

IslamHouse.com



مركز اوسول  
Osoul Center  
www.osoulcenter.com



# هغه پوښتنې چې د شیعگانو د هدایت سبب شوي

المؤلف

سلیمان بن صالح الخراشي

الترجمة

لقمان حکیم حکمت



Pashto  
پښتو



# أسئلة قادت شباب الشيعة إلى الحق

المؤلف

سليمان بن صالح الخراشي

الترجمة

لقمان حكيم حكمت



PASHTO  
بشتو

٢٠ المكتب التعاوني للدعوة والإرشاد و توعية الجاليات بالربوة، ١٤٤١هـ

فهرسة مكتبة الملك فهد الوطنية أثناء النشر

عبدالبصير، لقمان حكيم

أسئلة قادت شباب الشيعة إلى الحق: اللغة البشتو . / لقمان حكيم عبدالبصير. - الرياض، ١٤٤١هـ

١٢٨ ص، ١٤ سم x ٢١ سم

ردمك : ٩٧٨-٦٠٣-٨٢٤٩-٤٩-٩

١- الشيعة أ. العنوان

ديوي ٢٤٧ ١٤٤١/١٥٧٢

رقم الايداع: ١٤٤١/١٥٧٢

ردمك : ٩٧٨-٦٠٣-٨٢٤٩-٤٩-٩



أعد هذا الكتاب وصمّم من قبل مركز أصول، وجميع الصور المستخدمة في التصميم يملك المركز حقوقها، وإن مركز أصول يتيح لكل مسلم طباعة الكتاب ونشره بأي وسيلة، بشرط الالتزام بالإشارة إلى المصدر، وعدم التغيير في النص، وفي حالة الطباعة يوصي المركز بالالتزام بمعايره في جودة الطباعة.

+966 504 442 532



+966 11 445 4900



+966 11 497 0126



P.O.BOX 29465 Riyadh 11457



osoul@rabwah.com



www.osoulcenter.com



بِسْمِ اللَّهِ الرَّحْمَنِ الرَّحِيمِ






## لړلیک

۹	د ژباړن سریزه
۱۵	سریزه
۱۹	تورونه









## د ژباړن سریزه

نبي کریم ﷺ په گرد بشریت کې د رښتنولۍ بې ساری سمبول دی چې هېڅ نظیره نه لري، د بې نظیره رښتیاو له جملې څخه یې یو زر څلورسوه پنځه دیرشت کاله مخکې دا لیدو چې اسلامي امت به د هغه تاثراتو له کبله چې په خپل مبارک حدیث کې یې یاد کړي دي درې اویا ډلو ته تقسیمېږي.

نبي کریم ﷺ فرمایي:

«كُلُّ مَوْلُودٍ يُوَلَّدُ عَلَى الْفِطْرَةِ فَأَبَوَاهُ يُهَوِّدَانِهِ أَوْ يُنَصِّرَانِهِ أَوْ يُمَجِّسَانِهِ».

هر نو مولود انسان په اسلامي فطرت او د الله پاک په وحدانیت پیدا کېږي، پلار او مور ترې یهودي یا نصراني او یا مجوسي جوړوي.

له حدیث څخه روښانه بریښي چې پلار او مور د انسان په ټولنیز او وګړیز او په دیني اړخونو مثبت اغېز لري، په دې چې خبره راڅخه اوږده نه شي او له موخې نه کور او لرې ولاړ نه شم، دپته اشاره کول غواړم چې شیعتیت هم یوه هغه ډله ده - که څه هم ځانونه مسلمان بولي - خو د خوارجو په څېر د تکفیرې نظریې پرته د بڼې څېړنیزې حقیقي کره کتنې په پراخه بڼست د هر اړخیزه شننې له مخې د اسلام څخه وتلي او له یهودانو څخه هم بدترین کافر دي.

دا لیکل دهغه چا غوږونو ته رسول غواړم چې د شیعتیت او سنیت ترمنځ د توپیر هېڅ علم او عبور نه لري او د دواړو خواو د ورورولۍ نارې سورې وهي، خو لوړه په رب لایزال چې په لاس کې یې زما روح ده او زما د نفس بشپړ واکدار دی چې که هر څومره ورته ځانونه نږدې کړی په وعدو درسره وفا نه کوي او نه مو دیني خیال ساتي.

په دې لیکنې کې هغه چا ته خطاب کوم چې د نبي کریم ﷺ او د صحابه کرامو ﷺ عزت او ابرو ورته هېڅ ارزښت نه لري، صرف یو څو نمونې د یادولو وړ بولم، نور هر لوستوال بویه چې د حقیقت پلټنې ته دوام ورکړي.

❖ د شیعتیت دیني کلمه د نبي ﷺ مونږ ته د رانېولې کلمې (لَا إِلَهَ إِلَّا اللَّهُ مُحَمَّدٌ رَّسُولُ اللَّهِ) څخه توپیر خوري.





په دې ټول پوهېږو چې انسان په دې کلمه مسلمانېدای شي او په دې کلمه به جنت ته ځي، پوښتنه دا منځ ته راځي چې څوک له دې څخه په بله کلمه اقرار کوي او د ځان لپاره يې د اسلام کونجې بولي ايا مسلمان ورته ويلې شو؟ سره له دې چې رسول کریم ﷺ فرمايي:

«أَمَرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ، وَيُقِيمُوا الصَّلَاةَ، وَيُؤْتُوا الزَّكَاةَ، فَإِذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّ الْإِسْلَامِ، وَحِسَابُهُمْ عَلَى اللَّهِ»<sup>(۱)</sup>.

ما ته امر شوی دی چې تر هغه د خلکو سره جنگ وکړم تر څو اقرار وکړي چې له الله پرته نور څوک د عبادت لائق نشته او محمد ﷺ د الله استازی دی، لمونځونه قائم کړي او زکاتونه ورکړي، که يې دغه کارونه وکړل له ما څخه يې وینه او شتمنۍ محفوظ کړې خو بغير د اسلام له حقوقو څخه او نور حساب يې په الله دی.

د حديث په رڼا کې په دې وپوهېدو چې مذکوره شيان ټول هغه څه دي چې انسان پرې اسلام کې داخلېږي، ايا شیعگان مونږ سره د دغې کلمې په ويلو کې موافق دي؟ ايا شیعگان په دغه کلمه اقرار کوي؟

❖ د مسلمانانو له جماعتو څخه دانگيزن او مثبت اغېزه اذان څخه د شیعگانو اذان بدل دی.

هغه اذان چې نبي کریم ﷺ يې په حق کې فرمايي:

«مَنْ أَذَّنَ ثِنْتَيْ عَشْرَةَ سَنَةً وَجَبَتْ لَهُ الْجَنَّةُ، وَكُتِبَ لَهُ بِتَأْذِينِهِ فِي كُلِّ يَوْمٍ سِتُّونَ حَسَنَةً، وَلِكُلِّ إِقَامَةٍ ثَلَاثُونَ حَسَنَةً»<sup>(۲)</sup>.

څوک چې دولس کاله اذان وکړي، جنت ورته واجب شو، اود هرې ورځ په هر اذان به ورله شپېته نېکۍ وليکل شي.

پوښتنه دا پېدا کېږي چې ايا شیعگان په دې اذان اقرار کوي؟

(۱) صحيح البخاري: (۴۵) نمبر حديث.

(۲) سنن ابن ماجه: (۷۲۸) حديث نمبر.





ايا کله يې هم په خپلو مسجدونو کې دغه نبوي اذان کړی دی؟  
د اذان دغه کلمات شیعگانو ته چا ښوولي دي؟

ايا دغه اذان علي ﷺ خپله چرته کړی دی؟ يا يې اورېدلی دی؟

اذان هغه کلمات دي چې صحابه کرامو ﷺ به په کليو تر هغه نظامي بريدونه نه کول چې به يې اذان واورېد، که به يې وا نه اورېد بيا به يې کلي غزا کوو.

ايا دا اذان له کوم صحابي څخه ثبوت لري؟

❖ د اسلامي دين د حج او لمونځ د رکنونو څخه د شیعگانو حج او لمونځ بدل دی.

ايا کله هم شیعگانو حج په هغه توگه کړی دی چې عام مسلمانان يې هر کال کوي؟

ايا تاسو پوهېږئ چې د شیعگانو په نېز حج څه شي ته اشاره ده؟

❖ قران يې له مونږ څخه بدل دی، هغوی وايي: زمونږ قران څلويښت سپارې دی.

هغه قران کريم چې رب کائنات پرې د عربي نړۍ ټول د فصاحت او بلاغت پوښل شوي شاعران تر نن ورځ پورې گونگ او چارپا کړل، هېڅ چا يې تر نن ورځه مقابلې ونه شوه کړای او تر قيامته به يې مقابلې ونه شي کړای، ايا شیعگان په دې قران ايمان لري؟

دلته ډېرې پوښتنې ځکه نه ږدم چې ليکوال خپله په دې مسئله زياتې پوښتنې ايښي دي شیعگان ورته بايد هر وروځ وځواب ووايي.

❖ په تناسخ الأرواح او حلول عقیده لري.

❖ د مور، خور او ټولو محرماتو سره نکاح حلاله بولي.

لږ څه وروسته به يې شعرونه ولولئ او درته به واضح شي چې شيعيت سراسري اباحي مذهب دی او په ټولو معناگانو د اسلام سره ټکر خوري.





❖ د متعې په نوم يې زنا رواج او ټوله ځوانه طبقه هلکان او نجونې يې پرې اخته کړي دي.

❖ پخپلو باور وړ کتابونو کې د تزوير او دجل په بنسټ خپلو امامانو ته منسوب قولونه روايت کوي، خو د نبي کریم ﷺ سپيڅلي ارشادات پکې دگوتو په شمېر او هغه هم زياتره يې موضوعي وي، روايت کوي.

❖ د (بداء) د عقيدې په بنياد په الله پاک تورونه پورې کوي.

❖ دعلي ﷺ باندې د الوهيت په عقیده کلک او غوڅه پرېکړه لري.

کولای شئ د شیعگانو د مزید زندقه لپاره دغه شعرونه ولولئ:

خذ الدف يا هذه واضري	وغني هزارك ثم اطري
تولى نبي بني هاشم	وجاء نبي بني يعرب
أحل البنات مع الأمهات	ومن فضله زاد حل الصبي
لكل نبي مضى شرعه	وهذي شريعة هذا النبي
فقد حط عنا فروض الصلاة	وحط الصيام ولن يتعب
إذا الناس صلوا فلا تنهضي	وإن صاموا فلكي واشري
ولا تمنعي نفسك المعزيين	من الاقربين ومن الاجني
فمن اين حللت للابعدين	وصرت محرمة للاب
اليس الغراس لمن اسسه	وسقاه في زمن المجذب
وما الخمر الا كماء السماء	فقد قدست من مذهب

❖ ای بنځې ډول ډېلې راواخله اووهه او سندري ووايه او وگډېږه.

❖ د بنوهاشمو نبي ولاړ او اوس د بني يعرب نبي او پيغمبر راغی.

❖ د مورگانو سره يې د لورگانو نکاحونه هم حلال کړل او له خپل ځانگړي احسان له مخې يې د هلک سره لواطت هم روا کړل.

❖ د هر پيغمبر لپاره خپل شريعت وي او دا د دې نبي شريعت او تک لاره ده.

❖ له مونږ څخه فرض شوي لمونځونه ساقط العمل وگرځيدل اودروژې ستړيا هم ساقطه شوه.





❁ چې کله هم خلکولونځونه کول ته مه ورنږدې کېږه اوچي کله يي روژې نيولې نوته خپل خوراک اوڅښاک کوه.

❁ د پردو او خپلو بې واده هلکانو (لوندانو) نه ځان مه بندوه.

❁ له کوم ځای نه ته د پردولپاره حلاله شوې يې اودخپل پلارلپاره حرامه بلل کېږي؟

❁ ايا په نيالگۍ هغه څوک دېرحدارنه دی چېبې ناله کړي وي اوبه وچکالي کې يې ورته اوبه ورکړي وي؟

❁ اوشراب هم لکه داسمان داوبوپه شان دي اوزما په مذهب کې روا دي.

خو که زه هسې د شیعگانو عقيدې ته د لړليک شکل هم په سريزه کې ورکړم، شايد سريزه د ژباړل شوي کتاب څخه اوږده شي.

چونکه دا کتاب دېرزيات باوري او د علمي تحقيق په اساس ليکل شوی دی، پښتو ژباړه مې ديني دنده وبوله او هاغه دی الله په خپل ځانکړې فضل تکميل کړ.

الله پاک دې په دې کتاب له حقيقت څخه رنډې سترگې بينا کړي.


الله پاک دې پرې کلنه غوږونه او په غفلت ويده زړونه رابېدار کړي.

هغه ځوانان چې شیعگان دي الله پاک دې د هغوی په هدایت تمام کړي، او سني ځوانانو لپاره دې الله دا کتاب د ديني سربښندنې او د زپورتيا په صفت تمام کړي.

له ما څخه دې الله پاک دا خدمت قبول کړي، او الله دې دا عمل خالص د هغه د رضا په خاطر وگرځوي.

امین  
ځواک صافی







## سريزه

الحمد لله القائل ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾ [الأنعام: ۱۵۳]، والصلاة والسلام على رسوله خاتم الأنبياء القائل: «إِنَّ بَنِي إِسْرَائِيلَ افْتَرَقُوا عَلَيَّ إِحْدَى وَسَبْعِينَ مَلَّةً، وَتَفْتَرِقُ أُمَّتِي عَلَيَّ ثَلَاثَ وَسَبْعِينَ مَلَّةً؛ كُلُّهَا فِي النَّارِ إِلَّا وَاحِدَةً، فَقِيلَ: يَا رَسُولَ اللَّهِ مَا الْوَاحِدَةُ؟ قَالَ: مَا أُنَا عَلَيْهِ الْيَوْمَ وَأَصْحَابِي»<sup>(۱)</sup>.

أما بعد:

الله پاک د خپلې کوني ارادې له مخي گر بشریت ډلو تپلو او گوندونو ته ویشلی دی، ځنې ډلې د څښو نورو سره تربگني او خواه بدي لري، یو بل ته سره خپل منع کې چل او پراډونه جوړوي د تاوتریخوالي په مهال سره خپلمنځني اړیکو کې د الله پاک د دې قول څرگند مخالفت کوي چې انسان به دغسې وختونو کې د الله کتاب او نبوي سنتو ته ستنيري:

﴿إِن نَنْزَعْنَاهُ فِي شَيْءٍ فَرُدُّوهُ إِلَى اللَّهِ وَالرَّسُولُ إِنْ كُنْتُمْ تُؤْمِنُونَ بِاللَّهِ وَالْيَوْمِ الْآخِرِ ذَلِكَ خَيْرٌ وَأَحْسَنُ تَأْوِيلًا﴾ [النساء: ۵۹]

له دې کبله د امت د هر خپرخواه چې د ټولني وحدت او يووالي ته باوري او ليوال وي دا يې لازمي دنده ده چې د خپل توان په اندازه ټولنپزه شمله او اتحاد لکه چې څنگه د نبي ﷺ په دور حیات کې عقیده او شرعا او اخلاقا و، شته کېدو پسې يې بشپړ زيار وباسي، ترڅو د الله پاک د دې قول په سمه دمه پيروکار جوړ شي چې:

﴿وَأَعْتَصِمُوا بِحَبْلِ اللَّهِ جَمِيعًا وَلَا تَفَرَّقُوا﴾ [آل عمران: ۱۰۳]

ژباړه: د الله پاک په رسې کلکې منگولې ولگوي او ډلې تپلې کېږئ مه.

د دې کار په شته کېدو سره به ډېر اړين اړخ چې دقرانکریم او نبوي سنت

(۱) صحيح ترمذي د الباني ليکنه (۲۱۲۹). د حديث د سند او متن اړوند بشپړه شننه د شيخ سليم هلالي په کتاب (دره الارتياب عن حديث ما أنا عليه و الأصحاب) کې وگوره.





د دعوت سره ټکر دلې تپلې او د هغوی دعوتونه، ديني کرلېچونه او مبداني خدمات دي چې خلک يې د حق څخه سرغړونې او د مسلمانانو له جماعت څخه کناره کېدو ته مجبور کړي دي لاپه ښه توگه څرگند شي.

له دې کبله دغې پوښتنو ته دليک په بڼه اړتيا وليدل شوه ترڅو د اثني عشریه شیعگانو د ډلوځوانې برخې ته وړاندې کړی شي، شايد هغه څوک چې د عقل مزى يې ارزښتناک او پياوړی وي حق ته د رسيدگۍ مرستندويه بې جوړ شي.

کوم مهال چې دغه ځوانه برخه دې پوښتنو کې د سوچ او فکر پراو پېل کړي ورته به جوته شي چې په قران کریم او نبوي سنتو باندې له عمل کولو پرته نوره د خلاصون لاره نشته.

په ډېر زبات يقين او باور مې د «**ريحتُ الصحابة.. ولم أخسر آل البيت!**» د د يو شيعي ځوان<sup>(۱)</sup> چې د حق دلارې د پيروي توفيق ورپه برخه شوی دی پخپل دغی کتاب کې د شيعيت له گمراهۍ څخه د حق مندولو په لور کې يوه خبره کړېده چې زما ډيره زياته خوښه شوه، هغه دې الله ثابت قدمه ولري سمه دمه خبره يې کړېده ځکه چې د آل البيت او دعامة صحابه کرامو سره يو ځای محبت او مينه لرنه هېڅ کله مسلماننه هستې په ستريا او ستوماني کې نه اچوي، له بل پلوه دغې ځوان خپلې ليکنې ته داسې نوم ورکړی دی چې ماته يې د هغه نصراني سرې چې اسلام ته يې تن کېښود اود «**ريحتُ محمداً.. ولم أخسر عيسى**» په نوم کتاب نوشته کړ راياد کړ هغه وايي:

ټول دې ښه خبر وي چې دا پوښتنې او توروڼه ما د نړيوال جال له دعوتي ويب پاڼو او په ځانگړې توگه د «**منتدى الدفاع عن السنة**» څخه اخستي دي، د دې برسېره مې د شیعگانو د ځېنو ليکنو هم هغه الزمات او توروڼه نقل کړي دي چې د شیعگانو ترمنځ د روزمره خبرو اړوند حيثيت تشکيلوي،

(۱) دغه ورور ابوخليفة قضيبی چې د بحرين تابعيت لري په رياض کې ورسره زما له نږدې نه ليدل کتل وشول او په ملاقات کې يې زما ډېر زيات درناوی وکړ.







دغه غونډې پوښتنې او تورونه مې په يوقالب کې ځای پرځای کړل، دلته يواځې د ټولې په زيار بوخت يم، له الله پاک څخه سوال کوم چې په دې سره د شیعگانو ځوانانو ته گټه او فايده ورسوي، او د خير او سعادت کونجيانې يې جوړې کړي.

او ورته ددې يادونه کوم چې د حق او حقيقت په اميد لټون او شنې په باطل کې له غرقېدو بهتر دي، له شیعگانو څخه يوه هغه هستي چې د حق دين او حقانيت په مرسته او خوشحالی او ورباندې منگولو لگولو حالت کې له هغه سست او ناخبر بې کاره خلکو نه چې ځان اهل سنت ته منسوبوي په زرهاو چنده بهتر او غوره دي، داسې بې خبره چې دين ته اړتيا نه محسوسوي او د شبهاتو په جال کې بنديوان وي، او حالانکه الله پاک فرمايي

﴿مَنْ كَفَرَ فَعَلَيْهِ كُفْرُهُ، وَمَنْ عَمِلَ صَالِحًا فَلَا نَفْسَ لَهُ يَمْهَدُونَ﴾ [الروم: ٤٤]


ژباړه: که کفر اوسر غروني څوک کوي نو ورته به د خپل کفر سزا ورکړل شې او که غوره او پسند کارونه چا وکړل خپله گټه يې ده، نور الله پاک پخپلو کارونو ډير ښه پوهيږي

وصلی الله علی نبینا محمد واله وصحبه وسلم.

ابومصعب

[Alkarashi1@maktoob.com](mailto:Alkarashi1@maktoob.com)







## تورونه

۱ شیعگان د علي عليه السلام په معصومیت کلک باور او سرسخته عقیده لري، خو بېرته د شیعگانو په اعتراف هغه د حسن او حسین خپله پلاریزه او موریزه خور «ام کلثوم» عمر بن الخطاب رضي الله عنه ته په نکاح ورکوي<sup>(۱)</sup> له دې څخه شیعگانو ته زموږ دوه پوښتنې متوجه کیږي چې یوه له بلې ترخه ده: لومړی: علي عليه السلام بالکل معصوم نه دی ځکه چې ستاسو په گمان یې کافر ته خپله لور په نکاح ورکړې ده، او د کافر سره رسته د مذهب بنسټونه نړوي، بلکې پر دې هم ورڅخه دلیل نیول کېدی شي چې هېڅ امام معصوم نه دی.

دوهم: عمر رضي الله عنه سم دم او صحیح مسلمان دی! له دې کبله خو ورسره علي عليه السلام د زومولی اړیکې ټینګې وساتلې، دواړه ډیر د حیرانتیا وړ پوښتنې دي.

۲ شیعگان کلک باور لري چې ابوبکر او عمر رضي الله عنهما دواړه کافران دي، خو بیا گورو چې علي عليه السلام پرله پسې دواړو سره په خلافت بیعت کوي، دا ښکاره دلیل دی چې علي عليه السلام معصوم نه دی، ځکه چې د داسې دوو کافرانو سره چې ده سره یې بغض او تربګني لرله بیعت وکړ، که څه هم په ظلم بیعت کول او ورسره مرسته کول هم دي خو عصمت هم ورسره دوه پرته کېږي، او له معصوم څخه دغسې کار هېڅکله نه صادرېږي، او یا به د علي عليه السلام دغه کرڼه حقیقت او رښتیا او دین وي!!

ځکه بیا دواړه سم صحیح مومنان او د رښتیا سمبول او د عدل نمونې دي، که داسې شي نو ابوبکر او عمر رضي الله عنهما ته په سپکو سپورو او تورونولو او د

(۱) دغه کور ودانې د شیعگانو لویو شیوخو لکه: کليني په (الكافي في الفروع: ۱۱۵/۶) او طوسي په (تهذيب الأحكام: ۱۴۶/۸) باب عدد النساء، او الاستبصار: (۳۵۶/۳) مناقب آل أبي طالب: (۱۶۲/۳) د مازندراني لیکنه او عاملي په خپل کتاب مسالک الأفهام: (۱/کتاب النکاح) مرتضی علم الهدی په (الشافی: ۱۱۶) ابن ابی الحدید په شرح نهج البلاغة: (۳/۱۲۴) او اردبیلی په (حدیقة الشیعة: ۲۷۷) شوشتری په (مجالس المؤمنین: ۷۶-۸۲) او مجلسي په بحار الأنوار (۶۲) او د مزید معلوماتو لپاره کولای شئ چې د (زواج عمر بن الخطاب من أم کلثوم بنت علي بن أبي طالب - حقیقة لا افتراء) د ابو معاذ اسماعيلي رسالې ته رجوع وکړئ.





هغوی له خلافت څخه په خواه بدی کې شیعگان له خپل امام څخه ښکاره سرغړونکي او کلک مخالفین دي، مونږ حیران دریان یو چې:

❁ یا به د ابوالحسن علي ؑ د مسلک تگلاري جوړپيري او یا به یې د سرغړونکو شیعگانو په پل پل ردو!

❁ ۳ د فاطمي ؑ له مړینې وروسته علي ؑ څه شمېر بي بياني په نکاح اخستې وې، او گڼ شمېر بچیان یې ترې پیدا شوي وو چې له جملې څخه یې یوه هم:

«أم البنین بنت حزام بن دارم»<sup>(۱)</sup> وه چې ورله یې عباس بن علي بن ابی طالب، عبدالله بن علي بن ابی طالب، جعفر بن علي بن ابی طالب، عثمان بن علي بن ابی طالب زېږولي وو.

د تېر په څېر: عبیدالله بن علي بن ابی طالب، ابوبکر بن علي بن ابی طالب یې هم د «لیلی بنت مسعود دارمية»<sup>(۲)</sup> څخه بچیان وو.

د تېر په څېر یې «أسماء بن عمیس» ؑ هم په نکاح اخستې وه چې ورڅخه یې: یحیی بن علي بن ابی طالب، محمد الاصغر بن علي بن ابی طالب، عون بن علي بن ابی طالب پیدا شول<sup>(۳)</sup>.

همدغه شان علي ؑ «ام حبیبة بنت ربیعة» هم په نکاح اخستې وه چې یې: رقیة بنت علي بن ابی طالب، عمر بن علي بن ابی طالب چې په پینځه دیرشت کلنۍ کې وفات شوی دی ورله زېږولي دي<sup>(۴)</sup>.

همدغه راز دام الحسن بنت علي بن ابی طالب، اورملة الکبری بنت علي بن ابی طالب مور «ام مسعود بنت عروة بن مسعود الثقفية» وه<sup>(۵)</sup>.

(۱) كشف الغمة في معرفة الأئمة: (۶۶/۲) د علي اربلي لیکنه.

(۲) محکني مصدر.

(۳) محکني مصدر.

(۴) محکني مصدر.

(۵) كشف الغمة في معرفة الأئمة: (۶۶/۲) د علي اربلي لیکنه.





۴ پوښتنه دا منځ ته راځي چې ايا پلار چرته د خپل بې تحاشا لوي او ستر دښمن نوم د زړه په توکړې او خوږ اولاد ږدي؟؟ او بيا لا دا چې پلار هم د علي بن ابي طالب عليه السلام په څېروي!!

ولې علي عليه السلام دهغو خلکو نومونه چې تاسو يې د هغه دښمنان بولي ولې پخپلو زامنو او بچيانو ايښودل؟؟

۵ ايا هوبنيار انسان خپل محبوب د دښمن په نوم نومي؟!

۶ ايا تاسو پوهېږئ چې علي بن ابي طالب عليه السلام لومړی هغه قرشي دی چې پخپلو بچيانو يې د ابوبکر او عمر او عثمان نومونه ايښي دي؟

۷ د شیعگانو په نېز د خورا غوره کتاب [نهج البلاغة] ليکوال ثبتوي چې علي عليه السلام له خلافت څخه په دې کلماتو استعفی ورکړه چې [ما خوشې کړئ او له ما پرته د بل چا په لټه کې شئ<sup>(۱)</sup>].

۸ دا خبره د شیعگانو د مذهب بنسټ نړوي ځکه هغه داسې کار چې - ستاسو په نېز- پرې الله پاک فرض او لازم کړی دی ولې ترې استعفی غواړي او ستاسو په گومان يې له ابوبکر عليه السلام څخه يې غوښتي هم و؟؟!!

۹ شیعگان انکېروي چې د نبي صلى الله عليه وسلم د زړه توکړه فاطمه عليها السلام د ابوبکر عليه السلام په دور خلافت کې توهين او تحقير شوې وه، د ډېر ستم له کبله يې په وهلو پوښتي هم ماته شوې وه، په دې بسنه نه وه شوې بلکې د هغې د کور د سوځولو کلک هوډ کړی شوی و او په وهلو يې ورڅخه د محسن په نوم ماشوم هم له خېټې ضائع کړی و.

۱۰ پوښتنه دا مخې ته راځي چې دغه مهال علي عليه السلام چرته و؟؟

۱۱ د شجاعت او بې مثله بهادری سره هغه ولې دغه غچ ونه شو اخستلای؟

۱۲ زيات صحابه کرام عليهم السلام مونږ وينو چې د نبي صلى الله عليه وسلم د مبارکې کورنۍ سره کلکې ازدواجي اړيکې لرلي دي او سخرانه يې جوړه شوېده، يواځې

(۱) نهج البلاغة: (۱۳۶، ۳۶۶، ۳۶۷، ۳۲۲).





دا نه بلکې له دوی څخه یې هم وده ولي دي، او په دغو ټولو خپلویو د اهل سنت او شیعگانو تاریخ پوهانو کلکه گواهي ورکړې ده چې اړیکې رښتني دي، ځينې بیلکې یې ستاسو مخې ته ږدم: نبي ﷺ :

❁ د ابوبکر ﷺ لور عائشة ﷺ یې په نکاح اخستې وه.

❁ د عمر ﷺ لور حفصة ﷺ یې هم په نکاح اخستې وه.

❁ خپلې دوه لورگانې رقیة او أم کلثوم ﷺ یې د اسلام دریم خلیفه عثمان بن عفان ذوالنورین ﷺ ته په نکاح ورکړې وې.

❁ د عثمان بن عفان ﷺ ځوی ابان د عبدالله بن جعفر بن ابی طالب ﷺ لور «ام کلثوم» په نکاح اخستې وه.

❁ د ابان بن عثمان ځوی «مروان» د «ام القاسم بنت الحسن بن الحسن بن علي بن ابی طالب ﷺ» لور په نکاح اخستې وه.

❁ «زید بن عمرو بن عثمان» هم «سکینه بنت الحسین» په نکاح اخستې وه.

❁ «عبدالله بن عمرو بن عثمان بن عفان» هم «فاطمة بنت الحسین بن علي» په نکاح اخستې وه.

د نورو صحابه ﷺ له ذکر پرته د خلفاء راشدینو د کورنیو د سخرگنی په یادولو بسنه کوو، تر څو څرگنده کړو چې اهل البيت د دوی څخه خوشحاله او مینه گرکي وو، له دې کبله یې په ډېره رضاکارانه انداز ورسره سخرگنی او خپلولی کړې وې<sup>(۱)</sup>.

په تېره شننه کې مو ولیدل چې د اهل السنه او شیعگانو دواړو مصادر په دې گواه دي چې اهل البيت خپلو بچو ته د خلفاء راشدینو نومونه هم ایښي دي.

(۱) که د صحابه کرامو ترمنځ سخرگنی اړوند مزید معلومات چاته درکار وي کولای شي چې [الدرر المنثور من تراث اهل البيت] کتاب د علاء الدین امامي لیکني ته مراجعه وکړي هلته ډیر ښه معلومات نور هم شته.





❁ علي عليه السلام په ټولو بني هاشمو کې لومړنی سړی دی چې د لیلی بنت مسعود نه پیدا خپل ځوی ته یې د ابوبکر نوم کېښود<sup>(۱)</sup>، پر دې هم ټول شيعي مصادر گواهي ورکوي.

❁ حسن بن علي هم خپل څلور واړه پچي په: ابوبکر، عبدالرحمن، طلحة، عبیدالله باندې نومولي وو<sup>(۲)</sup>.

❁ حسن بن الحسن بن علي هم خپلو پچو ته دغه نومونه ایښي وو<sup>(۳)</sup>.

❁ موسی کاظم هم خپلې لور ته د عائشې نوم انتخاب ایښی و<sup>(۴)</sup>.

په اهل بیتو کې داسې هم شته چې په اسم کنیه یې ورله ځان مسمی کړی و، لکه زین العابدین بن علي<sup>(۵)</sup> او علي بن موسی (الرضا)<sup>(۶)</sup>.

خو هغه اهل بیت چې خپل پچي یې په (عمر) نومولي دي ورڅخه یو هم علي بن ابي طالب عليه السلام دی چې له ام حبیبه بنت ربیعة نه پیدا خپل ځوی یې په عمر اکبر نومولی و او د حسین عليه السلام سره یوځای شهید شوی دی او د عمر اصغر په نوم بل ځوی چې مور یې صهباء تغلبیه وه نومولی و، عمر اصغر چې الله پاک درازه زندگي ورکړې وه له خپلو ورونو نه یې میراث هم یور<sup>(۷)</sup>.

(۱) الارشاد (۳۵۴) د مفید لیکنه. مقاتل الطالبین (۹۱) د ابوالفرج اصفهاني شيعي لیکنه. تاریخ اليعقوبي (۲/۶۱۳) او يعقوبي هم شيعه دی.

(۲) التنبیه والاشراف: (۲۶۳) د مسعودي شيعي لیکنه.

(۳) مقاتل الطالبین (۱۸۸) د ابوالفرج اصفهاني شيعي لیکنه.

(۴) كشف الغمة: (۳/۲۶) د اربلي لیکنه.

(۵) كشف الغمة: (۲/۳۱۷) د اربلي لیکنه.

(۶) مقاتل الطالبین: (۵۱۱ - ۵۱۲) د ابوالفرج اصفهاني لیکنه. چاپ: دارالمعرفة.

(۷) الارشاد (۳۵۴) د مفید لیکنه. معجم رجال الحديث: (۱۳/۵۱) د خوئي لیکنه. مقاتل الطالبین:

(۸۴) د ابوالفرج اصفهاني لیکنه، چاپ: بيروت. عمدة الطالب: (۳۶۱) چاپ: طبعة نجف.

جلاء العيون: (۵۷۰).





❁ د تېر په څېر حسن بن علي هم خپلو بچو ته د ابوبکر او عمر نومونه ايښي وو<sup>(۱)</sup>.

❁ علي بن الحسين بن علي هم دغه نومونه ايښي وو<sup>(۲)</sup>.

❁ دغه څېر علي زين العابدين، موسى الكاظم، حسين بن زيد بن علي هم دغه نومونه اختيار کړي وو.

❁ د تېر په څېر اسحاق بن الحسن بن علي بن الحسين، او حسين بن علي بن الحسين بن الحسين بن الحسن هم ايښي وو، له دوی څخه نورو اهل بيتو هم ددغې نومونو اختيار کړی و، خو په دې چې خبره رانه اوږده نه شي په دې بسنه کوو<sup>(۳)</sup>.

پاتې د اهل بيتو هغه هستی چې د عائشي د نوم انتخاب يې کړی دی له جملې څخه يې ځينې هم: موسى الكاظم<sup>(۴)</sup> او علي الهادي<sup>(۵)</sup> دي.

خو دلته د عائشي<sup>(۶)</sup> په نوم او په دغې دوو شيخينو<sup>(۷)</sup> باندې بسنه کوو.

❁ ۷ کليني په کتاب الکافي کې ذکر کوي چې [امامان پوهيري چې کله به مړه کېږي او دوی په خپل اختيار مړه کېږي]<sup>(۸)</sup>.

بيا مجلسي په خپل کتاب (بحار الانوار) کې حديث نقل کوي چې [لَمْ يَهْنِ اِمَامٌ اِلَّا مَاتَ مَقْتُولًا اَوْ مَسْمُومًا].

ژباړه: هېڅ امام نشته مګر يا د چا له لاسه او يا په زهرو وژل شوی دی<sup>(۹)</sup>.

(۱) الارشاد: (۱۹۴) منتهی الآمال: (۲۴۰/۱)

(۲) الارشاد: (۱۰۰/۲) د مفيد ليکنه. كشف الغمة: (۲۹۴/۲).

(۳) ددې مزيد تفصيل په (مقاتل الطالبين) او د امامي شیعگانو په نورو کتابونو کې شتون لري لکه د بېلګې په توګه: (الدرر المنثور: ۶۵ - ۶۹) د علاء الدين المدرس ليکنه.

(۴) الارشاد: (۳۰۲). الفصول المهمة: (۲۴۲). كشف الغمة: (۲۹۴/۲).

(۵) الارشاد: (۳۱۲/۲).

(۶) اصول الکافي: (۲۰۸/۱) د کليني ليکنه. الفصول المهمة: (۱۰۰) د حر عاملي ليکنه.

(۷) (۳۶۴/۴۳).







❁ که د کليني او حر عاملي په قول امام رښتيا په غيبو پوهيږي نو طبعاً هغه خواږه او خښاک چې ورته راوړل کېږي پرې هم پوهيږي، په کومو خواږو کې چې ورته زهر اچول شوي وي بايد ورڅخه ځان بچ کړي او که په زهرو وپوهيږي او بيا هم ورڅخه ځان ونه ژغوري نو مرگ يې خودکشي بلل کېږي، ځکه چې په خواږو کې له زهرو څخه باخبره دی نو خوراگ يې په قصد سره د ځان وژنې هدف دی، سره له دې چې نبي کریم ﷺ فرمايي څوک چې ځان ووژني په اور کې به وي.

❁ پوښتنه داده چې ايا شیعگان د خپلو امامانو لپاره په دې حکم راضي او خوشحاله دي؟؟

❁ ۸ حسن بن علی ﷺ له خپل منصب څخه معاويه ﷺ ته په داسې وخت کې رابښکته او ورسره يې جوړجاړی وکړ چې که معاويه ﷺ سره يې جنگ جگړه غوښته نو د ورسره مرستندويه جنگيالو په شتون کې يې ورسره کلکه مقابله کولای شوه، خو بالعکس د حسن ﷺ وروړ حسين ﷺ يې مقابلې ته په داسې وخت کې راووت چې ورسره جنگيالي د شمار له نگاه نه کم او جوړجاړی کول په کې هم شوي و.

❁ په دې دواړو کې به هر ورويو په حق او بل په ناحقه وي، ولې که حسن ﷺ د جگړې سره د جوړجاړي په کولو پر حق او سلامت وي هر ورو به يې وروړ حسين ﷺ چې مرستندويه يې هم کم وو، د جنگ جگړې د مقابلې هم ورسره څوک نه وو، او جنگ يې وکړ په باطل وي.

که له بل پلوه د کمزورتيا او ناتوانۍ په حالت کې د حسين ﷺ د معاويه ﷺ سره جنگ ته وتل په حق او سلامت وي نو حسن ﷺ چې جنگي قوه يې هم پياوړې وه او صلح او سلا يې وکړه هر ورو به په باطل وي!

د شیعگانو دغه تکلاره هغه درېځ څرگندوي چې حسد ورسره پرې نه ارزي، که هغوی وايي چې مونږ سراسري په حقه يو، دوه ضدونه سره يوځای کوي او په دې سره يې مذهب له اصولو څخه نږيږي، او که وايي چې حسن ناسم کار کړی دی، بايد امامت يې هم باطل وگڼل شي او که شیعگان د





حسن عليه السلام په امامت د بطلان عقیده ولري نو له دې څخه لازميږي چې د علي عليه السلام امامت او عصمت هم له منځه لاړ شي، ځکه چې هغه حسن عليه السلام ته په امامت - د دوی په زعم - وصیت کړی و، او د شيعه مذهب په بنسټ معصوم امام يواځې معصوم امام ته وصیت کولای شي.

او که وايي چې د حسين عليه السلام کار او کړنه باطله ده، له دې څخه لازميږي چې د حسين عليه السلام او د ټولو اولادې په امامت او عصمت يې د بطلان عقیده ولري، ځکه چې حسين عليه السلام د ټولو امامانو پلار او امامت له هماغه څخه پيل اخستی، او چې کله اصل ونړېد نو ورباندې بناء شوي ټول فروع خپله نړیږي.

۹ ❁ کليني پخپل کتاب الکافي<sup>(۱)</sup> کې پخپل سند ذکر کوي: ابو بصير وايي: زه ابو عبدالله عليه السلام ته راغلم او ورته مې ويل: له تا څخه قربان شم، که مې خبرې څوک نه اوري يوه پوښتنه درڅخه لرم، ابو عبدالله عليه السلام د خپل او بل کور ترمنځ پرده پورته کړه، کور ته يې وکتل او بيا يې وويل: ابو محمد! چې څنگه پوښتنې کوي تا ته اجازت دی، ما ورته وويل: له تا څخه قربان شم... بيا لږگړی خاموش شو بيا يې وويل: مونږ سره د فاطمې عليها السلام مصحف «قران» دی، تا ته څه پته ده چې دغه څنگه قران دی، ما ورته وويل: د فاطمې قران څنگه دی؟ هغه وويل: د فاطمې قران ستاسو د قران درې چنده دی، لوړه په رب لايزال چې ستاسو د قران يو حرف هم پکې نشته، ما ورته وويل: لوړه په رب لايزال چې دې ته علم وايي، هغه وويل: هو دا علم دی...

❁ ايا نبي صلى الله عليه وسلم ته د فاطمې د مصحف معلومات و که نه و؟

❁ که معلومات ورته نه و اهل بيتو ته دغه معلومات له کومه راغلل؟ سره له دې چې محمد صلى الله عليه وسلم د الله رښتني رسول دی.

❁ او که معلومات ورته و، ولې يې له امت څخه پټ او پناه کول؟ سره له دې چې الله ورته وايي:

﴿يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ مَا بَلَّغْتَ رِسَالَتَهُ﴾ [المائدة: ٦٧]

(۱) أصول الكافي: (۱/۳۹۹).





۱۰ د کليني په كتاب «الكافي» لومړي ټوك كې د هغو راويانو نومونو او د اهل بيتو احوال چې له لارې يې خلكو ته د نبی ﷺ حديثونه رسوي ځينې دغه نومونه دي:

[مُضَلُّ بْنُ عُمَرَ، أَحْمَدُ بْنُ عُمَرَ الْحَلَبِيِّ، عُمَرُ بْنُ أَبَانَ، عُمَرُ بْنُ أُذَيْنَةَ، عُمَرُ ابْنِ عَبْدِ الْعَزِيزِ، اِبْرَاهِيمُ بْنُ عُمَرَ، عُمَرُ بْنُ حَنْظَلَةَ، مُوسَى بْنُ عُمَرَ، الْعَبَّاسُ ابْنِ عُمَرَ] وگورئ چې د راوي خپله او يا هم د پلار نوم يې عمر دی، که رښتيا هم د عمر تاريخ داغ دار و، بيا نو ولې د (عمر) په نوم خوښ وو.

۱۱ ﷺ الله پاک فرمايي:

﴿وَبَشِّرِ الصَّابِرِينَ ﴿١٥٥﴾ الَّذِينَ إِذَا أَصَابَتْهُمُ مُصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ ﴿١٥٦﴾﴾ [البقرة: ١٥٥-١٥٧]

ژباړه: هغه حوصله كونكو خلكو ته زېرى وركړه چې كله هم مصيبت او غم ورته ورسېري وايي چې مونږ ټول د الله پاک يو او هغه ته راجع كېدونكي يو، په دغه خلكو به الله پاک رحمتونه وكړي او دوى په سمه لاره روان خلك دي.

او الله فرمايي:

﴿وَالصَّابِرِينَ فِي الْبَأْسَاءِ وَالضَّرَّاءِ وَحِينَ الْبَأْسِ﴾ [البقرة: ١٧٧]

ژباړه: هغه خلك چې په سختو كړاوونو او د جنگ جگړې په وخت صبر كوي.

په «نهج البلاغة» كې ذكر كوي: علي ﷺ نبی ﷺ ته د مړينې په حالت كې وويل: كه په داسې وختونو كې تال له سوړو نارو څخه منعه نه وه فرمايلې او په صبر كولو دې امر نه و كړى مونږ به درباندي ټولې اوبښكې توي كړى وى<sup>(۱)</sup>.

بيا ذكر كوي: «علي ﷺ وايي: كه د مصيبت په وخت كې كه چا خپل ورون هم

(۱) نهج البلاغة: (۵۷۶) مستدرک الوسائل: (۴۴۵/۲).





په لاس ووهو ټول عمل به یې برباد وي»<sup>(۱)</sup>.

د فارسی په ژبه «منتهی الآمال»<sup>(۲)</sup> کې چې عربي ژبې ته یې ژباړه شوي ده ذکر کوي چې په کربلاء کې حسین خپلې خور زینب ته وویل «ای خورکې! زه درته په الله قسم درکوم او زما په قسم کلکه ودریره چې کله زه ووژل شم کالي دې راباندې مه خپروه، مخ دې راباندې په نوکانو مه شکوه، زما په شهادت شور او ژړاگانې مه کوه».

ابو جعفر قمي نقل کوي چې امیر المؤمنین عليه السلام وايي «تور پوښاک د فرعون لباس دی تاسو یې مه اچوئ»<sup>(۳)</sup>.

﴿وَلَا يَعْصِيَنَّكَ فِي مَعْرُوفٍ﴾ [المتحنة: ۱۲]

ایت لاندې په «تفسیر الصافي» کې ذکر کوي چې نبی صلى الله عليه وآله د بنحو سره په دې بيعت کړې و چې مخونه به نه توروې، جامې او کالي به د مصیبت په وخت نه خپروي، په چغور نارو او سوړو به نه ژاړي.

په «فروع الکافي» د کليني په لیکنه کې نقل دي چې نبی صلى الله عليه وآله فاطمي عليها السلام ته وصیت وکړ چې کله زه مړ شم په نوکانو دې مخ ونه شکوې، او نه کالي وخپري او نه راباندې په زوره او ازونو ژړا شور وکړي<sup>(۴)</sup>.

د گردو شیعگانو په نېز قابل باور او د صدوق په لقب بریا شیخ یې وايي: د نبی صلى الله عليه وآله د خولې کلماتو له جملې څخه دا هم دي چې: په مړي باندې په زوره ژړل د جاهلیت د دور عمل دی<sup>(۵)</sup>.

(۱) الخصال للصدوق: (۶۲۱) وسائل الشیعة (۲۷۰/۳).

(۲) (۲۴۸/۱).

(۳) من لا یحضره الفقیه: (۲۳۲/۱) د ابوجعفر محمد بن بابویه قمي لیکنه. وسائل الشیعة (۹۱۶/۲) د حر عاملي لیکنه.

(۴) (۵۲۷/۵).

(۵) من لا یحضره الفقیه (۲۷۱/۴ - ۲۷۲). وسائل الشیعة (۹۱۵/۲)، الحدائق النضرة: (۱۴۹/۴) د یوسف بحراني لیکنه. جامع أحادیث الشیعة: (۴۸۸/۳) د حسین بورجردي لیکنه. محمد باقر المجلسي هم په دې لفظ روایت کړی دی چې: «النِّیَاحَةُ عَمَلُ الْجَاهِلِيَّةِ» بحار الأنوار (۱۰۳/۸).





د نبي ﷺ نه د شیعگانو غښتلي او ستر علماء لکه مجلسي، نوري، بروجردي روایت کوي چې

«صَوْتَانِ مَلْعُونَانِ يُبَغِضُهُمَا اللَّهُ إِعْوَالٌ عِنْدَ مُصِيبَةٍ وَصَوْتُ عِنْدَ نَعْمَةٍ، يَعْنِي النَّوْحُ وَالْغِنَاءُ»<sup>(۱)</sup>.

ژباړه: دوه اوازونه د الله پاک بدي شي، د مصیبت په وخت کې فریادونه او ژړاگانې کول، او په سندرو گانو بجانو اوازونه پورته کول.

شیعگانو ته دا پوښتنې متوجه کيږي چې:

❁ شیعگان هغه حق ولې نه مني چې د هغوی په خوله غږیدلی دی؟

د چا تصدیق وکړو، د نبي ﷺ او که د شیعگانو علماوو؟

❁ ۱۲ که د عاشوراء په ورځ سروینې کولو او سینه په خپیږو وهلو کې اجر او ثوابونه وی نو د شیعگانو ملایان ولې ځانونه نه وهي<sup>(۲)</sup>؟

❁ ۱۳ د شیعگانو په گومان چې د غدیر په ورځ زرگونو صحابه و د علي ﷺ د خلافت وصیت اورېدلی وو، بیا نو په زرگونو صحابه کرامو ﷺ کې ولې هېڅ یو صحابي هم حتی چې عمار بن یاسر، مقداد بن عمرو، او سلمان فارسي ﷺ یې په تایید هم راپورته نه شول چې ابوبکره! ته د علي ﷺ نه ولې دغه حق اخلي؟ سره له دې چې ته پوهېږې چې د غدیر په ورځ ورته نبي ﷺ د خلافت په منصب وصیت کړی دی؟

❁ ۱۴ د نبي ﷺ له وفات کېدو څخه وړاندې علي ﷺ ولې خاموش پاتې شو چې هغه وویل چې زه تاسو ته هغه څه ولیکم چې له مرگ نه وروسته مې گمراه نه شی، سره له دې چې علي ﷺ له الله پاک پرته نور له هېڅ چا نه نه وېرېده؟

او هغه په دې هم پوهیده چې د حق د ویلو نه سکوت د گونگي شیطان کار دی!

(۱) بحار الأنوار (۱۰۳/۸۲) د مجلسي لیکنه. مستدرک الوسائل (۱/۱۴۳-۱۴۴). جامع أحاديث الشیعة: (۴۸۸/۳). من لا یحضره الفقیه (۲/۲۷۱).

(۲) إرشاد السائل: (۱۸۴).





۱۵ ❖ ايا شیعکان نه وايي چې د «کافي» زيات شمېر روايتونه ضعيف دي؟!  
له قران کریم پرته نور مونږ سره هېڅ صحيح کتاب نشته.

بيا نو شیعکان په دروغو او دوه مخي د دې دعوې ولې کوي چې د موجوده قران کریم الهي تفسيرونه په دغې کتاب «کافي» کې چې زيات روايتونه يې ضعيف دي شتون لري؟؟

۱۶ ❖ عبادت يک او يواځې د الله پاک حق دی، الله پاک فرمايي:

﴿بَلِ اللَّهِ فَاَعْبُدْ﴾ [الزمر: ۶۶]

ژباړه: بلکې يواځې دالله پاک عبادت وکړه.

❖ ولې بيانو شیعکان د (عبدالحسين، عبد علي، عبدالزهراء، عبدالامام) نومونه ردوي؟

❖ که دا نومونه دروست وای امامانو ولې خپلو مچو او لمسوته نه ردل؟

❖ ايا د حسين ؑ د شهادت نه وروسته د عبد الحسين معنی په خادم الحسين دروسته ده؟

❖ ايا دا د دروسته ده چې حسين ؑ ته په قبر کې خوراک، خنباک، او د اودس لپاره اوبه راوړي نو ځکه ورته عبدالحسين ويل کيږي؟

۱۷ ❖ که علي ؑ په دې بڼه پوهېده چې خلافت يې د الله پاک له پلوه نصاب حق دی، بيا نو ولې يې د ابوبکر او عمر او عثمان ؑ سره په خلافت بيعت کو؟  
که تاسو وايئ چې عاجز و، نوسمه ده، ځکه چې عاجز انسان د خلافت د ستړياو سره د مقابلي نه ناتوانه وي.

او که وايئ چې دخلافت ستړياوې يې په بڼه توگه انجامولی شوې نو نه يې کولې، نو دا خو بيا خيانت دی!!

او خائن کله هم د مسلمانانو ټولواک نه شي جوړېدای او نه درعيت سمبالښت





کولای شي، او زموږ په عقیده هغه ددې دواړو عینونو نه پاک دی.

دې پوښتنې ته ستاسو دروست ځواب څه دی؟؟

۱۸ ❖ له کله راهیسې چې علي عليه السلام د واک واگې واخستې تر پایه مو ترې د راشدينو خلفاوو هېڅ نوعه مخالفت نه دی لیدلی، نه يې خلکو ته نوی قران وښود، او نه يې د کوم راشد خليفه سره مخالفتونه کړي دي، بلکې بارها ترې په مېر اوریدل شوي دي چې: د نبی عليه السلام نه وروسته ددې امت ډیر غوره ترین ابوبکر او بیا عمر رضي الله عنهما دي.

نه يې د متعې د نکاح رواوالی اعلان کړی دی.

نه يې فدک په شخصي قبضه کې راوستی دی.

نه يې په حج کې متعه حلاله بللې ده.

نه يې په اذان کې د «**حي على خير العمل**» کلمات ويلي دي.

او نه يې له اذان نه د (الصلاة خير من النوم) کلمات لرې کړي دي.

❖ که ابوبکر او عمر رضي الله عنهما په رښتيا کافران وای، او د شیعگانو په عقیده يې خلافت له علي عليه السلام نه په جبر اخستی وای، سره له دې چې د واک واگې يې په لاس کې وې ولې يې دغه ظلم او بربريت خلکو ته نه څرگندو؟

بلکې هغه خو ستاسو برعکس د دواړو صفتونو کول او په خبر به يې يادول؟

يا خويې په پل روان شئ او يا به دا وايئ چې هغه د امت سره خيانت کړی دی چې دغه ظلم او بربريت يې خلکو ته نه دی بيان کړی، او زموږ په عقیده علي عليه السلام له دغې توروڼو څخه بري دی.

۱۹ ❖ شیعگان عقیده لري چې خلفاء راشدين کافران دي بيا نو ولې:

❖ الله پاک ورته په نورو کافرانو برياوې ورکولې؟

د هغوي د خلافت په دورونو کې اسلام د عزت او شرافت اوج ته رسيدلی





و، تر نن مهال د ټولو مسلمانانو په اجماع اسلام چې هغه وخت په خومره عروج او ترقي کې وو نن نه دی.

❁ ایا د کفرانو او منافقینو د شرمندګۍ باوجود دغسې فتوحات او شرافت د الله پاک د کوني سنت سره سمون خوري؟!

د دې برعکس ستاسو په عقیده هغه معصوم چې د ګرد بشریت لپاره الله رحمت او فضل ګرځولی دی، د واک په دور کې یې خلک په ډلو ټپلو وويشل شول، او په خپلمنځني اخ او ډب سره اخته شول، تر دې حده چې د اسلام دښمنانو یې له جګړو شخړو نه خوند او لذت اخست، ستاسو د عقیدې په بنسټ د معصوم په خلافت کې امت ته کوم کوم رحمتونه او مهربانې په لاس ورغلې؟ که عقل لری باید پوښتنه ځواب کړی.

❁ ۲۰ شیعگان کلکه عقیده لري چې معاویه رضي الله عنه کافر دی، لږ وروسته څه ګورو چې حسن رضي الله عنه ورته له خلافت څخه راښکته او د هغه سره یې بیعت وکړ، سره له دې چې حسن رضي الله عنه د دوی په نېز معصوم امام دی له کرداره یې دا پوښتنه پیدا کېږي چې:

❁ حسن رضي الله عنه کافر ته تنازل وکړ، او د واک په ګدی یې کېنو او دا کړنه یې سراسري د عصمت ضد ده او یا دا چې معاویه رضي الله عنه مسلمان دی!!

❁ ۲۱ شیعگان چې په حسیني خاوره سجده لګوي، ایا په دغه خاوره نبي صلى الله عليه وسلم کله هم سجده کړې ده؟؟

❁ که شیعگان وايي: هو، نو مونږ وايو: د کعبې په رب مو دې قسم وي چې تاسو دروغ وايئ.

❁ او که وايي چې سجده یې پرې نه ده کړې، نو مونږ ورڅخه پوښتو چې:

❁ ایا د رسول الله صلى الله عليه وسلم نه تاسو ډیر ښه پوهیږئ؟







سره له دې چې د شیعگانو مرویات او د حدیثونو کتابونه په دې غږېږي چې جبریل علیه السلام نبي صلی الله علیه و آله ته حسيني خاوره له کربلاء نه راوړې وه.

۲۲ ❖ شیعگان کلکه عقیدوي دعوه لري چې د نبي صلی الله علیه و آله له مړیني وروسته یې ملگري مرتد شوي دي.

❖ پوښتنه دا منځ ته راځي چې ایا د نبي کریم صلی الله علیه و آله ټول ملگري د هغه له مړینې مخکې «په دولسو امامانو باندې عقیده لرله» او له مړینې وروسته یې بیا «سنيان» جوړ شول؟

❖ او کله له مړینې مخکې «سنيان» وو او له مړینې وروسته یې «اثنی عشریه» جوړ شول؟

ځکه چې دغه د ارتداد او انقلاب معنی او مفهوم دی.

۲۳ ❖ هر څوک پوهیږي چې حسن علیه السلام د علي علیه السلام ځوی او فاطمة علیها السلام یې مور ده، او د شیعگانو په نیز حسن علیه السلام په هغه خلکو کې دی چې نبي صلی الله علیه و آله په خپل ځادر یا چین کې راغښتی دی <sup>(۱)</sup> او له معصومینو امامانو له جملې څخه هم دی، حسن او حسین علیهما السلام دواړه سره په دغې فضیلت او غوره والي کې یو څېر دي.

❖ بیا نو ولې د حسن علیه السلام د مړینې سره سم یې امامت له کورني غړو څخه وتلی بولئ، او د حسین علیه السلام په اولاده کې په مسلسلله توگه پاتې یادوی؟

د دواړو پلار یو او مور یې یوه ده، دواړه سیدان دي، حسن لا په حسین د مشرۍ او پلار ته په نزدیکت مرتبه هم لري!!

(۱) د کساء د حدیث نچور دا دی چې نبي کریم صلی الله علیه و آله یوه ورځ راووت او له تورو وینستو څخه جوړه چین یې اچولې وه، نو حسن علیه السلام راغی په چین کې یې راتاو کړ، بیا حسین علیه السلام راغی په چین کې یې راتاو کړ، بیا فاطمة علیها السلام راغله په چین کې یې راتاو کړه، بیا علي علیه السلام راغی په چین کې یې راتاو کړ، بیا یې دا ایت ولوست «**إِنَّمَا بُرِّدَ اللَّهُ لِيُدْهَبَ عَنْكُمْ أَرْحَسَ أَهْلَ الْبَيْتِ وَطَهَّرَ تَطْهِيراً**» [الأحزاب: ۲۳]. ژباړه: ای اهل بیتو! یقیناً الله پاک غواړي چې له تاسو څخه پلټي لري کړي او پاک او سپیڅلي مو کړي. [مسلم: کتاب فضائل الصحابة]





دې پوښتنې ته کوم قابل قناعت جواب لری؟!؟

۲۴ ❖ که د نبي ﷺ نه وروسته ستاسو د عقیدې په بنسټ علي ﷺ معصوم امام وای، بیا نو ولې یې د نبي ﷺ د مرض په مهال په خپل امامت خلکو ته یو لمونځ هم نه دی کړی؟

صغری امامت خو په کبری امامت لوی او ستر دلیل وي...؟

۲۵ ❖ تاسو شیعگان وایئ: دولسم امام د ټولواکانو د ظلم او بربریت له کبله په سرداب کې پټ او پناه شوی دی، د تاریخ په تېرېدو سره خو د شیعگانو گڼ شمیر دولتونه لکه د «عبیدینو حکومت، فاطمینو حکومت، د بویهینو حکومت، د صفویانو حکومت، او اخرنی یې په ایران کې معاصر شيعي حکومت» دی په تېرو وختونو او د ایران حکومت په اوسني مهال دغه امام ولې منځ ته نه راځي؟ او ولې یې دغه پټېدنه دومره وغځیده؟

اوسمهال چې شیعگان ترې ډېره بڼه دفاع هم کولی شي، او په میلیونونو شیعگان ترې سهار ماښام خپل ارواح قربانوي ولې نه راوځي!!

۲۶ ❖ ابوبکر ﷺ د نبي ﷺ د هجرت ملگری و او د ځان سره یې ژوندی بوت، برعکس علي ﷺ د نبي ﷺ په خپله هغه بستره کې واچو چې نزدې مرگ ژوبله ترې راولاړه شوی وی.

❖ پوښتنه دا منځ ته راځي چې که علي ﷺ په رښتیا هم د نبي ﷺ وصي و، ولې یې د مرگ په کومې کې اچو؟

که ابوبکر ﷺ یې پخپلې بستره اچولی و او مړ شوی و، هېڅ خبره ځکه نه وه چې د امامت سلسله به له منځه نه تللای، پوښتنه هم دا ده چې د ژوند په پاتې کېدو څوک ډېر لایق و؟

هغه څوک چې په خپه کې یې قدرې غنه هم لارې نه شي او که هغه څوک چې د مرگ په بستره شپه سبا کړي...؟





که شیعگان وايي: علي ﷺ په غیبو پوهېده نو په دغې بستره یې د شپې تیروولو مقصد او هدف څه و؟!.

۲۷ د خوف او ډار له کبله تقیه روا کیږي.

خوف او ډار دوه ډوله دی:

لومړی: په ځان ویره.

دوهم: له بدني تکلیف او مشقت، له کنځاو او سپکو سپوروڅخه وېره. د دوو سببونو له کبله امامان په ځان نه شي ویریدلای:

لومړی: ای شیعگانو! ستاسو په عقیده امام ته مرگ د هغه په اختیار راځي -یعنې مرگ یې طبیعي دی-.

دوهم: په تېرو او راروانو پټو پنا باندې د شیعگانو امامان علم لري، هغوی د خپل مرگ له وخت او اجل او نېټې نه باخبره وي، له اجل وړاندې هغوی هېڅکله له مرگ نه نه ډارېږي، او نه د عوامو سره په دین کې نفاق او دوه څې ته کومه اړتیا لري.

د ډار دوهم ډول: له بدني تکلیف او مشقت، له کنځاو او سپکو سپورو څخه ویره، او په دې کې خوشک نشته چې په تکلیف او مشقت او په خورا سختو حالتونو صبر او زغم د علماوو، او د نبوي کورنۍ د غړو کار او پېشه ده، تر څو له دغې لارې د خپل نیکه محمد رسول الله ﷺ د دین پیاوړې مرسته وکړي.

بیا نو تقیه کولو ته څه اړتیا ده!!!

۲۸ د شیعگانو د عقیدې په اساس معصوم امام په دې خاطر وي چې له ټولو کلو ښارونو څخه ظلم او د استبداد ټول ډولونه له منځه یوسي او پرځای یې عدل راولي.

پوښتنه دا منع ته راځي چې: ایا تاسو په دې باور لری چې تر دې مهاله په هر کلي او ښار کې معصوم امام شتون لري چې له خلکو څخه ظلم





پورته کوي او که نه یې لری؟

که ځواب مو دا وي چې په هر کلي ښار کې چې الله پاک پیدا کړی دی، معصوم امام شته، نو ستاسو څخه پوښتنه کوو چې:

❁ ډېر تېروتي یاست!! د کافرانو او مشرکانو په کلو ښارونو کې هم معصوم امام شته؟

د معاوية رضي الله عنه سره هم په شام کې معصوم امام و؟

او که وایئ چې امام یو وي خو په نورو کلو ښارونو کې نائبان او سفیران لري، له دې څخه دا پوښتنه منځ ته راځي چې:

❁ ایا دغه سفیران او نائبان هر ځای کې دي، او که د ځمکې په ځینو برخو کې دي؟

که تاسو وایئ چې په هر کلي او ښار کې دي، مونږ وایو: د مخکې په څېر ډېر تېروتي!!

ټول خلک خو یو معصوم امام ته اړتیا لري نو ولې مو دخلکو ترمنځ ووېشل؟

❁ ۲۹ په «کافي» کې کليني مستقل باب ایښی دی چې «بِنْحَيْهِ پَه ځَمَكِه كَيْ د ميراث حق نه لري»، له ابو جعفر څخه روایت کوي [لَا يَرِثَنَّ مِنَ الْأَرْضِ وَلَا مِنَ الْعُقَارِ] <sup>(۱)</sup>.

بنځه ځمکه او ثوابت - کور، دوکان، مارکېټ وغیره.. په ميراث کې نه شي اخستی.

او طوسي په تهذيب <sup>(۲)</sup> کې له میسر څخه نقلوي چې [ما د ابو عبدالله رضي الله عنه نه پوښتنه وکړه چې ایا بنځو لپاره د ميراث برخه نشته؟ هغه وويل: هغوی ته به د خختې او ابادۍ او دلرگو قیمت ورکولی شي، ځمکه او ثوابت په ميراث کې نه شي اختسلاي]

(۱) فروع الكافي: (۱۳۷/۷).

(۲) (۲۵۴/۹).





محمد بن مسلم د ابوجعفر عليه السلام څخه روایت کوي چې **[النِّسَاءُ لَا يَرِثُنَ مِنَ الْأَرْضِ وَلَا مِنَ الْعِقَارِ شَيْئًا]**.

له ځمکې او نورو ثوابتو څخه ښځې بيخي ميراث نه شي ورلی.

عبدالمملک بن اعین په دواړو امامانو کې له یو څخه روایت کوي **[لِالنِّسَاءِ مِنَ الدُّورِ وَالْعِقَارِ شَيْئًا]**.

په کورونو او عقار کې ښځې بيخي ميراث نه شي اخستلی.

په دې روایتونو کې د فاطمې عليها السلام او نه د نورو زنانو و لپاره هېڅ ځانگړتیا او تقيید نشته.

د شيعي مذهب له روایت په بنسټ فاطمه عليها السلام حق نه لري چې د رسول الله صلى الله عليه وسلم څخه پاتې شوی عقار یا کور په ميراث کې واخلي.

د شيعي مذهب د روایتونو له مخې چې نبي صلى الله عليه وسلم څومره ميراث پرېښی دی د امام حق دی، محمد بن یحیی د احمد بن محمد نه، هغه یې د عمرو بن شمر نه، هغه یې د جابر نه، هغه د ابوجعفر عليه السلام نه روایت کوي چې رسول الله صلى الله عليه وسلم فرمایي **[خَلَقَ اللَّهُ آدَمَ وَأَقَطَعَهُ الدُّنْيَا قَطِيعَةً، فَمَا بَانَ لِآدَمَ فَلِرَسُولِ اللَّهِ وَمَا بَانَ لِرَسُولِ اللَّهِ فَهُوَ لِلْأُئِمَّةِ مِنْ آلِ مُحَمَّدٍ]**<sup>(۱)</sup>.

کله چې الله پاک ادم عليه السلام پیدا کړ د ځمکې یوه ټوټه یې ورته ورکړه، د ادم عليه السلام څخه پاتې برخه زما ده، او زما برخه د محمد د کورنۍ د امامانو برخه ده.

او د شیعگانو د عقیدې له مخې لومړی امام علي عليه السلام دی چې د فدک په مطالبه لائق او حقدار دی، فاطمه عليها السلام نه ده او نه یې د فدک اړوند غوښتنه کړې ده، بلکې هغه مزید وايي: که مې غوښتلی وی د شهو پاک نجور، د غنمو پاک وره، د ورېښمو پوښاکو کې به مې ځان ته لاره هواره کړې وی، خو نفسي غوښتنې کله ما باندې غالبه کېدای شي، او کله مې حرص رنگارنگ خوراگونو ته رانښکلی شي، شاید په حجاز او یمامه کې داسې څوک وي چې

(۱) أصول الكافي د کليني، كتاب الحجّة باب أن الأرض كلها للإمام عليه السلام (۱/۴۷۶).





د ډوډۍ ټکلي طمع نه لري او نه هم د مرخت سره اشنا وي<sup>(۱)</sup>.

۳۰ ❖ د مرتدينو سره ابوبکر رضي الله عنه ولې جگړه کوله؟ او دا يې ويل چې [نُو مَعُونِي عَقَالًا كَانُوا يُؤَدِّنُهُ لِرَسُولِ اللَّهِ لِقَاتِلَتَهُمْ عَلَيْهِ].

که پرې يې نبي صلي الله عليه وسلم ته په زکات کې ورکو او ما ته يې رانه کړي زه ورسره پرې جنگ کوم.

خو ولې برعکس شیعگان عقیده لري چې علي رضي الله عنه د وهرې له کبله چې خلک مرتدين نه شي هغه مصحف او قران کریم يې راڅرگند نه کړ چې له رسول الله صلي الله عليه وسلم څخه يې نوشته کړی و.

سره له دې چې خليفه هم و! ستاسو د شیعگانو په عقیده د الهي صفتونو او تاييدونو څښتن هم و!!

او ددې باوجود يې بيا هم د خلکو د ارتداد له ويرې ليکلی قران نه شو څرگندولای، او په دې خوښ و چې خلک په گمراهۍ او بې لارۍ کې پاتي شي او برعکس ابوبکر رضي الله عنه د زکات د يو پرې په خاطر د مرتدينو سره د مرگونې جنگ جگړې کولې!!!

۳۱ ❖ د ټولو اهل السنه والجماعت او د شیعگانو د ټولو ډلو ټپلو په اتفاق علي رضي الله عنه خورا ډېر شجاع او بهادرو، د الله د رضا لپاره د هېڅ چا نه نه ډاريد، له لومړۍ ورځې راهيسې يې د ابن الملجم په لاس د مرگ تر اخرې لمحې پورې يې شجاعت او بهادری کې هېڅ کمبود او کمښت نه دی راغلی، د شيعيت عقيدې په بنسټ علي رضي الله عنه د نبي صلي الله عليه وسلم وصي دی.

❖ پوښتنه دا منځ ته راځي چې ايا د نبي صلي الله عليه وسلم له مړينې وروسته د علي رضي الله عنه شجاعت او بې مثاله بهادري دومره په تپه ودریده چې د ابوبکر رضي الله عنه سره يې بيعت وکړ؟

(۱) نهج البلاغة: (۴۱/۱).






بيا يې د کمزورتيا له مخې مباشرة د عمر رضي الله عنه سره بيعت وکړ؟


او بيا يې د کمزورتې له کبله حتی چې عثمان رضي الله عنه سره هم بيعت وکړ؟

ايا علي رضي الله عنه له دې څخه هم عاجزه و چې د خلافت په اوږده موده کې يوه ورځ د نبي صلي الله عليه وسلم په مېرورپورته شي او غږ پورته کړي چې له ما څخه خلافت په زوره اخستل شوی دی، او د خلافت حقدار دا دی، ځکه چې د رسول الله صلي الله عليه وسلم وصي دی او بس؟


سره له دې چې ډېر بهادر او شجاع و، ولې يې مطالبه او د خپل حق غوښتنه نه کوله؟ سره له دې چې جاني مرستندويان يې هم ډير درلودل!!

۳۲ د کساء حديث چې لږ مخکې يې يادونه وشوه څلور نفر پکې نبي صلي الله عليه وسلم د ځان سره رانغښتي دي، په تطهير او عصمت کې د نورو خلکو نوښتولو باندې قابل قناعت څه دليل دی؟

۳۳ د شیعگانو عقيدې له مخې د جعفري مذهب مؤسس جعفر الصادق نه روايت دی چې هغه د وياړ په مقام کې وايي [زه ابوبکر دوه ځله زېږولی يم<sup>(۱)</sup>] هغه دا خبره ځکه کوي چې ابوبکر رضي الله عنه ته يې نسب له دوو لارو څخه رسېږي:  د فاطمة بنت القاسم بن ابي بکر د مور له پلوه.

 د اسماء بنت عبدالرحمن بن ابي بکر د مور له پلوه نيا څخه چې د فاطمة بنت قاسم بن محمد بن ابي بکر مور وه.

ددې باوجود بيا هم شیعگان په دروغو باندې له جعفر رضي الله عنه د خپل نيکه په هکله د ذم او بدۍ روايتونه نقلوي!

 پوښتنه دا رامنځ ته کيږي چې جعفر صادق رضي الله عنه ولې له يو پلوه پخپل نيکه فخر کوي او له بل پلوه ورته سپورې ستغې وايي؟

(۱) كشف الغمة داربلي ليکنه: (۲/۳۷۳).





دا د جاهل اوناپوهه خلکو خبرې دي، دا د هغه چا خبرې نه دي چې شیعگان يې د خپل عصر خورا متقي او پرهيزگار امام بولي، داسې څوک چې د مدح او قدح اړوند يې هېڅ څوک نه دي غږيدلي دي.

۳۴ ❖ مسجد اقصی د لومړي ځل لپاره د عمر بن الخطاب رضي الله عنه په دور او د بل ځل لپاره د سني قائد صلاح الدين ايوبي رضي الله عنه د واک په دور کې فتح شوی دی.

❖ د تاريخ په اوږدو کې شیعگانو کوم فتوحات کړي دي؟

ايا په تاريخ کې يې چرته يوه لوښت ځمکه فتحه کړې ده؟

ايا چرته يې د مسلمانانو او د اسلام د بنمن له حدودو څخه شړلی دی؟!

۳۵ ❖ شیعگان عقیده لري چې عمر رضي الله عنه د علي رضي الله عنه سره بغض او حسد درلود.

بيا نو ولې يې هغه مهال د مدينې گورنر گمارو چې د بيت المقدس د کونجيانو د اخستو لپاره شام ته ولاړ؟

سره له دې که عمر رضي الله عنه د کوم خطر سره مخامخ شوی وی علي رضي الله عنه به د مسلمانانو خليفه و!!

۳۶ ❖ شيعه علماء وايي چې سجده به په اتهه اندامونو کيږي، او ضرور ده

چې اتهه واړه اندامونه د ځمکې سره پيوسه وي (تندی، پوزه، دواړه ورغوي، دواړه زنگونان، دواړه قدمونه)<sup>(۱)</sup>.

بيا وايي چې سجده پر هغه څه کول واجب دي چې نه خوړل کيږي او نه اغوستل کيږي، له همدې کبله د تندي لاندې خاوره ږدي<sup>(۲)</sup>.

شيعگان ولې د هر اندام لاندې خاوره نه ږدي؟!

۳۷ ❖ شيعگان عقیده لري چې کله يې مهدي رانکاره شي «ال داود» په

(۱) وسائل الشيعه: (۳/۵۹۸) د حر عاملي ليکنه.

(۲) الجامع للشرائع: (۷۰) د حلي ليکنه.





حکم به فيصله کوي!

❁ ولې د نبي ﷺ شريعت چرته ولاړ؟ سره له دې چې په دې سره ټول گرد مخکنې اسماني شريعتونه هم منسوخ شوي دي؟؟؟

❁ ۳۸ د شیعگانو مهدي چې راشي ولې به د يهودانو او نصرانيانو سره صلحه او جوړجاړی کوي؟ او قریش او عرب به دواړه وژني؟؟

ايا نبي ﷺ او ستاسو د عقيدې له مخې شیعگانو امامان عرب او قریش نه و؟

❁ ۳۹ شیعگان عقیده لري چې د امامانو حمل د مورگانو په اړخ کې وي او له بنی ورون<sup>(۱)</sup> څخه پیدا کېږي.

ايا محمد ﷺ غوره نبي او سرعام نېک انسان نه و؟ او د مور په خيټه کې يې حمل اخستی نه و او د هغې له رحم نه يې ولادت و نه شو؟؟

❁ ۴۰ شیعگان د ابو عبدالله جعفر الصادق نه روایت کوي چې «مهدي ته خپل نوم اخستونکی کافر دی»<sup>(۲)</sup>.

د ابو محمد الحسن العسكري نه شیعگان روایت کوي چې د مهدي مور ته يې وويل «ته به نارينه په حمل اخلي او محمد به يې نوم وي زما څخه وروسته به هغه ديني امام وي»<sup>(۳)</sup>.

ايا دا خبرې سره ردو بدلې نه دي؟ يو ځل وايي چې: که چا ورته پخپل نوم اواز وکړ کافر به وي، او بيا بېرته خپله وايي چې حسن العسكري ورته د محمد نوم اخستی دی؟!

❁ ۴۱ عبدالله بن جعفر د اسماعيل بن جعفر خپل شقيق ورور و، د دواړو

(۱) اثبات الوصية: (۱۹۶). د مسعودي ليکنه.

(۲) الأنوار النعمانية: (۵۳/۲).


(۳) الأنوار النعمانية: (۵۵/۲).





مور فاطمة بنت الحسين بن علي بن الحسين بن علي بن أبي طالب عليه السلام وه. ستاسو د مفهوم له مخې عبدالله او اسماعيل دواړه له دواړو اړخونو نه هم سيدان او هم حسيني دي.

اسماعيل چې د پلار د زندگۍ په دور کې وفات شو له مړينې وروسته يې ولي عبدالله له امامت څخه محروم شو؟!

٤٢  کليني په «کافي» کې د احمد بن محمد په روايت د ابوعبدالله عليه السلام نه مرفوعا روايت کوي چې **«يُكْرَهُ السَّوَادُ إِلَّا فِي ثَلَاثٍ: الْخُفِّ وَالْعِمَامَةِ وَالْكِسَاءِ»**<sup>(١)</sup>.

ژباړه: له پېزار، پټکي (پگړۍ) او چپن پرته تور پوښاک استعمال مکروه دي.

په (کتاب الزی) کې د نبي صلى الله عليه وآله څخه مرفوعا روايت کوي چې **«بَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَكْرَهُ السَّوَادَ إِلَّا فِي ثَلَاثَةٍ: الْخُفِّ وَالْهِسَاءِ وَالْعِمَامَةِ»**<sup>(٢)</sup>.

ژباړه: نبي صلى الله عليه وآله له درې شيانو: پېزار، چپن، پگړۍ پرته تور پوښاک ښه نه گڼه.

او حر عاملي په (وسائل الشيعة) کې د صدوق په روايت د محمد بن سليمان نه مرسلا روايت کړي دي چې ما ابو عبدالله عليه السلام ته وويل: په توره تويی (خولۍ) کې زه لمونځ کولی شم؟ هغه وويل: په توره خولۍ کې لمونځ مه کوه دا د اور والا پوښاک دی<sup>(٣)</sup>.

په (من لا يحضره الفقيه) کې صدوق د اميرالمؤمنين عليه السلام نه مرسلا او په (العلل والخصال) او په (الوسائل) کې مسندا ذکر کړي دي چې خپلو

(١) الوسائل: (٢٨٧/٣)، حديث شمير (١). فروع الكافي د كليني ليکنه: (٤٤٩/٦).

(٢) الكافي: (٢٠٥/٢). باب لبس السواد، چاپ: طهران كال: ١٣١٥ هـ. خو دومره ده چې په دې چاپ کې له كساء نه د عمامې د كلمې ذكر مخکې راغلی دی.

(٣) الوسائل: (٢٨١/٣)، شلم باب او دريم حديث: أبواب لباس المصلي. من لا يحضره الفقيه: (٢٣٢/٢) کې صدوق وايي: د صادق عليه السلام پوښتنه وشوه چې په توره خولۍ کې لمونځ کيږي؟ هغه ورته وويل: توره خولۍ د اور والا لباس دی لمونځ پکې مه کوه. د مزيدو معلوماتو لپاره وسائل الشيعة: (٢٨١/٣) وگوره.





ملګرو ته يې ويل: تور پوښاک مه اچوئ، دا د فرعون لباس دی.

په (الوسائل) کې د حذيفة بن منصور په روايت ورڅخه بل روايت نقلوي چې زه په حيره کې د ابو عبدالله ﷺ سره وم، د ابو العباس خليفه استازی پسې راغی چې غواړي دې، هغه خپل لباس چې په باراني موسمونو کې د باران نه ځان ژغورنې لپاره استعمالیږي راوغوښت<sup>(۱)</sup>.

حتی چې د شیعگانو په ځینو روایتونو کې دا هم راغلي دي چې تور لباس يې د دښمنانو بنو العباس لباس دی:

صدوق په (من لا یحضره الفقیه) کې مرسلًا روايت کوي چې جبریل ﷺ نبي ﷺ ته په تور لباس کې راغی، او ملا يې تړلې وه، خنجر يې پکې اېښې و، نبي ﷺ ورته وويل: دا لا کوم لباس دی؟ هغه ورته وويل: دا ستا د عباس د تره زامنو لباس دی، نبي ﷺ عباس ته ورغی او ورته يې وويل: ستا له پچو نه دې زما د پچو لپاره هلاکت وي، هغه ورته وويل: ای د الله رسوله! ایا نسل مې بند نه کړم؟ هغه ورته وويل: هغه څه کيږي چې قلم ليکي وي.

د تېر شوو اخبارو او نصوصو له ظاهره دا معلوميږي چې د قیامت په ورځ به د هميشه لپاره په اور کې فرعون او هغه خلک وي چې د دې پل روان وي، لکه د عباسي خلفاوو په څېر سرغړونکي ډلې او قومونه، او د دې بې وسه او مرحوم امت گرد کافران او نور هغه مخکني امتونه چې تور لباسونه به يې اچول<sup>(۲)</sup>.

د تېر په څېر صدوق په (من لا یحضره الفقیه) کې پخپل سند د اسمعيل بن مسلم په روايت د صادق ﷺ نه روايت کوي چې الله خپل يو پېغمبر ته وحی وکړه: مومنانو ته ووايه چې نه زما د دښمنانو لباس نه واغوندي او نه د هغوی خورا کونه وکړي او نه دې د هغوی په لاروڅي، ورنه تاسو به مې هم

(۱) من لا یحضره الفقیه: (۲۵۱/۱). الوسائل: (۲۷۸/۳)، او دوهم روايت په (الوسائل: ۲۷۹/۳، اووم نمبر حديث) أبواب لباس المصلي. من لا یحضره الفقیه: (۲۵۲/۲). الکافي: (۲۰۵/۲).

(۲) من لا یحضره الفقیه: (۲۵۲/۲).





هغسې دښمنان شې لکه هغوی چې مې دښمنان دي<sup>(۱)</sup>.

د (حدائق) د کتاب په خپر (عيون الاخبار) کې يې همدغه روایت په بل سند له علي عليه السلام نه روایت کړی دی چې نبي کریم صلى الله عليه وسلم فرمائي: د دښمنانو لباس تور دی، خوراک يې سرکه او نشي توکې، له وړدشو څخه وږستل شوي نشه ي ماده، خاورې خټې، مارماهي، زمير (په نوم ماهی) او د ماهيانو نور هغه ډولونه چې خارجي پوستکي ونه لري، هوسې، تر دې يې وويل: تهمت، شراب خوري، د گپ شپ ناستې، هغه مجلسونه چې د ائمه عليهم السلام او مومنانو ته پکې ردې بدې ويل کيږي، دگناهگارانو، ظالمانو، او د تخريبکارو مجلسونه زمونږ د دښمنانو لارې دي<sup>(۲)</sup>.

دتور لباس اړوند مذمت او قدح له دغې گڼ شمير راوايتونو وروسته چې دا يې د دښمنانو لباس دی:

❁ ولې يې شیعگان استعمالوي؟

❁ ددغې لباس دومره تعظيم ولې کوي؟ تردې چې تور لباس د مشرتابه خلکو لباس بولي!!

❁ ۴۳ که څوک وغواړي چې شيعه شي، نو د شیعگانو په گڼ شمير مذهبونو کې به د کوم مذهب پېروکار وي؟ امامې، اسماعيلي، نصيري، زيدي، دروزي.. او که نور؟ او هر ډله کلک باور لري چې مونږ د اهل بيتو مذهب تمثیلوو، دهغوی په امامت اقرار کوي، صحابه گرامو ته سپورې ستغې وايي، او په دې کلک باوري دي چې علي عليه السلام امام دی امامت د دين رکن بولي او دا چې هغه خليفه او ددين اصل او حقيقت د همدو سره دی.....!!

❁ ۴۴ اثنا عشریه شیعگان د امامت ثبوت کې د کساء حديث دليل وړاندې کوي.

(۱) من لا يحضره الفقيه: (۲۵۲/۱). وسائل الشيعه: (۳۸۴/۴). بحار الأنوار: (۲۹۱/۲، ۴۸/۲۸).

(۲) عيون الأخبار: (۲۶/۱).





له دې څخه دا پوښتنه منځ ته راځي چې:

❁ په کساء کې خو فاطمة عليها السلام هم وه، ولې يې په امامت اقرار نه کوي، او ولې د شیعگانو د امامانو په لسټ کې د ذکر قابل نه بلل کيږي؟!

❁ ۴۵ شیعگان عقیده لري چې د امام شرط دا دی چې مکلف به وي، يعنې بالغ او عاقل به وي.

❁ او دا د شیعگانو په کتابونو کې ثابته ده چې محمد عسکري په نوم د دوی غائب امام د پنځه يا درې کالو په موده کې غائب شوی دی، ولې يې په کم عمرې کې په امامت قائل دي؟!

❁ ۴۶ ايا له قران کریم پرته نور داسې کتابونه په نبي صلي الله عليه وسلم باندې نازل شوي دي چې علي عليه السلام ته پرې ځانگړتيا ورکړل شوې ده؟

که تاسو وايئ چې نه دي نازل شوې نو خپلو لاندېنيو روايتونو ته څه ځواب وايئ:  
-۱: الجامعة:

د ابو بصير نه روايت دی چې ابو عبدالله وايي ما ته محمد وويل: مونږ سره جامعه ده؟ دوی ته څه پته ده چې جامعه څه ته ويل کيږي؟!

هغه وويل: جامعه د نبي صلي الله عليه وسلم په گزونو او يا گزه اوږده صحيفه ده، نبي صلي الله عليه وسلم به ويل او علي عليه السلام په خپل نبي لاس د هغه ويناوې ليکلې، ټول حلال او حرام وريکې دي، دخلکو اړتيا وړ هر څه پکې شتون لري، حتی چې د زخم ديت هم وريکې شته دی...<sup>(۱)</sup>

په (د خلکو اړتيا وړ هر څه وريکې دي) کې لږ سوچ وکړه چې:

❁ بيا نو ولې پته پاتې شوېده؟ او د وريکې گټو او فايديو نه يې ولې بې برخې پاتې يو؟!

ايا دا د علم پټولو کې نه راځي؟

(۱) الکافي: (۱/۳۹۱).





## ۲- د ناموس صحیفه:

د علي بن موسی (الرضا) عليه السلام د امام مهدي په علاماتو کې روایت کوي، هغه وايي: د هغه سره کتاب دی چې د خپلې ډلې ټولو شیعگانو نومونه او تر قیامته پورې د ټولو دښمنانو نومونه پکې دي<sup>(۱)</sup>.

❁ مونږ وايو: دا لا څنګه صحیفه ده چې تر قیامته پکې د شیعگانو د ټولو دښمنانو نومونه شتون لري؟!

که په ایران کې د وسني شیعگانو نومونه پکې وليکل شي کم از کم سل ټوکونه خو به وغواړي!!

## ۳- د عبيطه صحیفه:

د امير المؤمنين عليه السلام نه روایت کوي چې لوړه په رب لا يزال چې ما سره د نبي عليه السلام او د اهل بيتو ډېرې صحيفې دي، عبيطه پکې د يوې صحيفې نوم دی چې د عربانو شپيته ناپا که او پليته قبيلې پکې دي، دا صحيفه په عربانو ډېره سخته تمامه ده او هغوی په دين کې هېڅ برخه نه لري<sup>(۲)</sup>.

❁ مونږ وايو: دا روایت هېڅ قابل قبول نه دی او نه يې عقل صحت ايجابوي، که په رښتيا هم دغه قبيلې د الله په دين کې هېڅ برخه نه لري دا معنی ورکوي چې اوسمهال هر مسلمان له دين څخه بې برخې دی!!

او دوی عربان څومره په سختو غوڅو الفاظو کې ياد کړي دي چې د قوميت بدبوي ترېنه راپورته کيږي.

## ۴- د ذؤابة السيف صحيفه:

د ذؤابة السيف صحيفې متعلق ابو بصير د ابو عبدالله عليه السلام نه روایت کوي

(۱) بحار الأنوار: (۱۱۷/۲۵).

(۲) بحار الأنوار: (۳۷/۲۶).





چې د نبي ﷺ د تورې په پورته برخه (موتي) کې وره صحیفه وه، هغه حروف (توري) پکې و چې له هر حرف نه یې زر نور حرفونه راوتل.

ابو بصیر وايي: ابو عبدالله بیا وویل: تر اوسه له دغې حروفو څخه دوه حرفونه ایله بېله راوتي دي<sup>(۱)</sup>.

❁ مونږ وايو: نور حروف څه شول؟!

ایا ښه خبره نه ده چې دغه حروف په دې خاطر راوړيستل شي چې شیعگان ترې استفاده وکړي؟

او که نه تر هغه به دغه حروف پټ او پناه وي تر څو مهدي راشي؟؟؟ پېړۍ پېړۍ خلک به دغه شان له دین پرته ولاړ شي او دین به سرداب کې بندي پاتي وي؟!

۵- د علي صحیفه:

دا بله صحیفه ده چې د نبي ﷺ د تورې په موتي کې لاس ته راغلې ده:

ابو عبدالله ﷺ وايي:

د رسول الله ﷺ د تورې په موتي کې صحیفه وموندل شوه ورپکې لیکل شوي و: «بسم الله الرحمن الرحيم، د قیامت په ورځ د الله پاک پر وړاندې لوی سرغړونکی هغه دی چې له قاتل پرته یې نور وژلي وي، هغه څوک وهي چې چا نه وي وهلی، له دوستانو پرته که څوک له نورو سره دوستانه وپالي نو د الله پاک له پلوه په محمد ﷺ نازل شوي کتابونو یې کفر وکړ، که په دین کې چا بدعت جوړ کړ یا یې مبتدع ته ځای ورکړ د قیامت په ورځ به ترې الله پاک هېڅ نېک عملونه قبول نه کړي<sup>(۲)</sup>.

۶- جفر:

جفر دوه ډوله لري: سپین جفر، سور جفر:

(۱) بحار الأنوار: (۳۷/۲۶).

(۲) بحار الأنوار: (۶۵/۲۷).





ابو العلاء وايي: ما د ابو عبدالله عليه السلام نه واورېدل ويل يي: ما سره سپين جفر دی.

ما ورته وويل: په سپين جفر کې څه دي؟

هغه وويل: په دې کې د داود زبور، د موسی توارت، د عیسی انجيل، د ابراهيم عليه السلام صحېفې او ټول حلال او حرام... پکې دي، او ما سره سور جفر هم شته.

ما ورته وويل: په سور جفر کې څه دي؟

هغه وويل: په دې کې د هغه سلاح ده، د ويني د تويولو لپاره به يې د تورې څښتن بېرته کوي.

عبدالله بن ابي يعفور ورته وويل: الله دې حافظ شه ايا حسن زو (د حسن عليه السلام بچوته) ته د دې معلومات شته؟

هغه وويل: هو داسې يې پېژني لکه چې شپه د شپې او ورځ د ورځ په نوم پېژني، خو د کينې، دنيایو غوښتنو او انکار په نه منلو باعث کړي دي، خو که په رښتيا يې د حق پېروي کړې وه ډېره به ورله ښه او پسنده وه<sup>(۱)</sup>.

مونږ وايو: لږ غور وکړئ: ايا د داود زبور، د موسی توارت، د عیسی انجيل، د ابراهيم عليه السلام صحېفې او حلال او حرام ټول په دې جفر کې دي؟

نو بيا يې ولې پتوی؟!

#### ۷- د فاطمې مصحف:

أ-: علي بن سعيد د ابو عبدالله عليه السلام نه روايت کوي:

لورږه په رب لايزال چې مونږ سره د فاطمې مصحف هم شته چې د موجوده قران کریم يو ايت پکې هم نشته، او دا مصحف نبي عليه السلام املا او علي عليه السلام پخپل خط او لاس ليکلی دی<sup>(۲)</sup>.

ب-: محمد بن مسلم له يو امام څخه روايت کوي چې: له فاطمې عليه السلام نه يو

(۱) أصول الكافي: (۲۴/۱).

(۲) بحار الأنوار: (۴۱/۲۶).







مصحف پاتې شوی دی خو موجوده قران نه دی، بلکې د الله پاک کلام دی او هغې ته یې نازل کړی و، نبي ﷺ علي ﷺ ته لوستلی او هغه لیکلی دی<sup>(۱)</sup>.

ج-: د علي بن ابی حمزة په روایت ابو عبدالله ﷺ وايي:

مونږ سره د فاطمې هغه مصحف دی چې د موجوده قران یو حرف پکې هم نشته، دومره ده چې نبي ﷺ علي ﷺ ته املا کړی او هغه پخپل خط لیکلی دی<sup>(۲)</sup>.

که په رښتیا هم دغه مصحف د نبي ﷺ املا وي او علي ﷺ په خپل لاس او خط لیکلی وي، بیا نو ولې یې له گرد امت څخه پټ کړی دی؟!

سره له دې چې الله پاک خپل رسول ﷺ ته امر کړی دی چې ټول نازل شوي احکام بشریت ته ورسوه، الله پاک فرمائي:

﴿يَأَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ مَا بَلَّغْتَ رِسَالَتَهُ﴾ [المائدة: ۶۷]

❁ ایا د دې ایت له نزول وروسته نبي ﷺ د ټولو مسلمانانو نه دغه قران پټ ساتلی دی؟

❁ ایا د علي ﷺ او له هغه نه وروسته امامانو سره دا بنائې چې له خپلو شیعگانو نه دغه قران پټ وساتي؟!

❁ ایا دا په امانت کې خیانت نه بلل کيږي؟!

۸-: تورات، انجیل، زبور:

له ابو عبدالله ﷺ څخه نقلوي چې هغه به انجیل، تورات او زبور په سریاني ژبه لوستل<sup>(۳)</sup>.

❁ مونږ وايو: امیر المؤمنین علي ﷺ او ورڅخه وروستني امامانو تورات، انجیل او زبور ولې سره لاس په لاس یو له بله اخستل؟

(۱) بحار الأنوار: (۴۱/ ۶۶).

(۲) بحار الأنوار: (۴۸/ ۶۶).

(۳) أصول الكافي: (۲۲۷/ ۱).







او د پټ لوستلو موخه يې څه وه؟

سره له دې چې شيعي روايتونه تايدوي چې علي عليه السلام د ټول قران په شمول ټول اسماني کتابونه او صحفې په يادو ضبط کړې وې، بيا نو تورات او انجيل او زبور ته څه اړتيا ليدل کېده؟ او په ځانگړي توگه چې لا په دې هم عقیده ولرو چې په قران کريم گړد مخکنې اسماني کتابونه نسخ شوي دي.


له دې ټولو وروسته مونږ وايو: مونږ ډېر ښه پوهېږو چې اسلام د قران کريم په نوم يو کتاب لري او بس، په دين کې د گڼ شمېر کتابونو عقیده لرل د يهودانو ځانگړنه ده، او دا د هغوی په کتابونو کې هم خورا څرگند دي.


٤٧  هغه مهال نبي صلى الله عليه وسلم ولې ځان په خپېرو ونه وهو چې ابراهيم زوي يې وفات شو؟

او کوم مهال چې فاطمه عليها السلام وفات شوه ولې علي عليه السلام ځان په سوکانو او خپېرو ونه وهو؟!


٤٨  د شيعگانو زياتره علماء او په ځانگړي توگه د ايران علماء په عربی ژبه نه پوهيږي، هغوی د الله د کتاب او نبوي سنتو څخه څنگه کولای شي د احکامو استنباطات وکړي؟!

هېره دې نه وي چې په عربی ژبې علم لرل د عالم له اړتياو څخه يوه اړتيا ده.

٤٩  شيعگان عقیده لري چې د لږ شمير پرته نور ټول صحابه منافقين يا کافران وو.

 که رښتيا هم داسې وي نو دغې ډېرو کافرانو په لږ شمير چې د نبي صلى الله عليه وسلم سره وو، ولې له منځه نه وړل؟!

او که دوی وايي چې نا د نبي صلى الله عليه وسلم له مړيني وروسته له اوو نفرو پرته ټول کافر او مرتد شوي دي.

 بيا نو دغې ډېرو خلکو ولې په پاتو لږ شمير د نيست او نابود لپاره اقدام نه





کو، ترڅو حالت بېرته هغه خبر شي په کوم چې يې نیکونه او پلرونه وو؟  
 ایا عقل ایجابوي چې نبي ﷺ د ملګرو په غورچاڼ کې پاتې راغلی دی؟ او  
 برعکس خمیني د ملګرو په غورچاڼ کې کامیاب راغلی دی؟!

۵۰ د شیعگانو د څلورگونې کتابونو له جملې څخه د (تهذیب الأحکام)<sup>(۱)</sup> نوم کتاب په مقدمه کې د شیعگانو خورا لوي عالم ابو جعفر محمد بن الحسن الطوسي وايي: حق پروردگار چې د حمد او ثنا مستحق دی ورلره حمد او ثنا ده، او د هغه په غوره مخلوق محمد ﷺ باندې دې درودونه وي، زمونږ د علماوو د روایت کړي حدیثونو ترمنځ مخالفتونو او منځني ټکراو اړوند راسره یو ملګري خبرې شریکې کړې چې زمونږ مرحومینو سلفو چې څومره حدیثونه روایت کړي دي ضرور یې په مقابل کې ضد او ټکراو شته، هېڅ متفق بینهما حدیثونه شتون نه لري، له دې کبله راباندې مخالفینو کلکې نیوکې او په مذهب کې یې لوي طعن بللی دی....

اثنا عشری شيعي سید دلدار علي لکهنوي په اساس الأصول<sup>(۲)</sup> کې وايي: له امامانو څخه ماثور حدیثونه سره خپلمنځني ډېر اختلاف لري، هېڅ حدیث نشته مګر ضد او ټکراو لري، هېڅ خبر نشته مګر په مقابل کې هر ورو بل خبر لري، ددې اختلافاتو له کبله ځینې ناقصو افرادو له شيعیت څخه ستنبېدل غوره کړل.

د شیعگانو لوي عالم او ستر محقق او حکیم، لوي خیرنپوهه حسين بن شهاب الدين کردوي په خپل کتاب (هدایة الأبرار الی طریق الأئمة الأطهار)<sup>(۳)</sup> کې وايي: په دې موخه چې د تهذیب په مقدمه کې یې ذکر کړي دي چې دغه کتاب یې د احادیثو او اخبارو ترمنځ تناقض او مخالفتونو له کبله نوښته کړ دغې تضادونو زیات وګرځي د تشیع مذهب پرېښودو ته اړ کړل.

(۱) تهذیب الأحکام: (۱/۴۵۸).

(۲) أساس الأصول: (۵۱). چاپ: لکهنو هند.

(۳) هدایة الأطهار: (۱۶۴) لومړی چاپ ۱۳۹۶ هـ.





❁ مونږ وايو: د شيعيت د مذهب خپلمنځني تناقض باندې خويي علماوو خپله غوڅ اقرار وکړ<sup>(۱)</sup> او الله پاک هم د باطل په باره کې وايي

﴿وَلَوْ كَانَ مِنَ عِنْدِ عَزِزِ اللَّهِ لَوْجِدُوا فِيهِ اٰخْتِلَافًا كَثِيْرًا﴾ [النساء: ۸۲]

ژباړه: که قران کریم د بل چاله اړخه وای نو دوی به پکې ډېر منځني اختلافات او تضادونه لیدلی وي.

❁ ۵۱ شیعگان وايي: په حسين وېر او ژړا کول مستحب دي!

❁ ايا دغه استحباب په دليل بنا دی که په هواپرستی بنا دی؟

❁ که په دليل بنا وي، دليل کوم دی؟

د اهل بیت هغه امامان چې تاسويې ځانونه پيروان بولي چا پکې په حسين وېر او ژړا کړې ده؟!

❁ ۵۲ شیعگان عقیده لري چې علي ؑ د خپل ځوي حسين ؑ نه غوره او بهتره دی، که رښتيا هم دغه ستاسو عقیده وي بيا نو ولې د علي ؑ په مړينه د وېر او ژړا ماتمونه نه کوي، لکه د هغه په ځوي چې يې کوي؟!

ايا نبي ؑ له دغې دواړو نه بهتر او غوره نه و؟

په نبي ؑ باندې ولې ژړاگانې نه کوي؟!

❁ ۵۳ که د علي ؑ او ورڅخه وروسته يې د بچيانو ولايت په رښتيا هم ديني رکن وي، چې که څوک يې په ولايت عقیده ونه لري ايمان يې لغوه دی او د خپل کفر له کبله به په جهنم کې د هميشه او تل لپاره وي، اگر که د الله پاک په الوهيت او د محمد ؑ په رسالت گواهي هم ورکړي، لمونځ هم وکړي او زکات هم ورکړي، روژه هم ونيسي او حج هم کوي نو:

(۱) أصول مذهب الشيعة الامامية الاثني عشرية: د قفاري ليکنه: (۱/۶۱۸).





❁ په قران کریم کې پرې تصریح ولې نشته!؟

بلکې قران کریم خوله دغې پرته په نورو ارکانو او واجباتو غږېدلی دی لکه: لمونځ، زکات، روژه، حج، حتی قرانکریم په مباحاتو هم غږېدلی دی لکه: ښکارکول د مثال په توگه.

ستاسو د عقیدې دومره لوي رکن چې ساری نه لري قران ترې ولې خاموش پاتې شوی دی!!!

❁ ۵۴ د شیعگانو په عقیده که رښتیا هم د صحابه کرامو ﷺ ټولنه د حسد او د یو بل سره په کرکه او نفرت بنا وه او هر چا غوښتل چې واک او خلافت څنگه ترلاسه کړي، کم شمېر خلک پکې په ایمان ولاړ وو او بس، بیا نو ولې مونږ وینو چې دغه مهال اسلام د شرافت او مجد په خورا لوړه رتبه کې و، گڼ شمیر فتوحات یې ترلاسه کړل او په زرهاو خلکو د صحابه کرامو ﷺ په دور کې په اسلام مشرف شول؟؟؟

❁ ۵۵ الله د جمعې د ورځې د لمونځ باره کې فرمائي:

﴿يَا أَيُّهَا الَّذِينَ آمَنُوا إِذَا نُودِيَ لِلصَّلَاةِ مِنْ يَوْمِ الْجُمُعَةِ فَاسْعَوْا إِلَىٰ ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾ [الجمعة: ۹]

ژباړه: ای هغه خلکو چې ایمان مو راوړی دی چې د جمعې د ورځې لپاره کله اذان وکړی شي نو د الله پاک یاد او ذکر ته په تېزۍ سره ولاړ شئ، او هر ډول پلورل او پېرل پرېږدئ، دا ستاسو لپاره بهتره ده که چرته تاسو پوهیږئ.

د سورت جمعې په دې ایت کې د جمعې د ورځې په لمونځ غوڅه تصریح راغلی ده شیعگان ولې د جمعې د ورځې لمونځ نه کوي!؟

که هغوی وايي: مونږ د جمعې د ورځې لمونځ تر هغه دمه وروسته کوو تر څو مهدي راشي!

❁ مونږ وايو: ایا ستاسو دغه انتظار تاسو ته دا روا کوي چې دومره لوي ديني امر وروسته کوئ!؟





له سلگونو زرو نه زيات شیعکان مړه شوي دي او دغه لويه ديني شعيره د بې بنسټه شيطاني عذر له کبله پرېښه ده.

۵۶ ❖ شیعکان عقیده لري چې د ابوبکر او عمر رضي الله عنهما په لاس د قرانکریم په ایتونو کې تغیر او ځینې نوره برخه یې بیخي حذف شوې ده.

په دې هکله له ابوجعفر نه روایت کوي چې ورته وویل شول: علي رضي الله عنه ته ولې امیر المؤمنین ویل کېږي؟

هغه وویل: الله ورته امیر المؤمنین ویلي دي، الله په قرانکریم وايي ﴿وَاِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ وَأَنَّ مُحَمَّدًا رَسُولِي وَأَنَّ عَلِيًّا أَمِيرَ الْمُؤْمِنِينَ﴾. (۱)

کلیني د دې ایت په تفسیر کې فرمائي ﴿فَالَّذِينَ ءَامَنُوا بِهِ﴾ هغه خلک چې ایمان ورباندې لري (یعنې په امام باندې)

﴿وَعَزَّوهُ وَنَصَرُوهُ وَاتَّبَعُوا النُّورَ الَّذِي أُنزِلَ مَعَهُ ۖ أُولَٰئِكَ هُمُ الْمُفْلِحُونَ﴾ [الأعراف: ۱۵۷]

(یعنې هغه خلک چې د جبت او طاغوت له عبادت څخه ځان ژغوري، له جبت او طاغوت نه فلانکی او فلانکی مراد دي) (۲)

مجلسي وايي: (له فلانکي او فلانکي نه ابوبکر او عمر مراد دي) (۳) له همدې کبله شیعکان دواړو ته شیطانان هم وايي - نعوذ بالله -

شیعکان د الله پاک د دې قول:

﴿لَا تَتَّبِعُوا خُطُوَاتِ الشَّيْطَانِ﴾ [نور: ۲۱]

په تفسیر کې وايي: قسم په الله چې له **خطوات الشيطان** نه مراد فلانکي او

(۱) أصول الكافي: (۱/۴۱۲). او صحيح ایت داسې دی: ﴿وَاِذْ أَخَذَ رَبُّكَ مِنْ بَنِي آدَمَ مِنْ ظُهُورِهِمْ ذُرِّيَّتَهُمْ وَأَشْهَدَهُمْ عَلَىٰ أَنفُسِهِمْ أَلَسْتُ بِرَبِّكُمْ قَالُوا بَلَىٰ شَهِدْنَا أَن تَقُولُوا يَوْمَ الْقِيَامَةِ إِنَّا كُنَّا عَنْ هَذَا غَافِلِينَ﴾ [أعراف: ۱۷۲]. ژباړن.

(۲) أصول الكافي: (۱/۴۲۹).

(۳) مجاز الأنوار: (۳۳/۳۰۶).



فلانکي سره مینه ده<sup>(۱)</sup>.

شیعگان روایت کوي چې ابو عبدالله عليه السلام وايي: دا ایت داسې نازل شوی دی **﴿وَمَنْ يُطِعِ اللَّهَ وَرَسُولَهُ فِي وِلَايَةِ عَلِيٍّ وَوِلَايَةِ الْأَئِمَّةِ مِنْ بَعْدِهِ فَقَدْ فَازَ فَوْزًا عَظِيمًا﴾**<sup>(۲)</sup>.

شیعگان د ابو جعفر نه روایت کوي چې هغه وايي: جبرائیل عليه السلام نبي عليه السلام ته دا ایت داسې نازل کړی دی **﴿بِئْسَمَا اشْتَرَوْا بِهِ أَنْفُسَهُمْ أَنْ يَكْفُرُوا بِمَا أَنْزَلَ اللَّهُ فِي عَلِيٍّ بَغِيًّا﴾**<sup>(۳)</sup>.

له جابر خخه روایت دي وايي: جبریل عليه السلام رسول الله عليه السلام ته دا ایت داسې راوړی و **﴿وَإِنْ كُنْتُمْ فِي رَيْبٍ مِمَّا نَزَّلْنَا عَلَىٰ عَبْدِنَا فِي عَلِيٍّ فَآتُوا بِسُورَةٍ مِثْلِهِ﴾**<sup>(۴)</sup>.

شیعگان د ابو عبدالله عليه السلام نه نقلوي چې نبي عليه السلام ته جبرائیل عليه السلام دا ایت داسې نازل کړی و: **﴿يَا أَيُّهَا الَّذِينَ آمَنُوا اتَّخَذَ اللَّهُ مِمَّا نَزَّلْنَا فِي عَلِيٍّ نُورًا مُبِينًا﴾**<sup>(۵)</sup>.

محمد بن سنان د علي بن موسی (الرضا) عليه السلام نه نقلوي چې په مخطوط کتاب کې دا ایت داسې دی: **﴿كَبُرَ عَلَى الْمُشْرِكِينَ بَوْلَايَةَ عَلِيٍّ مَا تَدْعُوهُمْ إِلَيْهِ يَا مُحَمَّدُ وَوَلَايَةَ عَلِيٍّ﴾**<sup>(۶)</sup>.

د ابو عبدالله عليه السلام نه شیعگان روایت کوي چې هغه وايي: لوړه په رب لايزال چې جبریل عليه السلام دا ایت نبي کریم عليه السلام ته داسې راوړی و: **﴿سَأَلَ سَائِلٌ بِعَذَابٍ وَاقِعٍ لِّلْكَافِرِينَ بَوْلَايَةَ عَلِيٍّ لَيْسَ لَهُ دَافِعٌ﴾**<sup>(۷)</sup>.

(۱) تفسیر العیاشي: (۶۴/۱). تفسیر الصافي: (۹۲۴/۱).

(۲) أصول الكافي: (۴۱۴/۱).

(۳) أصول الكافي: (۴۱۷/۱).

(۴) شرح أصول الكافي: (۶۶/۷).

(۵) شرح أصول الكافي: (۶۶/۷).

(۶) شرح أصول الكافي: (۳۰۱/۵).

(۷) أصول الكافي: (۴۲۴/۱).





د ابو جعفر څخه روایت کوي چې په نبي کریم ﷺ جبریل ﷺ دا ایت داسې نازل کړی و: ﴿فَبَدَّلَ الَّذِينَ ظَلَمُوا آلَ مُحَمَّدٍ حَقَّهُمْ قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ ظَلَمُوا آلَ مُحَمَّدٍ حَقَّهُمْ رِجْزًا مِنَ السَّمَاءِ بِمَا كَانُوا يَفْسُقُونَ﴾<sup>(۱)</sup>

شیعگان وايي: له ابو جعفر څخه روایت دی چې: جبریل -عليه الصلاة والسلام- په نبي کریم -صلى الله عليه وسلم- باندې دا ایت داسې نازل کړی و: ﴿إِنَّ الَّذِينَ ظَلَمُوا آلَ مُحَمَّدٍ حَقَّهُمْ لَمْ يَكُنِ اللَّهُ لِيُغَيِّرْ لَهُمْ وَلَا لِيُهْدِيَهُمْ طَرِيقًا ❖ إِلَّا طَرِيقَ جَهَنَّمَ﴾.

بيا يې وويل: ﴿يَأَيُّهَا النَّاسُ قَدْ جَاءَكُمْ الرَّسُولُ بِالْحَقِّ مِنْ رَبِّكُمْ فِي وَايَةٍ عَلَيَّ فَاْمِنُوا خَيْرًا لَكُمْ وَإِنْ تَكْفُرُوا بِوَايَةٍ عَلَيَّ فَإِنَّ لِلَّهِ مَا فِي السَّمَوَاتِ وَمَا فِي الْأَرْضِ﴾<sup>(۲)</sup>.

شیعگان عقیده لري چې د علي ﷺ په امامت کې دغه ایتونه صراحة دلالت کوي خو ابوبکر او عمر ﷺ تحریف او ردو بدل کړي دي.

❖ دلته شیعگانوته دوه سختينې پوښتنې متوجه کيږي:

لومړۍ پوښتنه: که په رښتيا ابوبکر او عمر ﷺ دغه ایتونه تحریف او تبديل کړي وی علي ﷺ د خپل واک او خلافت په دور کې ولې دغه خبره نه څرگندوله؟! يا کم از کم دغه ایتونه چې څنگه نازل شوي وو، بايد بيان کړي يې وای!

نابلکې د علي ﷺ د خلافت په دور کې قرانکریم په هغه څېر پاتې شوی و چې څنگه د مخکني خلفاوو په دور خلافت کې او څنگه چې د نبي ﷺ په دور حیات کې و، وجه دا ده چې د قرانکریم د حفاظت ذمه واري خپله الله پاک اخستي ده، خو شیعگان عقل نه لري، الله پاک فرمايي:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ [الحجر: ۹]

(۱) أصول الكافي: (۱/۴۲۳).

(۲) أصول الكافي: (۱/۴۲۴).







ژباړه: مونږ ذکر (قران کریم) نازل کړی دی او مونږ یې حفاظت او ساتنه کوو.

دوهمه پوښتنه: شیعگانو ته دا متوجه کیږي چې کوم ایتونه چې شیعگانو د علي عليه السلام د امامت د ثبوت لپاره تحریف کړي دي، په ډاگه له ایتونو څخه خپله بریښي چې هېڅکله نه شي شته کیدای!!

که تاسو لږ غور وکړئ نو لومړی ایت د یهودانو اړوند دی او دوی په مسلمانانو چسپاند کړی دی!

﴿فَبَدَّلَ الَّذِينَ ظَلَمُوا آلَ مُحَمَّدٍ حَقَّهُمْ قَوْلًا غَيْرَ الَّذِي قِيلَ لَهُمْ فَأَنْزَلْنَا عَلَى الَّذِينَ ظَلَمُوا آلَ مُحَمَّدٍ حَقَّهُمْ رِجْزًا مِنَ السَّمَاءِ بِمَا كَانُوا يَفْسُقُونَ﴾

❁ علي او اهل بیت عليهم السلام څنگه د داسې حق مطالبه کله کوي چې قران کریم خبر کړي دي چې حق به یې غصب کیږي او دغه هر ورورو واقع کیږي؟

او مسلمانان به هم د علي ولایت او وصایت دواړه نه مني او نه به د رسول الله صلى الله عليه وسلم نه وروسته خلیفه وي؟!

❁ د ال محمد صلى الله عليه وسلم سره د ظلم او استبداد چې خلافت غصبول دي، په ایت کې مذکوره عذاب په ظالمانو کله راغلی دی؟

ټولو ته پته ده چې هېڅکله دغسې نه دي شوي، خو حقیقتا دا د شیعگانو له پلوه د ایتونو تحریف دی چې الله پرې رسوا کړل.

❁ ٥٧ له ابو الحسن څخه شیعگان د الله پاک په دې قول کې روایت کوي چې

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ﴾ [الصف: ٨]

دوی غواړي چې د الله نور (رڼا) د خولو په پوکو باندې ختمه او له منځه یوسي.

شیعگان وايي: ابو الحسن ویلي دي: په ایت کې له [نور] نه مراد د امیر المؤمنین ولایت دی.





او ﴿وَاللَّهُ مُتِمُّ نُورِهِ﴾ [الصف: ۸]

نه مراد امامت دی چې الله پاک به یې پوره کوي، ځکه چې الله پاک بل ځای کې فرمایي:

﴿فَتَأْمُرُوا بِاللَّهِ وَرَسُولِهِ وَالنُّورِ الَّذِي أَنْزَلْنَا﴾ [التغابن: ۸]

په الله پاک او د هغه په رسول او هغه رڼا باندې ایمان راوړئ چې مونږ نازله کړې ده.

دوي وايي چې ابوالحسن ويلى دي: قسم په الله چې له [نور] نه مراد د نبوت د کورنۍ امامان دي.<sup>(۱)</sup>

❁ پوښتنه دا منځ ته راځي چې ايا الله پاک خپله رڼا د اسلام په نشر و اشاعت بشپړه کړه او که اهل بيتو ته په ولايت او وصايت او خلافت په ورکولو باندې؟!

❁ ۵۸ ستاسو د شیعگانو د عقیدې په بنسټ مونږ يواځې دوه امامان علي او حسن عليهما السلام گورو چې خلافت يې کړی دی، په نورو لسو امامانو باندې د نور او رڼا اتمام له کومه راغی؟!

❁ ۵۹ د شیعگانو کتابونه روايت کوي چې:

❁ يوې ښځې له ابو جعفر خخه د ابوبکر او عمر اړوند وپوښتل چې ايا زه ورسره مينه او محبت کولای شم؟! هغه ورته وويل: هو مينه او محبت ورسره وکړه.

ښځې ورته وويل: چې کله مې د رب لايزال سره ملاقات وشي تا به ورته يادوم چې دې راته ويلي و چې مينه ورسره وکړه؟! هغه ورته وويل: هو ما ورته ياد کړه.<sup>(۲)</sup>

(۱) الكافي: (۱۴۹/۱).

(۲) روضة الكافي: (۱۰۱/۸).






ستاسو کتابونه دا هم روایت کوي چې امام باقر ابوبکر عليه السلام په صدیق یاد کړ، ملګري يې ترې تعجب وکړ چې ته هم ورته صدیق وايي!!؟

هغه ورته وويل: هو صدیق، څوک چې ابوبکر عليه السلام ته صدیق نه وايي په اخرت کې دې الله درغجن کړي<sup>(۱)</sup>.

اوس نو شیعگان د ابوبکر عليه السلام اړوند څه وايي؟

۶۰  په «مقاتل الطالبين»<sup>(۲)</sup> کې ابوالفرج اصفهاني او اربلي په «کشف الغم»<sup>(۳)</sup> کې، مجلسي په «جلاء العيون»<sup>(۴)</sup> کې ذکر کړي دي چې په کربلاء کې د حسين عليه السلام سره خپل ورور ابوبکر بن علي بن ابي طالب او ځوي يې ابوبکر بن الحسين او ابوبکر محمد الاصر هم وژل شوي وو.

شیعگان له مذکوره شهداوو پرته ولې په ځانګړي توګه په حسين عليه السلام ماتم کوي او د نورو بيخي نوم نه يادوي!؟

لامل دا دی چې د حسين عليه السلام د ورور او ځوي نومونه (ابوبکر) وو.

شیعگان نه غواړي چې مسلمانان او د هغوی شيعه پیروکار له دې څخه خبر شي، ځکه ددغې شهیدانو نومونه يادول شیعگان په تپه شرموي او دروغ يې خلکو ته څرګندوي چې د ال البيت او د صحابه کرامو ترمنځ چې په سر کې يې ابوبکر عليه السلام واقع دی هېڅ ډول عداوت نه و، که د شیعگانو په عقیده رښتیا هم هغه کافر يا مرتد وای، يا يې د علي عليه السلام حق غصب کړی وای، نو اهل بيت به يې نومونه پخپلو بچو نه کېښودل!

که شیعگان په رښتیا د علي او حسين عليه السلام پیروکار وي ولې په خپلو بچو د (ابوبکر) نوم نه ږدي!؟

(۱) کشف الغمة: (۳۶۰/۲).

(۲) مقاتل الطالبين: (۱۸۸، ۱۴۲، ۸۸) چاپ بيروت.

(۳) کشف الغمة: (۶۶/۲).

(۴) جلاء العيون: (۵۸۲).





٦١ د رسول الله ﷺ په ختم نبوت عقیدې لرلو باندې د هغه په ژوند او مړینه دواړو حالتونو کې هدف ترلاسه کېدای شي، که د چا په زړه کې دا عقیده وي چې محمد ﷺ د الله رښتنی پیغمبر دی، پېروکاری یې واجب ده، او د امکان په صورت کې یې د هغه تابعداري وکړه، که په دې عقیدې هغه جنت ته ځي نو د امامت له مسئلې څخه غني او ورته هېڅ اړتیا نه لري، او نه هم د رسول الله ﷺ له پېروې څخه د بل چا پېروي ته غاړه ږدي، او که څوک ورته ووايي چې جنت ته تر هغه نه شې تللی تر څو په امامت عقیده ونه لرې، نو دا د قرآني ایتونو ضد او ټکراو خبره ده، د قرانکریم په گڼ شمېر ایتونو کې الله پاک په غوڅو الفاظو ویلي دي چې جنت ته هغه څوک تلای شي چې د الله پاک او د هغه د رسول ﷺ سم دم پېروکار وي، جنت ته ننوتل الله پاک د امام د پېروکاری پورې نه دي معلق کړي، د بېلگې په توگه الله پاک فرمایي

﴿وَمَنْ يُطِيعِ اللَّهَ وَالرَّسُولَ فَأُولَٰئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَٰئِكَ رَفِيقًا﴾ [النساء: ٦٩]

ژباړه: د الله پاک او د هغه د رسول ﷺ پېروي چې هر څوک وکړي هغوی به د هغو خلکو په ملتیا کې وي چې الله پاک ورباندې انعام او ځانگړی فضل کړی دی، د پیغمبرانو، د رښتینيو خلکو، د شهیدانو، د نېک او صالحه خلکو سره به وي او د ملگرتیا په لحاظ دوی ډېر زیات ښه دي.

او الله پاک فرمایي:

﴿وَمَنْ يُطِيعِ اللَّهَ وَرَسُولَهُ يُدْخِلْهُ جَنَّاتٍ تَجْرِي مِنْ تَحْتِهَا الْأَنْهَارُ خَالِدِينَ فِيهَا وَذَٰلِكَ الْفَوْزُ الْعَظِيمُ﴾ [النساء: ١٣]

ژباړه: د الله پاک او د هغه د رسول ﷺ پېروي چې څوک وکړي هغې جنتونو ته به یې بوځي چې لاندې ورڅخه نهرونه بهیږي د تل او همبشه لپاره به پکې وي او دغه جنتونو ته تلل ډېره لویه کامیابي ده.

که امامت د ایمان یا کفر اصل وای، یا د شیعگانو په عقیده د دین هغه رکن





وای چې پرته یې الله پاک هېڅ عمل نه قبلوي، نو په دغو ایتونو کې به یې د نورو په څېر په تاکیداتو ذکر کړی وی، سره له دې چې الله پاک په دې پوهېده چې د خلکو ترمنځ به ورپکې منځني اختلافات هرومرو راځي، گومان نه کوم که داسې څوک به هم وي چې ووايي د امامت ذکر د مذکوره ایتونو د الله پاک او د هغه د رسول ﷺ د پیروکارې په ترڅ کې شته، ځکه دغسې خبرې د ایت په تفسیر کې ظلم او تعدا ده، د ناروا او بطلان لپاره یې هم دومره بسنه کوي چې د نبي ﷺ پیروکاري پخپله د الله پاک اطاعت دی، او بیا هم الله پاک د رسول اطاعت په خپل اطاعت او پیروکارې کې ونه ننویست، بلکې مستقل ذکر یې ورله په دې خاطر وکړ چې دواړه (د الله اطاعت، د رسول الله اطاعت) د اسلامي عقیدې دوه مهم رکنونه دي، خو د نبي ﷺ پیروکاري یې د الله پاک د پیروکارۍ نه وروسته جنت ته د خول شرط په څېر گرځولی ده، ځکه چې نبي ﷺ د الله پاک له پلوه مبلغ دی، نو د رسول خبره داسې شوه لکه د الله پاک خبره منل، او نه هم د رسول الله ﷺ نه وروسته د بل چا لپاره د دې ثبوت شته چې د الله پاک له پلوه خلکو ته مبلغ او راستول شوی وي، د هر چا د خبرې منلو پرته الله پاک جنت ته تلل او په جنت فائز کېدل د رسول الله ﷺ د اطاعت او د هغه د پیروۍ کولو سره معلق کړي دي.

۶۲ د نبي کریم ﷺ په دور حیات کې داسې صحابه کرام شتون لري چې یوځل یې ایله بیله لیدلې او بېرته خپلو کورونو ته ستانه شوي دي او په دې کې شک نشته چې دوی د نبي ﷺ نه د علي ﷺ او د هغه د بچو د ولایت اړوند هېڅ هم نه دي اورېدلي، پوښتنه دا ده چې ایا د دوی دین ناقص دی؟

که تاسو وایئ چې ایمان یې ناقص دی مونږ وایو: د نبي ﷺ سره ډېر لائق او مناسب دا و چې لومړی یې ددغې خلکو اسلام تصحیح کړی وی او ورته یې د دوی د امامت په بشپړه توګه توضیحات او تشریحات کړي وی، خو مونږ چې وینو رسول الله ﷺ دغه کارونه نه دي کړي.

۶۳ په «نهج البلاغه» کتاب چې ټول شیعگان یې په احترام قایل دي په کې راغلي دي: د امیرالمؤمنین ﷺ معاویه ته یوه لیکنه دا وه:





«ما سره هغو خلکو په خلافت بیعت کړې دی چا چې د ابوبکر، عمر، عثمان رضی الله عنهم سره یې بیعت کړې وو، حاضر سره نه ښایي چې بل څه اختیار کړي او غائب سره نه ښایي چې انکار وکړي، خبره د مهاجرینو او انصارو ترمنځ سلا او مشوره ده، دوي چې په چا راغونډ شي او امام یې وگماري دا به د الله رضا وي، که له بیعت څخه څوک د طعن تور یا د بدعت له لارې ووځي دوی به یې په نېکه توگه او ښه رویه حق ته بیرته راستنوي، او که یې غوڅ انکار کاو د حق په پیروي به ورسره جنگ کوي.

ای معاویة! که لږ په غور او سوچ وگورې او له هوا پرستی څخه ځان وژغورې درته به جوته شي چې د عثمان رضی الله عنہ په وینه کې هېڅ لاس نه لرم او زه دغه مهال له عثمان څخه لرې او پناه وم، خو که هسې لېونتوب کوي نو ستا خوښه ده، و السلام»<sup>(۱)</sup>.

دا نص په دې دلالت کوي چې:

❁ د امام ټاکل به مهاجرین او انصار کوي، د دیني ارکانو سره امامت هېڅ ډول اړیکې نه لري لکه کومه دعوه چې شیعگان کوي.

❁ په کوم ډول چې د ابوبکر، عمر، او عثمان رضی الله عنهم سره بیعت شوی و، په هغه ډول د علي رضی الله عنہ سره هم بیعت شوی دی.

❁ مهاجرین او انصار به سره خپلمنځني مشورې او سلاگانې کوي، دا د هغوی په بهتری او غوره والي ستر دلالت کوي برعکس دا قول یې د شیعگانو د مذهب سره له بل پلوه کلک تعارض او ټینګ مخالفت هم لري.

❁ مهاجرین او انصار چې د چا په بیعت راضي او خوښ شول دا معنی ورکوي چې الله پاک هم په دغې خوشحاله او خوښ دی، جوته شوه چې

(۱) صفوة شروح نهج البلاغة: (۵۹۳).





هېڅکله هم د امامت حقوق نه دي غصب شوي لکه شیعگان چې کومې دعوي کوي، ورنه بيا څنگه الله پاک په دغې راضي او خوښ گڼل شي؟!

❁ شیعگان معاويه رضي الله عنه ته سپکې سپورې وايي خو ولې علي رضي الله عنه ورته په هېڅ ليک کې هم کنځاوي او سپورې ستغې نه دي ويلې.

❁ ٦٤ شیعگان هېڅکله هم انکار نه شي کولاي چې ابوبکر، عمر او عثمان رضي الله عنهم د ونې لاندې رسول الله صلى الله عليه وسلم سره بيعت نه دی کړی.

او الله پاک له دغې ټولو بيعت کونکو څخه راضي او په زړونو يې خبر دی <sup>(١)</sup> بيانو د شیعگانو سره څنگه بنايي چې د الله پاک په ورکړي خبر باندې کفر کوي او د ايت ضد عقیده لري؟

داسې برينبي چې دوي گڼي الله پاک ته وايي: ای الله! مونږ چې پرې څومره خبر يو دومره پرې ته نه پوهېږي، العياذ بالله.

❁ ٦٥ شیعگان ځانونه الله پاک ته د صحابه کرامو چې په سر کې يې خلفاء راشدين واقع دي په کنځاو او طعن تشنيع نزدې کوي، برعکس هېڅ سني هم اهل بيت ونه کڼل بلکې دوی سره په مينه محبت الله پاک ته ځانونه نزدې کوي، او له دې څخه شیعگان حتی په دروغو هم انکار نه شي کولی.

❁ ٦٦ د حسين رضي الله عنه اړوند شیعگان بار بار تکراروي چې د جنگ په ميدان کې تږی او سپور ستونی مړ شوی دی، له دې کبله د اوبو په ټينکيو ليکي چې **[اوبه وڅښته خو د حسين تنده راياده کړه].**

❁ پوښتنه دا پيدا کيږي چې امامان خو - د شیعگانو د عقيدې په بنسټ - په غيبو او پټو پناه کارونو پوهيږي، نو د جنگ په روانه لړۍ کې حسين رضي الله عنه ته د خپلې تندې معلومات نه و؟! چې له تندې څخه به مړ کيږي؟! ولې يې د جنگ مېدان ته د ځان سره د اړتيا وړ اوبه نه وړلې؟!

(١) الله پاک فرمايي: ﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ وَأَثَبَهُمْ فَتْحًا قَرِيبًا﴾ [الفتح: ١٨].





هغوی ته د جنگ په دروان کې اوبه ورکول د اسبابو استعمال نه و؟! او الله پاک خو فرمائي:

﴿وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهَبُونَ بِهِ عَدُوَّ اللَّهِ وَعَدُوَّكُمْ﴾ [الأنفال: ٦٠]

ژباړه: ستاسو د توان په اندازه د مسلمانانو لپاره جنګي وسايل او اسباب او د اسونو ځغلول چمتو کړئ چې خپل او د الله پاک دښمنان پرې ويروي.

٦٧ د الله پاک د دې قول په اساس:

﴿الْيَوْمَ أَكْمَلْتُ لَكُمْ دِينَكُمْ﴾ [المائدة: ٣]

ستاسو لپاره مې ستاسو دين نن پوره او مکمل کړی دی.

او د شیعگانو مذهب د نبی ﷺ له مړینې او وفات څخه وروسته راپېدا شوی دی.

٦٨ د افک په خورا مشهوره واقعه کې الله پاک د عایشې ﷺ براءت نازل کړی دی او ورباندې د لګیدلي تور څخه یې پاکه بولې ده، خو برعکس شیعگان یې -نعوذ بالله- تر نن ورځ پورې په خیانت تورنوي<sup>(۱)</sup> او له بل پلوه په نبی ﷺ کې هم طعن دی، او په پیغمبر کې طعن د الله پاک په ذات کې چې په گردو غېبو یې علم دی د طعن اقرار دی، چې هغه خپل رسول ته د دې وحی نه ده کړې چې ښځې یې ورسره خیانت کړی دی.

خومره بد او ناوړه مذهب دی چې د خیر البشر د بې بیانو او امهات المؤمنینو باندې پکې توروته لګول کیږي.

٦٩ که علي او دواړو پچو یې ﷺ ټولو داسې خوارق عادت کارونه لرل چې د مرګ نه وروسته هم ورته خیر او فایده رسوي لکه د شیعگانو کتابونه چې یې روایت کوي، ولې یې په ژوندینه خپلو ځانونو ته خیر او فایده نه رسوله؟

(۱) تفسیر القمي: (۲/۳۷۷). البرهان د بحراني لیکنه: (۴/۳۵۸).







که علي عليه السلام ته خبر شو خلافت يې له فتنو څخه په اضطراباتو کې و او خپله هم د بل له لاسه ودر.

او که حسن عليه السلام ته وگورو هغه هم د ډېرې مجبوري له امله معاويه عليه السلام ته له خلافت څخه تنازل وکړ.

او حسين عليه السلام هم د تنگۍ دومره حد ته ورسېد چې بالاخره ورته مرگ راغي او خپلې موخې ته ونه رسېد، داسې وروستني نور هغه خلک چې شیعگان يې په امامت عقیده لري!

هغوی ته خارق عاداتو ولې فايده ونه رسوله!!؟

۷۰ ❖ شیعگان انگيري چې د شیعگانو د روايتونو له مخې د علي عليه السلام بهتري او په امامت نصوص متواتر دي.

❖ مونږ وايو: هغه شیعگان چې د صحابه کرامو له زمرې څخه نه دي چې نه خو يې نبي صلى الله عليه وسلم ليدلی دی او نه يې ورله خبرې اورېدلي دي، که صحابه کرامو ته خپل روايتونه مسند ذکر نه کړي، گرد روايتونه يې مرسل منقطع دي، برعکس هغه صحابه کرام چې شیعگان يې په صحیح عقيدې اقرار کوي څه د پاسه لس يا زيات او کم صحابه دي، او له هغوی څخه هېڅ چرته هم متواتر نقل ثبوت نه لري!

بيا نو هغه صحابه کرام چې د علي عليه السلام فضائل او خيريت يې په تواتر سره روايت کړی، ولې پرې شیعگان عقيدوي توروته او تهمتونه لگوي!!؟

که شیعگان عقیده لري چې هغه صحابه چې قرانکريم يې صفتونه او مدح بيان کړې ده، درواغجن او علم يې پټ کړی دی بيا نو دغه لږ صحابه چې تاسو يې په عقيدوي سلامت قايل ياست ډېره اولی ده چې هم درواغجن او هم يې علم پټ کړی وي!!

۷۱ ❖ شیعگان عقیده لري چې د ابوبکر، عمر، او عثمان عليهم السلام ځانگړې موخه ټولواکي وه چې په نورو يې د ظلم زياتي کولو له لارې ترلاسه کړه.





❁ مونږ له شیعگانو څخه پوښتنه لرو چې هغوی خو واک او اختیار د ترلاسه کولو لپاره هېڅکله هم مسلمان وهلی ډېولی نه دی، او نه یې ورسره شخړې کړي دي، بلکې هغوی خو مرتدین او کفارو سره مشت گریبان وو، هغوی خو کسرا او قیصر مات کړل، ټول فارس یې فتحه او اسلام یې پکې دستور قائم کړ، د ایمان او مومنانو ستر مرستندویه وو، کفر او کافران یې تیت وپرک کړل، عثمان رضی الله عنه چې له ابوبکر او عمر رضی الله عنهما څخه په رتبه او بهتری کې هم کم دی، د چور چپاول خلک پرې راغلل او د هغه وژنه یې موخه وه، نه خو عثمان رضی الله عنه د مسلمانانو سره جنگ وکړ، او نه یې کوم مسلمان د خپل واک او اختیار د برقرار ساتلو له امله مړ کړی دی.

که شیعگان عقیده لري چې دوی واک په ظالمانه توګه ترلاسه کړی دی او د نبی صلی الله علیه و آله ستر دښمنان وو، باید نفس عقیده په علي رضی الله عنه کې هم ولري!!

❁ ۷۲ قادیانیان له دې کبله کافر وبلل شول چې د خپل مذهبي سربراه په نبوت یې عقیده ولرله، شیعگان چې خپلو امامانو لپاره د پیغمبرانو په ځانګړتیاو قایل دي، د دواړو خواو ترمنځ عقیدوي توپیر څه دی؟!

❁ ایا د شیعگانو د خپلو امامانو لپاره د نبوت خصوصیتونو ثبوت د کفر عقیده نه ده؟!

❁ ایا شیعگان کولای شي چې د امام او رسول ترمنځ بنسټیز توپيرونه څرګند کړي؟!

❁ ایا نبی کریم صلی الله علیه و آله مونږ ته د دې لپاره راستول شوی و چې د دولسو داسې امامانو زېری راته راوړي چې ګرد اقوال او افعال به یې په بشپړه توګه په عصمت کې د هغه د اقوالو او افعالو مساوي او یو څېر وي...؟!

❁ ۷۳ العیاذ بالله تاسو شیعگان چې ګرانه مور عائشة رضی الله عنها په کفر او نفاق تورنوي:

❁ ولې یې رسول کریم صلی الله علیه و آله په خونه کې خاورو ته سپارل کېږي؟!

❁ ایا دا د نبی صلی الله علیه و آله د هغې سره په مینې محبت ستر دلیل نه دی؟!





۷۴ د تبر په خبر: او ابوبکر او عمر رضي الله عنهما چې ستاسو د عقيدې په بنسټ دواړه کافر دي ولې يې ترڅنګ نبي کریم صلي الله عليه وسلم خاورو ته سپارل شوي دي؟! سره له دې چې د کفرانو ترمنځ به مسلمان نه شي خخېدای، نبي صلي الله عليه وسلم ولې دفن شوی دی؟!

ستاسو د عقيدې په بنياد د مړينې په حالت کې هم الله پاک د کفرانو څخه ونه ژغوروي...

۷۵ دا مهال علي عليه السلام چرته و؟ هغه ولې د دې خوراستونزمن کار مقاومت ونه شو کړای؟!

په تاسو دا لازميږي چې ووايئ: ابوبکر او عمر رضي الله عنهما دواړه مسلمانان وو، الله پاک او د هغه رسول صلي الله عليه وسلم ته ډېر گران او محبوب وو - دا حق او سمه خبره هم ده - او يا به دا وايئ چې په دغه ديني کار کې علي عليه السلام مدهانت کړی دی - او علي عليه السلام له دې صفت څخه پاک او مبرا دی -.

ورنه څنګه کېدای شي چې د پېغمبر تر څنګ دې فاجر او کافر ډوله خلک دفن شي؟!

۷۵ شیعگان عقیده لري چې د علي عليه السلام په خلافت باندې قراني ايتونو شتون درلود خو صحابه و پټ او پناه کړيدي.

دا دعوه ځکه باطله ده چې بيا يې هغه حديثونه ولې نه پټول چې خپله يې د علي عليه السلام په فضيلت کې روايت کړي دي؟!

لکه دا حديث شو چې «أَنْتَ مِنِّي بِمَنْزِلَةِ هَارُونَ مِنْ مُوسَى» له دې پرته نور هغه حديثونو چې دېته ورتوالی لري ولې يې نه پټول؟!

۷۶ له رسول الله صلي الله عليه وسلم وروسته برحق خليفه ابوبکر رضي الله عنه و او په حقانيت يې ستر دليل دا دی چې:

ټول صحابه کرام پرې راغونډ او متفق وو، ټولو يې پېروکاري په ځان منلې





او د نواهیو څخه یې کلک پابند وو، هېڅ چا پرې بد نه ویل، که په رښتیا هم رښتنې خلیفه نه و، بیا نو ولې یې پر خلافت پرېښوده او ولې یې ورله خبرې منلې، سره له دې چې په زهد او تقوا، په دیانت او عقیده کې د سترې مرتبې څښتنان وو، د حق او حقیقت په ویلو له الله پرته نور له هېڅ چا نه ډارېدل.

علي عليه السلام پخپله یې ورڅخه نه سرغړونه کړې او نه یې ورسره د جنگ اعلان کړی دی، دا خبره له دې څخه خالي نه ده چې یا خو هغه د:

❁ جگړو شخړو او د خپلمنځني فتنې له شر څخه ډارېده.

❁ یا یې له مقاومت څخه بې وسه او بې کسه و.

❁ او یا په دې پوهېده چې ابوبکر په حقه توګه خلیفه دی.

دا خو ناشوني دي چې له فتنې او د خپلمنځني شخړو له کبله یې پرېښی وي، ځکه چې وروسته یې د معاویه رضي الله عنه سره داسې خونړیزې معرکې وکړې چې گڼ شمېر خلک پرې له منځه ولاړل، چونکه هغه په دې پوهه و چې حق زما سره دی نو د فتنې او د نورو نظرونو څخه په صرف نظری یې د طلحه او زبیر او د عایشې رضي الله عنها سره په دغه باب جنگ وکړ.

او دا هم ناشوني دي چې مقاومت یې نه شو کولای، ځکه چا چې د معاویه رضي الله عنه په ضد ورسره ملتیا کوله د سقیفې په ورځ، د عمر د خلیفه کېدو په ورځ، د شوری د تعیین په ورځ هم هغوی مسلمانان وو، ولې یې د ابوبکر رضي الله عنه په ضد ورسره مقاومت ونه شو کولای؟

سره له دې چې له معاویه رضي الله عنه څخه ابوبکر رضي الله عنه په جنگ او قتال ډېر اولی و؟!

له دې شننې جوتنه شوه چې علي عليه السلام سم صحیح پوهېده چې ابوبکر رضي الله عنه په حقه توګه خلیفه دی.

۷۷ ❁ شیعگان عقیده لري چې معاویه رضي الله عنه کافر او مرتد و، که رښتیا هم داسې وي باید شیعگان د علي او د هغه ځوي حسن رضي الله عنه په کفر هم عقیده ولري، او هغه داسې چې:





❁ د مرتدینو په ضد جگړه کې علي (ع) پاتې راغی، او حسن (ع) ټول واک د مرتدینو سر مشر ته لاس په لاس ورکړ، خو برعکس وینو چې د ابوبکر (ع) د خلافت په دور کې خالد بن الولید (ع) د مرتدینو د بیخ کني لپاره د ستر ځواک له مخې نېست او نابود کړل، معنا دا شوه چې له علي (ع) څخه الله پاک خالد بن الولید (ع) ته د کافرانو ضد جگړو کې سترې بریاوې ورکړي دي، او الله پاک د عدل والا ذات دی د دواړو ترمنځ هېڅ ظلم او زیاتې نه کوي، نو طبعاً خالد بن الولید (ع) ترې د الله پاک په وړاندې بهتر راځي، بلکې په ټوله کې پرې د ابوبکر، عمر او عثمان (ع) جهادي لښکرې چې په کفارو یې په گڼ شمېر معرکو کې بریاوې ترلاسه کړي دي د علي (ع) په پرتله چې د مرتدینو سره له جنگ عاجزه راغلی دی هم غوره راځي!!

د تېر په څېر الله تعالی فرمایي:

﴿وَلَا تَهِنُوا وَلَا تَحْزَنُوا وَأَنْتُمُ الْأَعْلَوْنَ إِنْ كُنْتُمْ مُؤْمِنِينَ﴾ [آل عمران: ۱۳۹]

مه سستېږئ او مه خفه کېږئ، تاسو سرلوږي یئ که چرته مومنان یاست.

او بل ځای کې فرمایي:

﴿فَلَا تَهِنُوا وَتَدْعُوا إِلَى السَّلْوِ وَأَنْتُمُ الْأَعْلَوْنَ وَاللَّهُ مَعَكُمْ وَلَنْ يَتَرَكُكُمْ أَهْمًا﴾ [محمد: ۳۵]

مه سستېږئ او مه روغې جوړې ته بلنه ورکوی، تاسو سرلوږي یاست، الله پاک در سره دی هېڅ عملونه در له نه بربادوي.

په ورستیو کې چې کله علي (ع) د خپل خلافت له سمبالولو څخه پاتې راغی له معاویه (ع) څخه یې جوړ جاړی وغوښت او په دې سره رضا شول چې هر یو به د خپلې منطقي باچا وي.

❁ که د شیعگانو په عقیده رښتیا هم معاویه (ع) او ورسره ملگري یې مرتدین وای او علي (ع) سره د ملگرو یواځې مومنان وای او یواځې سرلوږي وای ولي د واقعیت ضد جوړېدل!؟





۷۸ ❖ که شیعگان د اهل السنه و الجماعت سره ملګرې نه شي ناشونې ده چې د علي عليه السلام لپاره ايمان او عدالت ثابت کړي، ځکه که شیعگانو ته خوارج يا نور هغه خلک چې علي عليه السلام کافر يا فاسق بولي ووايي: لکه څنګه چې شیعگان د ابوبکر او عمر رضي الله عنهما په کفر او ظلم عقیده لري همدغسې مونږ هم د علي عليه السلام په کفر او ظلم عقیده لرو، که شیعگان دلته د ابوبکر او عمر او عثمان رضي الله عنهم په ايمان او عدالت عقیده ونه لري هېڅکله يې د علي عليه السلام لپاره نه شي ثابتولای.

❖ که شیعگان د علي عليه السلام د ايمان او عدالت لپاره د هغه په اسلام، هجرت او جهاد په تواتر دليل ونيسي نو په تواتر سره دغه صفتونه له ابوبکر، عمر او عثمان رضي الله عنهم نه هم ثبوت لري بلکې په تواتر سره د معاوية رضي الله عنه په شمول د ګردو امويانو اسلام، لمونځ، روژې، د کفارو سره جهادونه هم کلک او غوڅ ثبوت لري!!

❖ که شیعگان په مذکور هر صحابي کې د نفاق دعوه لري، خارجې کولای شي چې د هغوی په نفس دليل نفاق په علي عليه السلام کې هم ثابت کړي او که شیعگان يې په نفاق په شبهاتو دليلونه نيسي خارجي به يې له هغوی نه په لوی نه پسې لوي شبهې دليل ونيسي!!

❖ که شیعگان وايي چې ابوبکر او عمر رضي الله عنهما په باطن کې منافقان او د نبي کریم صلي الله عليه وسلم لوي دښمنان وو او په دې سره يې خپل دينونه فاسد کړيدي، نفس دغه خبره به خارجي هم د علي عليه السلام متعلق کوي او ورسره مزيد به ورته وايي چې خپل د تره زوي (نبي صلي الله عليه وسلم) سره يې کينه پېل او کورنۍ دښمني يې ورسره شروع کړه، غوښتل يې چې خلکو ته يې ديني فساد په ګوته کړي، د هغه او د دريواره خلفاوو په ژوند او د واک په دور کې ونه توانېد اخر يې هم د دريم خليفه د مرګ او اغتيال لپاره دسيسه جوړه کړه او د فتنې اور يې په لمبو کړ، بالاخره وتوانېد چې د محمد صلي الله عليه وسلم د ملګرو او امت څخه يې ګڼ شمېر خلک د حسد او دښمنۍ له مخې قتل کړل، هغه په باطن کې د منافقانو دوست و چې د الوهيت او نبوت عقیده يې ورله ساتله، چونکه دين يې (تقيه) وه په زړه يې يو او په خوله يې نور و، له همدې کبله





يې گرد باطنیان ډله او پېروکار دي، دوي دعوه لري چې د علي عليه السلام راز ورسره دی او د عقیدوي بنسټ له مخې ترې باطنې علم نقلوي!!!

❁ او که شیعگان د قرانکریم په نصوصو د علي عليه السلام ایمان او عدالت ثابتوي، دا پوښتنه ورته متوجه کیږي چې:

❁ قرانکریم خو عام دی د قران کریم ایتونه یې په حق کې له نورو پرته دلیل کې وړاندې کول ښه خبره نه ده، که شیعگان د علي عليه السلام متعلق هر ایت په خصوص کې وړاندې کوي، خارجي همدغه او په خبرې نور ډېر ایتونه د ابوبکر او عمر رضی الله عنهما حق کې په خصوصي توګه تثبیت کړي بیا به څه کوی؟ که له دلیل پرته د دعوگانو دروازه شونې وي نو د ابوبکر او عمر رضی الله عنهما متعلق خویبځي ډیره ممکنه ده.

❁ او که شیعگان وایي چې دغه خو په روایتونو ثابت دي، نو په نورو کې هم روایتونه د علي عليه السلام په پرتله ډېر زیات متواتر او مشهور دي.

که د علي عليه السلام په حق کې ثبوت هر څومره په تواتر ثابتوي، نو مقابله خواوې نور لا هم پسې په تواتر پیاوړي کیږي.

او که د علي عليه السلام په بهتری کې د صحابه کرامو رضی الله عنهم په روایتونو اعتماد لري، نو د ابوبکر او عمر رضی الله عنهما متعلق روایتونو له صحابه کرامو څخه تر هر چا ډېر دي.

❁ ۷۹ شیعگان عقیده لري چې د علي عليه السلام په گردو صحابه کرامو د غوروالي او بهتری د ثبوت له کبله په امامت او خلافت ډېر حقدار و.

❁ مونږ ورته وایو: سمه ده چې تاسو د علي عليه السلام لپاره معلوم او مشهور فضیلتونه ثابتوي لکه: مخکې اسلام راوړل، د رسول الله صلی الله علیه و آله په ملتیا جهادونه، او دا چې د بې سارې علم او پرهېزګارې څښتن و.

❁ ایا د سعد بن ابی وقاص، عبدالرحمن بن عوف، عبدالله بن عمر او د نورو مهاجرینو او انصارو صحابه کرامو رضی الله عنهم په مقابل کې دغه صفتونه په حسن او حسین رضی الله عنهما کې و؟!





هېڅکله هم شیعگان په دواړو کې د دغې صفتونو ثبوت نه شي وړاندې کولای، یواځې ورسره د نص دعوه پاتې شوه، او د نص دعوه هر څوک کولای شي، د مثال په توګه که امویان د معاویه رضی الله عنه لپاره په دجل او درواغو د خلافت او ولایت د نص دعوه کړې وه نو له شیعگانو یې دعوه پیاوړې وه، ځکه الله پاک فرمایي:

﴿وَمَنْ قُتِلَ مَظْلُومًا فَقَدْ جَعَلْنَا لَوْلِيَّهِ سُلْطٰنًا فَلَا يَسْرِفُ فِي الْقَتْلِ اِنَّهٗ كَانَ مَنصُورًا﴾

[الإسراء: ۲۳]

ژباړه: د ظلم او زیاتي له مخې چې څوک ووژل شي مونږ یې د میراث خور لپاره قوت او زور ګرځولی دی او د قتل په بدل کې دې اسراف نه کوي، یقیناً چې ددغې میراث خور سره مدد کړی شوی دی.

که هغوی ویلي وای: په ایت کې د (مظلوم) کلمې نه عثمان رضی الله عنه مراد دی او الله پاک د معاویه رضی الله عنه په دې کې مرستندویه دی تر څو د عثمان رضی الله عنه د وینې بدل واخلي!!

شیعگان دې پوښتنې ته څه ځواب وایي؟؟

۸۰ ❖ شیعگان عقیده لري چې ابوبکر او عمر رضی الله عنهما له علي رضی الله عنه څخه خلافت په زور او د چل پراډ له مخې اخستی دی.

❖ مونږ پوښتو: که تاسو حقیقت وایاست نو عمر رضی الله عنه ولې د شورا غړی جوړ و؟ که د سعید بن زید رضی الله عنه په څېر یې له شورا څخه ویستلی وای او یا یې هم ورله ګریتوب بل چاته ورکړی وای نو بیا به هم چا پرې نیوکه نه کوله!؟

په ډاګه شوه چې صحابه و ته یې قدر او مکانت معلوم و او دغه مکانت یې ورکړی دی، نه یې پکې مغالات او زیاتي کړی دی او نه یې هم ورله په حق کې کمی کړی دی، په پرله پسې توګه یې غوره د غوره پسې او حقدار د حقدار پسې ځنځیر کړي وو او په همدغه تګلاره مخ په وړاندې تللي دي.

د دې خبرې په حقانیت دلیل دا دی چې د عثمان بن عفان رضی الله عنه له شهادت وروسته د علي رضی الله عنه سره مهاجرینو او انصارو په چټکه توګه بیعت وکړ.







❁ ایا کوم صحابي ورته د ابوبکر یا عمر او یا عثمان رضی الله عنہم سره د بیعت نه  
اعتذار کړی دی؟!

❁ یا یې د امامت له نصوصو څخه په انکاره کوم صحابي توبه ویدستې ده؟

❁ یا کوم صحابي چرته ویلي دي چې د علي رضی الله عنہ اړوند د امامت نص له ما  
څخه هېر شوی و او تا رایاد کړ؟

❁ ۸۱ په خلافت باندې ټولو انصارو رضی الله عنہم د ابوبکر رضی الله عنہ سره د خولې تاو  
تریخوالی وکړ او برخلاف یې د سعد بن عبادة رضی الله عنہ خلافت ته خلک راوبلل، دغه  
مهال علي رضی الله عنہ کور کې کښېناست او په دواړو خواو کې یې د یو پلوي هم ونه  
کره، په ابوبکر رضی الله عنہ د انصارو راټولېدل له لاندیني لاملونو څخه خالي نه دي:  
یا خو یې په زور ځواک د ځان تابع کړل.

یا انصار په دې وپوهېدل چې خلافت د ابوبکر رضی الله عنہ حق دی  
بالاخره یې هم ورله پېروې ته تن کېښود.

او یا یې ورله پېروکاري بی معنا پېل کړه.

څلورم لامل ته پکې هېڅ صورت نه پاتې کېږي.

❁ که شیعگان وایي چې په ځواکمنه قوه یې د ځان تابع کړي وو، نو دا  
بیخي دروغ دي، ځکه چې دغه مهال هېڅ راز جنگ جگړه، وهل ډبول،  
سپکې ستغې او سلاح اسلحه نه دي کارول شوي.

او د انصارو گواښول هم ناشوني وو، ځکه چې هغوی ټول دوه زره داسې  
شاهسواران وو چې له یو ټاټوبي او تېر څخه وو، بهادري او دلیري یې له هر  
چا څخه خوراڅرگنده وه، اته کاله په پرله پسې توگه یې په خپل ټاټوبي کې  
د گردو عربانو سره په خړپ ترپ تېر کړي وو، د جنگ په ډگر کې دومره  
اموخته وو چې د روم قیصر ته یې په مؤته او نور غزاگانو کې درسونه ورکړي  
وو، له هر چا څخه یې د مرگ سره ډېره اشنایي لرله، ناشوني ده چې ابوبکر





ﷺ يې د دوه کسانو په ملتيا چې قبيلوي ملاتړ، غلامان او هېڅ مال او جائيداد نه لري وډاروي، او يا هم انصار دې د ډار له مخې يې سرغړونې څخه راستانه شوي وي، نا بلکې د چون چرا پرته يې ورسره په خوښه او مينه بيعت کړی دی.

❁ او دا هم ناسمه او باطله ده چې خلافت د انصارو حق و خود خپل حق او د تره د ځوي سره له بيعت څخه تېر شول، ځکه د دومره گن شمېر تعداد د خوف او خطر پرته، د طمع توقع نه بغير، د مال او جاه په نه امېد په ابوبکر ﷺ راتولېدل ناشونې دي چې خپل واک او اختيار داسې چا ته سپاري چې د جنگ جگړې کورنی ملاتړ او قبيلوي افراد نه لري، د کور په دروازه هېڅ څوکې او پېره نه لري، مانجې او غلامان نه لري.

د دې ټولو شکونو او شبهاتو په ازاله سره په پوره يقين او عقیده ويلای شو چې ټول انصار ﷺ د ابوبکر ﷺ خلافت ته د کوم اجتهاد او اټکل له مخې نه، بلکې د صحيح دليل له مخې چې د نبی ﷺ څخه يې غوڅ ثبوت درلود تن اېښی و.

❁ کله چې خلافت له انصارو څخه ووت او رياست ورڅخه لاړ، له لوي څخه تر کوچنې پورې څه اړ کړل چې د نبی ﷺ څخه د علي ﷺ په حق کې د خلافت ثابت نص نه انکار وکړي؟

او دا هم ناممکن دي چې د ټولو انصارو نظر د ظالمانو په مرسته او د علي ﷺ د حقوقو په غصبولو کې يو څېر وي.

۸۲ ❁ د شیعگانو د عقیدې له مخې ابوبکر او عمر ﷺ چې د علي ﷺ د واک او اختيار څخه په گوښه کولو کې کامياب شول، د دواړو د خلافت په موده کې د هغوی شخصي کومې لاس ته راوړنې دي چې پرې بريالي شوي دي؟

❁ د علي ﷺ په څېر ابوبکر ﷺ خپل بچي ولې په واک نه گمارل؟!

❁ او عمر ﷺ ولې د علي ﷺ په څېر خپلو بچو ته په واک وصيت نه کو؟!





۸۳ وینو چې د محمد بن عبدالله بن عمرو بن عثمان بن عفان رضی اللہ عنہ مور فاطمة بنت الحسين بن علي بن ابي طالب رضی اللہ عنہ وه، او نیا یې فاطمه رضی اللہ عنہ وه، او نیکه یې عثمان رضی اللہ عنہ دی.

❁ شیعگانو ته دا پوښتنه متوجه کيږي چې ایا دا سمه کېدای شي چې د فاطمة رضی اللہ عنہ لسو کې دې ملعون وي؟!

ځکه د شیعگانو په عقیده د محمد بن عبدالله بن عمرو بن عثمان په شمول ټول امویان د قران کریم په نص (شجره ملعونه) ده<sup>(۱)</sup>.

۸۴ شیعگان د خپلو امامانو په حق کې په عصمت او تقیه دواړو عقیده لري او دا دواړه سره ضد دي هېڅکله نه یوځای کيږي.

ځکه ستاسو د امامانو د عصمت ګټه څه ده چې د هغوی په قول او عمل تاسو خپله بېرته نه پوهېږئ، سره له دې چې ستاسو دین په لسو کې نهه برخې تقیه ده؟!

تاسو شیعگان چونکه تقیه د لمونځ برابر بولئ چې **[تَارِكُ التَّقِيَةِ كِتَارِكِ الصَّلَاةِ]**<sup>(۲)</sup> د تقیې پرېښودونکی د لمونځ پرېښودونکي برابر دی.

او یا دا چې **[تِسْعَةُ أَعْشَارِ الدِّينِ التَّقِيَةُ]**<sup>(۳)</sup> دین په لسو کې نهه برخې تقیه ده.

مونږ په یقین سره ویلای شو چې ستاسو امامانو لسو کې په نهو برخو عمل کړی دی او دا یې د عصمت ضد ده!

۸۵ د ثقلین<sup>(۴)</sup> په حدیث باندې شیعگان د خپلو امامانو په امامت دلیل

(۱) الکافي: (۷/۵). کتاب سليم بن قيس: (۳۶۲).

(۲) بحار الأنوار: (۴۶۱/۷۵). مستدرک الوسائل: (۲۵۴/۱۲).

(۳) أصول الكافي: (۶۱۲/۲). بحار الأنوار: (۴۳۲/۷۵).

(۴) نبي صل الله عليه وسلم فرمائي: ﴿إِنِّي تَارِكٌ فِيكُمْ الثَّقَلَيْنِ: كِتَابِ اللَّهِ وَعَبْرَتِي أَهْلِ بَيْتِي﴾ (ترمذي: ۳۲۸۰ - ۳۲۹۰). زه په تاسو کې دوه شيان پرېږدم: د الله كتاب او خپله ګورنۍ.





نیسي، وینو چې شیعگان هغه څوک کافر بولي چې په ثقل اصغر (نبوي کورنۍ) کې طعن لگوي خو ولې هغه کافر نه بولي چې په ثقل اکبر (قران کریم) باندې تور لگوي بس دومره وايي چې په اجتهاد کې خطا شوی دی خو ولې کافر ورته نه وايي.

۸۶ ❖ شیعگان عقیده لري چې د نهایت زیات اوو کسانو پرته نور ټول صحابه مرتد شويدي.

❖ له شیعگانو څخه پوښتو چې ایا د جعفر او علي رضی اللہ عنہما پاتې اهل بیت هم مرتد شوي دي؟!

۸۷ ❖ د مهدي په حدیث کې راځي «لَوْلَمْ يَبْقَ مِنَ الدُّنْيَا إِلَّا يَوْمٌ لَطَوَّلَ اللَّهُ ذَلِكَ الْيَوْمَ حَتَّى يَبْعَثَ فِيهِ رَجُلًا مِنْ أَهْلِ بَيْتِي يُوَاطِئُ اسْمَهُ اسْمِي وَأَسْمُ أَبِيهِ اسْمُ أَبِي». <sup>(۱)</sup>

که د دنیا یوه ورځ هم پاتې شي الله پاک به دغه ورځ دومره اوږده کړي چې زما له کورنۍ نه به پکې یو سړی راواستوي چې نوم او د پلار نوم به یې زما د نوم او زما د پلار د نوم سره توافقی خوري.

معلومه خبره ده چې د نبي صلى الله عليه وسلم نوم محمد او د پلار نوم یې عبدالله و، او د شیعگانو د مهدي نوم محمد او د پلار نوم یې حسن دی؟ ایا دا ډېره سخته ستونزه نه ده!!

له دې کبله د شیعگانو یو ملا دې پوښتنې ته غریب او عجیب ځواب ویل دی، هغه وايي:

د نبي صلى الله عليه وسلم دوه لمسي وو: ابو محمد الحسن او ابو عبدالله الحسين.

(۱) سنن ابی داود: (۱۰۶/۴). او البانی هم ورته په [صحیح الجامع: ۵۸۰] کې صحیح ویلي دي.





چونکه امام مهدي د ابو عبدالله الحسين له نسب څخه دی نونې ﷺ يې د نوم اطلاق په اسم کنیه وکړ، تر څو د پلار نوم سره يې سمون وڅوري، او په عربي کې په نيکه باندې د پلار اطلاق هم کيږي<sup>(۱)</sup>.

۸۸ ❁ د شیعگانو د مهدي په ژوند کې ستر تناقضات:

### ❁ د مهدي مور څوک ده؟

ايا د مهدي مور د نرجس (نرگس) په نوم وينځه وه؟ او که نه مور يې هغه وينځه ده چې د (صقيل) نوم يې درلود؟ او که نه مور يې د (مليکه) په نوم وينځه وه؟ او يا به يې مور (خمت) يا (حکيمه) يا (ريحانه) يا (سوسن) وي او دا ټولې وينځې وې او يا به يې مور (مريم) وي او دا ازاده بنځه وه.

### ❁ مهدي کله پيدا شوی دی؟

ايا مهدي د پلار له وفات څخه اته مياشتې وروسته پيدا شوی دی او که نه د پلار له وفات څخه مخکې په (۲۵۲) کال کې پيدا شوی دی؟  
ايا مهدي په (۲۵۶) کې او که په (۲۵۷) کې او که د ذي القعدې په (۸) که د شعبان په (۸) پيدا شوی دی؟؟

ايا مهدي په (۱۵) د شعبان او که په (۱۵) د رمضان پيدا شوی دی!!؟

### ❁ مور يې په مهدي حمل څنگه واخست؟

ايا په مهدي باندې يې مور د عامو زنانه و په څېر حمل واخست؟ او که نه نورو بنځو څخه ردو بدل يې په ترخ (تخرگ) کې حمل کړ؟!

### ❁ مور يې مهدي څنگه وزېرو؟

ايا د مهدي مور مهدي د عامو زنانه و په څېر له فرج څخه وزېرو؟ او که نه د عامو بنځو څخه ردو بدل يې له ورون څخه وزېرول شو؟

### ❁ مهدي څنگه لوي او راوټوکېد؟

(۱) كشف الغمة في معرفة الأئمة: (۳/۲۳۸) د اربلي ليکنه.





شیعگان له ابوالحسن خخه روایت کوي: مونږ (اوصیاء) په یوه ورځ کې دومره لویېږو لکه نور چې په یوه اوونۍ کې لویېږي!

بیا ورڅخه نقلوي: زمونږ په ماشوم چې یوه میاشت تېره شي دومره لویېږي لکه نور چې په کال کې لویېږي!

بل روایت ورڅخه نقلوي: مونږ امامان په یوه ورځ کې دومره لویېږو لکه نور خلک چې په کال کې لویېږي<sup>(۱)</sup>.

### ❁ مهدي به چرته اوسېږي؟

کله وايي: په طيبه کې به وي، بيا وايي: په روحا (جبل رضوي) کې به وي، بيا وايي: په ذي طوی (مکه) کې به وي، بيا وايي: په سامرا کې به وي.

تردې چې ځېنې يې وايي:

نه پوهېږم چې چرته به يې... کومه خاوره او ځمکه به درته ځای درکوي، په رضوي او که په ذي طوی او که په نورو علائقو کې به يې... د يمن په وادي شمرخ او که په تکه شنه جزيره کې به يې<sup>(۲)</sup>.

### ❁ مهدي به ځوان او که د بوداتوب په حالت کې راځي؟

مفضل وايي ما د صادق نه وپوښتل: مهدي به ځوان او که د سپين گيرتوب په حالت کې راځي؟

هغه وويل: سبحان الله، هغه دا حالتونه څه پېژني، چې څنگه او کوم کیفیت ورته پسند و په هغه کې به رانېکاره شي<sup>(۳)</sup>.

په بل روایت کې راغلي دي: د دوه دیرشت کالو په عمر کې به ځوان جان رانېکاره شي<sup>(۴)</sup>.

(۱) الغيبة: (۱۰۹ - ۱۶۰) د طوسي ليکنه.

(۲) بحار الأنوار: (۱۰۸/۱۰۲).

(۳) بحار الأنوار: (۷/۵۳).

(۴) تاريخ ما بعد الظهور: (۳۶۰).





په بل روایت کې دي: مهدي به د یوینځوس کالو په عمر کې راشي<sup>(۱)</sup>. او په بل روایت کې راځي: مهدي به د دیرشو کالو په عمر کې د ځوان په کیفیت ظهور وکړي<sup>(۲)</sup>.

### ❁ د مهدي دواک دور به څومره وي؟

محمد الصدر وايي: په دې کې گڼ شمېر روایتونه راغلي دي خو په مضمون کې سره تر ډېر حده ردوبدل اختلافات لري، له دې کبله ډېر لیکوالان یې په تردد، سوچ او فکر کې اچولي دي<sup>(۳)</sup>.

څوک وايي چې: د مهدي د واک دور به (۱۹) کاله وي، په بل روایت کې راځي: واک به یې اووه کاله وي، ورځې او شپې به پکې الله پاک دومره اوږدې کړي چې د هغه وخت یو کال ستاسو د لسو کالو سره سمون خوري، د واک ټوله موده به یې ستاسو د کلونو په شمېر (۷۰) کاله وي<sup>(۴)</sup>.

په بل روایت کې راځي: لکه اهل کهف چې په خپل غار کې (۳۰۹) کاله پاتې شول، د هغوی په څېر به مهدي هم (۳۰۹) کاله پاتې وي.

### ❁ څومره وخت به مهدي له سترگو څخه پناه وي؟

شیعگان له علي عليه السلام څخه روایت کوي: دومره موده به مهدي غائب وي چې ځېنې قومونه به پکې د هدایت او ځېنې نور به پکې په ضلالت رهې شي، پوښتنه ترې وشوه چې څومره وخت به نه وي؟ هغه وويل: شپږ ورځې، یا شپږ میاشتې، یا شپږ کاله<sup>(۵)</sup>.

له ابو عبدالله څخه نقلوي: د نفس الزکية (محمد بن الحنفية) د قتل او د مهدي د راتگ ترمنځ به پنځلس شپې دي. [یعني دا خبره یې په (۱۴۰) ه کې کړېوه].

(۱) تاریخ ما بعد الظهور: (۳۶۱).

(۲) تاریخ ما بعد الظهور: (۳۶۱).

(۳) تاریخ ما بعد الظهور: (۴۳۳).

(۴) تاریخ ما بعد الظهور: (۴۳۶).

(۵) الکافي: (۳۳۸/۱).





د دې روایت اړوند محمد الصدر وايي: - کتاب د تگلارې په بنسټ- د تاریخي ثبوت لپاره دا د باور وړ خبر دی، مفید په «الارشاد» کې د ثعلبة بن میمون په روایت د شعيب الحداد نه، هغه یې د صالح بن میثم الجمال نه روایت کوي، او دغه ټول راویان رښتني او لویي هستی دي<sup>(۱)</sup>.

چونکه لومړي روایت ښودلي وخت کې یې ظهور ونه کړ، نو دوهم روایت راغی چې: (ای ثابت! الله پاک به مهدي په اویایم کال کې راڅرگندوي، د حسین علیه السلام د مرگ سره الله پاک په غصه شو او د مهدي ظهور یې یوسل او څلورنیمت کال ته وځنډو او درته و مو ویل چې په (۱۴۰) کې به مهدي راځي، چونکه تاسو خبره امانت ونه ساتله او خپره مو کړه نو الله پاک یې نور مونږ ته وخت راونه ښود<sup>(۲)</sup>.

بیا له ابو جعفر الصادق نه راغلی روایت ټول مخکني روایتونه تکذیبوي، هغه وايي: **[كَذَبَ الْوَقَاتُونَ اَنَا اَهْلَ الْبَيْتِ لَا نُوقِتُ]**<sup>(۳)</sup>.

ټولو وخت تعینونکو دروغ ویلي دي، وختونه ښودل زموږ د اهل بیتو کار نه دی.

په بل روایت کې راځي **[مَا وَقَتْنَا فِيمَا مَضَى، وَلَا نُوقِتُ فِيمَا يُسْتَقْبَلُ]**<sup>(۴)</sup>.

موږ نه مخکې د مهدي لپاره وخت ښودلی و او نه مو ورله وروسته ښوولی دی.

۸۹ شیعگان روایت کوي چې علي علیه السلام خپلو ملگرو ته د خفگان په حالت کې راووت او اوږد تنفس یې وکړ، وپویل: څه به کوی که په تاسو هغه وخت راشي چې د الله حدود پکې نه تنفیذیږي، خلک به پکې مالي پانګونې کوي، خلک به پکې د الله دوستانو سره دشمني او د الله دشمنانو سره دوستي کوي؟

هغوی وویل: امیر المؤمنین! که دغه وخت راباندې راشي باید څه وکړو؟

(۱) تاریخ ما بعد الظهور: (۱۸۵).

(۲) أصول الكافي: (۳۶۸/۱). الغيبة: (۱۹۷) د نعماني لیکنه. الغيبة: (۲۶۳) د طوسي لیکنه. بحار الأنوار: (۱۱۷/۵۲).

(۳) أصول الكافي: (۳۶۸/۱). الغيبة: (۱۹۸) د نعماني لیکنه.

(۴) الغيبة: (۲۶۲) د طوسي لیکنه. بحار الأنوار: (۱۰۳/۵۲).







هغه وويل: د عیسی ﷺ د ملګرو په څېر شی، هغوی په تن اړه کړې شول، په دار وځړول شول، د الله په پېروکاری مرګ د الله په معصیت کې له ژوند څخه بهتر دی<sup>(۱)</sup>.

د دې باوجود شیعگان ولي په تقیه عمل کوي!؟

۹۰ ❖ ابوبکر ﷺ دني ﷺ سره یوځای هجرت کولو ته څه اړ کړې و؟

که د شیعگانو په عقیده ابوبکر ﷺ په رښتیا منافق و، ولي د خپل قوم له کفارو څخه تنبتهده؟ سره له دې چې په مکه کې زور ځواک هم د دوی و؟ او که له منافقت څخه یې دنيوي موخې وې نو دغه مهال د نبي ﷺ سره په ملګرتیا کې هغه څه لیدلي و؟

حالانکه نبي ﷺ سره له دې چې پخپله د کفار له پلوه له مکې څخه شړلې شو او یکه و یواځې و؟

او نزدې وه چې د هغو کفارو په منګولو کې لوېدلې وی چې پیغمبري یې نه تصدیقوله!!

۹۱ ❖ د قران کریم په ګڼ شمیر ایتونو کې الله پاک پر صحابه کرامو ثنا ویلې ده، الله پاک فرمایي:

﴿وَرَحِمَتِي وَسِعَتْ كُلَّ شَيْءٍ فَسَأَكْتُمُهَا لِلَّذِينَ يَنْقُونَ وَيُؤْتُونَ الزَّكَاةَ وَالَّذِينَ هُمْ بِآيَاتِنَا يُؤْمِنُونَ ﴿١٥٦﴾ الَّذِينَ يَتَّبِعُونَ الرَّسُولَ النَّبِيَّ الْأُمِّيَّ الَّذِي يَجِدُونَهُ مَكْنُوبًا عِنْدَهُمْ فِي التَّوْرَةِ وَالْإِنْجِيلِ يَأْمُرُهُمْ بِالْمَعْرُوفِ وَيَنْهَاهُمْ عَنِ الْمُنْكَرِ وَيُحِلُّ لَهُمُ الطَّيِّبَاتِ وَيُحَرِّمُ عَلَيْهِمُ الْخَبَائِثَ وَيَضَعُ عَنْهُمْ إِصْرَهُمْ وَالْأَغْلَالَ الَّتِي كَانَتْ عَلَيْهِمْ فَالَّذِينَ آمَنُوا بِهِ وَعَزَّرُوهُ وَنَصَرُوهُ وَأَتَّابُوا النَّوَّارَ الَّذِي أَنزَلَ مَعَهُ ۗ أُولَٰئِكَ هُمُ الْمُفْلِحُونَ ﴿١٥٧﴾﴾ [الأعراف: ١٥٦-١٥٧]

ژباړه: زما رحمت او پېرزو هر څه ته پراښه ده، زه به خپله پېرزو په هغه چا زر وکړم

(۱) نهج السعادة: (٦٣٩/٢).





چې له الله څخه ډاریري، زکاتونه ورکوي او هغه خلک چې زموږ په ایتونو ایمان لري \* دوي هغه خلک دي چې د امي پېغمبر پېروکاري کوي چې په تورات او انجیل کې یې ورله نوم لیدلی دی، په نیکو کارونو ورته امر او له بدو څخه یې رابندوي، مزېدار خواره ورته حلال بولي او ناوړه خوراکونه پرې حرام بولي، د تېرو دینونو سختوالی ترې رډي، هغه خلک چې په دغې پېغمبر یې ایمان راوړ او نصرت او مرسته یې ورله وکړه، او د ورته نازل شوي نور (رنا) پېروکاري یې هم وکړه نو دوي په تحقیق سره کامیاب دي.

او الله پاک فرمایي:

﴿الَّذِينَ اسْتَجَابُوا لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ لِلَّذِينَ أَحْسَنُوا مِنْهُمْ وَاتَّقُوا أَجْرٌ عَظِيمٌ ﴿٧٢﴾ الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ ﴿١٧٢-١٧٣﴾﴾

هغه خلک چې له تکلیف او مشقت ورسېد یې بیا هم الله پاک او رسول ته استجابت وکړ د هغوی محسن او متقي دواړو لره ډېر لوی اجر دی \* هغه خلک چې خلکو ورته وویل: ستاسو پرضد درته خلک یو شوي دي ورڅخه وډار شی، په دې خبرې سره د هغوی ایمان لاپسې زیات شو او ویویل: زموږ لپاره الله بس دی او هغه ډېر ښه ذمه وار دی.

او الله پاک فرمایي:

﴿وَأَنْ يَرِيدُوا أَنْ يَخْدَعُوكَ فَإِنَّ حَسْبَكَ اللَّهُ هُوَ الَّذِي يُدْكِبُ بَصِيرَةَ الْمُؤْمِنِينَ ﴿٦٢﴾ وَأَلْفَ بَيْتٍ قُلُوبِهِمْ لَوْ أَنْفَقْتَ مَا فِي الْأَرْضِ جَمِيعًا مَا أَلْفَتْ بِرَبِّ قُلُوبِهِمْ وَلَكِنَّ اللَّهَ أَلْفَ بَيْنَهُمْ إِنَّهُ عَزِيزٌ حَكِيمٌ ﴿٦٣﴾﴾ [الأنفال: ٦٢-٦٣]

الله پاک هغه ذات دی چې په خپلې مرستې او مومنانو یې ستا تایید وکړ د هغوی زړونه یې سره یو کړل، خو که تا د هغوی د یووالي لپاره په ځمکه کې ټول هر څه نفقه کړې وی دوی به دې نه وو یو کړي خو الله پاک سره خپل منځ کې یو کړل، په یقین سره چې الله پاک غالب او حکیم ذات دی.

او الله پاک فرمایي:

﴿يَا أَيُّهَا الَّذِينَ هَبَسْنَا اللَّهُ وَنِعْمَ الْوَكِيلُ ﴿٦٤﴾﴾ [الأنفال: ٦٤]





ای پېغمبره! ستا لپاره الله پاک او ستا پېروکار مومنان بسنه کوي.

او الله فرمایي:

﴿كُنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾

[آل عمران: ۱۱۰]

تاسو غوره امت یاست د خلکو لپاره په دې خاطر راوېستل شوي یاست چې په نیکو کارونو ورته امر وکړئ او له بدو څخه یې رابند کړئ او په الله پاک به کلک ایمان لرئ.

له دې پرته نور ډېر ایتونه...

شیعگان که څه هم د نبي ﷺ په دور حیات کې د صحابه کرامو په ایمان عقیده لري خو ولې شک کوي چې له مرگ څخه یې وروسته بېرته له دین نه مرتد شوي دي، د هېرانتیا وړ ده چې له مرگ څخه یې څنگه په یو ډول بېرته کفر وکړ؟

او ولې کافران شول؟ لامل یې څه و؟!!

بیا ولې یې په سختو خورا ستونزمنو وختونو کې د نبي ﷺ مرسته او کومک کو، ځانونه یې ترې قربانول، او له هېڅ لامل پرته یې له مرگ وروسته بېرته کفر غوره کړ؟!!

شیعگانو! یا خو به دا وایئ چې د ابوبکر ﷺ د مشرۍ او خلافت لاندې راتولېدل یې ارتداد دی.

په دې مورد کې له تاسو څخه پوښتنه لرو چې ټول صحابه کرام ولې د ابوبکر ﷺ په بیعت راتولېدل؟

په کوم لحاظ ایا له ابوبکر ﷺ څخه ډارېدل؟!

ایا ابوبکر ﷺ په صحابه کرامو باندې په زور ځواک کې بهتري لرله چې بیعت ته یې ټول اړایستل؟!





ابوبکر رضي الله عنه د بنو تيم د قبيلې غړی دی او په قریشو کې د افرادو له پلوه بنو تيم تر هر چا لږترين ملاتړ درلود، په قریشو کې د افراډي قوت او د غړيز ملاتړ لوي خاندانونه د بنو هاشم، بنو عبدالدار، او بنو مخزوم وو.

چې کله ابوبکر رضي الله عنه ټول صحابه کرام په جبري توگه بيعت کولو ته نه دي اړ ایستلي، بيا نو ولې صحابه کرامو رضي الله عنهم خپل جهادونه، ايمانونه، مرستې او کومکونه له بل څخه زار او قربان کړل چې هغه ابوبکر رضي الله عنه دی!!؟

۹۲ ❖ شیعگانو! ستاسو په عقیده که رښتیا هم د نبی صلي الله عليه وسلم له مرگ وروسته صحابه کرام له دين څخه مرتد شوي وي، بيا يې ولې د مسيلمته، طليحة بن خويلد، اسود عنسي او د سجاح په شمول د مرتدينو سره جنگ کوو؟

او تر هغه ورسره وجنگېدل چې بېرته يې اسلام ته راستانه کړل، د جنگ پر ځای يې ولې ورسره مرسته نه کوله؟! يا يې د ارتداد په صورت کې ولې نه پرېښودل؟! که رښتیا هم ستاسو په عقیده صحابه کافران وای!!؟

۹۳ ❖ د کوني او شرعي سنتو له مخې بهترين طبقه خلک د پېغمبرانو انډيوالان دي، که د هر ملت له پېروکار څخه پوښتنه وکړئ چې ستاسو په ديانت کې غوره ترين څوک دي؟ هغوی به ځواب وايي: د پېغمبرانو ملگري.

که له يهودانو څخه پوښتنه وشي چې ستاسو په ديانت کې غوره ترين خلک څوک دي؟ هغوی به ووايي: د موسی عليه السلام ملگري.

که له نصرانيانو څخه وپوښتل شي: ستاسو په دين کې غوره خلک څوک دي؟ هغوی به ارومرو وایي: د عیسی عليه السلام ملگري.

د تېر په څېر داسې د نورو انبياوو...

دا ځکه چې د پېغمبرانو انډيوالان د اسماني وحي زمانې ته له هر چا څخه نژدې او ډېر پوهه دي، له هر چا څخه په پېغمبرانو او نبوت پياوړی علمي عبور او دانش لري.





❁ پوښتنه دا پیدا کيږي چې زمونږ پېغمبر چې الله پاک ورته د گرد بشریت د رسالت ځانگړنه ورکړې ده، اسان دین او نورما نرم شریعت یې ورکړی دی، د دې دین او رسول لپاره الله پاک ډېر پېغمبران او رسولان محکمې راستولي دي، محکمو ډېرو اسماني کتابونو پرې زيري ورکړيدي، ستاسو د شیعگانو په عقیده پرې د نبي ﷺ هغه ملگري چې د هغه مرستندویان وو، عزت او احترام یې ورله وکړ، ایا هغوی پرې کافران دي؟!

د نبي ﷺ د خصوصي ملگرو صحابه کرامو د ارتداد او تکفیرولو وروسته تاسو په دین کې کومه خويي پرېښوده؟ او دغه اسماني رسالت مو په کومه ترازو وتلو؟!

له دوی څخه - چا چې د پېغمبر د مرستې لپاره خپل کورونه، پچي او بنځې پرېښې وې، چا چې یې په ملاتړ کې په خپلو پلارانو او ورونو باندې توره پورته کړې وه، چا چې یې له وفات څخه وروسته په علم، قران، او په ښه دیني اسلوب او بیا په توره باندې د کفر او شرک قلاونه فتحه کړي وو - چې وروسته ترې څوک راځي هغوی خو به سوچه او خالص کافران او مرتدین وي؟!

❁ ۹۴ مونږ وینو چې نبي ﷺ په سختو ځایونو کې هم تقیه نه ده کړې، او لږ څه وړاندې تېر شول چې شیعگان عقیده لري چې دین نهه برخې ټوله تقیه ده، او ډېرو امامانو یې هم تقیه کړې ده، د دوی امامان ولې د خپل نیکه ﷺ په دریغ نه دي تللي.

❁ ۹۵ که علي ﷺ ته وگورو خپل ضد هېڅ جنګجوت ته یې کافر نه دي ويلي، حتی خوارج هم چې علي ﷺ ورسره جنګ هم وکړ، هغوی ورته کافر هم وويل خو علي ﷺ نه دي تکفیر کړي.

شیعگان ولې د علي ﷺ پسې اقتدا نه کوي؟! ولې د نبي ﷺ پاک او سپېڅلي ملگري کافر بولي؟! بلکې د بې بیانو په کفر یې هم قایل دي.

❁ ۹۶ شیعگان عقیده لری چې اجماع بذاته حجت نه شي بلل کېدای





بلکې د معصوم امام په وجود منع ته راځي<sup>(۱)</sup>، دا د شیعگانو چټیات دي، چې معصوم راځي نو اجماع ته څه اړتیا پاتې شوه؟

۹۷ ❖ شیعگان خپل زیدیه شیعگان هم کافر بولي، سره له دې چې زیدیه د اهل بیتو سره موالات او مینه هم لري، له دې څخه جوته کیږي چې د شیعگانو په نهز جوهرې خبره د صحابه کرامو او سلفو صالحینو سره بغض او حسد کول دي، ورنه د اهل بیتو سره محبت د شیعگانو په نیز معیار نه دی<sup>(۲)</sup>.

۹۸ ❖ مونږ شیعگان وینو چې په زیاتره قضیو کې یې په دې بهانه چې د معصوم قول پکې نشته د امت اجماع رد کړې ده، بیا وروسته گورو چې د (حکیمه) په نوم بنځې - الله یې په حال ښه خبر دی - د خپل منتظر مهدي په قضیه کې قول قبول کړی دی!!

۹۹ ❖ شیعگان عقیده لری چې د «أَنْتَ مَنِّي بِمَنْزَلَةِ هَارُونَ مِنْ مُوسَى»<sup>(۳)</sup> حدیث له مخې علي عليه السلام د نبي صلى الله عليه وآله له مړینې وروسته د خلافت حقدار و، خو که وگورو له موسی عليه السلام وروسته هارون عليه السلام نه بلکې یوشع بن نون عليه السلام پاتې دی.

۱۰۰ ❖ شیعگانو خپل پېروکار د رنگارنگ جرائمو او کبېرو په ارتکاب زړه ور کړي دي، په دې دعوه چې (د علي سره محبت داسې نیکی ده چې معصیت ورته زیان نه شي رسولی) د داسې دعوگانو نه قرآن کریم همپشه لپاره خلکو ته ډار ورکړی دی چې تش د دعوا په بنسټ به هېڅوک سرغړونې او د الله پاک نواهي نه د خپو لاندې کوي، الله پاک فرمایي:

﴿لَيْسَ بِأَمَانِيكُمْ وَلَا أَمَانِي أَهْلِ الْكِتَابِ مَنْ يَعْمَلْ سُوءًا يُجْزَ بِهِ وَلَا يَجِدْ لَهُ مِنْ دُونِ اللَّهِ وَلِيًّا وَلَا نَصِيرًا﴾ [النساء: ۱۲۳]

(۱) تهذيب الوصول: (۷۰) د ابن مطهر حلي ليکنه. المرجعية الدينية العليا: (۱۶) د حسين معتوق ليکنه.

(۲) د مزید معلوماتو لپاره کولای شئ چې د (تکفير الشيعة لعموم المسلمين) په نوم د علي العمادي کتاب ولولئ، د زیدیه شیعگانو په شمول یې ټول هغه څوک ذکر کړيدي چې شیعگان یې کافر بولي.

(۳) بخاري: (۱۴۱۶) حدیث شمېر. مسلم: (۴۰۴) حدیث شمېر.





ژباړه: ستاسو او د اهل کتابو امېدونه معیار نه دي، هر څوک چې ناور کارونه وکړي سزا به ورته ورکړل شي او د الله پرته به هېڅ څوک ذمه وار او مرستندويه به ونه مومي.

۱۰۱ ❖ شیعگان د الله پاک په حق کې په (بداء) عقیده لري، بیا دعوه کوي چې زموږ امامان پر غیبو پوهیږي، آیا امامان له الله پاک څخه لوي او د عظمت صفتونه لري؟

۱۰۲ ❖ تاریخ گواه دی چې شیعگان د تل لپاره د اسلام د دښمنانو لکه یهودان، نصرانیان او مشرکینو سره په گڼ شمېر غزاگانو کې د مسلمانانو پر ضد مرستندوي ثابت شوي دي، له ټولو څرگند یې بغداد د مغولو په منگولو کې اچول و، د دوی په مرسته قدس د نصرانیانو په لاس کې ولوید.

❖ آیا رښتني مسلمان ددوی په څیر کارونه کوي؟!

❖ آیا مسلمان له هغو ایتونو څخه سرغړونه کوي چې د یهودانو او نصرانیانو سره دوستانه یې په کلکو الفاظو غندلې ده؟!

❖ آیا علي یا کوم زوي یا کوم لمسي يي ﷺ چا داسې کړي دي؟!

۱۰۳ ❖ ډېر شیعگان داسې دي چې حسن بن علي ﷺ او بچي یې په سپورو ستغو یادوي، سره له دې چې امام یې هم بولي<sup>(۱)</sup> او له اهل بیتو څخه هم دی.

۱۰۴ ❖ په شیعگانو کې له لږ غور کولو وروسته جوته کیږي چې ترهر چا زیات مذهبي تقسیم لري، خپلمنځنی زیات تاوتریخوالی او په لږ او نزدې وختونو کې سره یو بل کافر بولي، له خورا څرگندو بېلگو څخه یې ځینې نمونې په دې ډول د یادولو وړ بولو:

❖ د شیعگانو لوي ديني عالم احمد احسائي د (شیخية) په نوم د فرقي بنسټ کېښود، لږ وروسته یې شاگرد (کاظم رشتي) راغی او د (کشفیه) په نوم یې د بلې ډلې تاداو کېښود، له دې وروسته د کاظم شاگرد محمد کریم خان راولاړ شو او د (کریمخانيه) په نوم یې بله ډله منځ ته راوستوه، د کریم بنحېنه شاگردې (قرة العين) د (قرتية) په نوم بله فرقه جوړه کړه، د

(۱) أعيان الشيعة: (۲۶/۱). سليم بن قيس: (۲۸۸). بحار الأنوار: (۲۷/۲۶۲).





(البایه) په نوم میرزا علي شیرازي هم نوی بنیاد کېښود، او میرزا حسین علي یې د (البهائیه) په نوم ډلې ته لمن ووهله.

وگورئ چې په یو وخت کې په نزدې ورځو کې د شیعگانو څومره ډلې راولاړې شوې، الله پاک رښتیا ویلي دي:

﴿وَلَا تَتَّبِعُوا السَّبِيلَ فَتَفْرَقَ بَيْنَكُمْ عَنْ سَبِيلِهِ﴾ [الأنعام: ۱۵۳]

ژباړه: د نورو لارو پېروي مه کوئ ورنه د حق له لارې څخه به مو بېلابېل کړي.

۱۰۵ ❖ له کله راهېسي چې سرغړونکو باغینو د عثمان ؑ کور محاصره کړه، علي ؑ ورڅخه دفاع کوله او خلک یې ورڅخه وشړل، خپل دواړه بچي هر یو حسن او حسین او وراره عبدالله بن جعفر<sup>(۱)</sup> یې د عثمان ؑ دفاع لپاره واستول، خو ولې عثمان ؑ له خلکو څخه وغوښتل چې خپلو کورونو ته ولاړشئ او اسلحي کېږدئ.

دا په دې ښکاره دلیل دی چې د عثمان او اهل بیتو ؑ ترمنځ هېڅ عداوت او تریکني نه وه.

۱۰۶ ❖ سني او شيعه دواړه په دې متفق دي چې عمر ؑ له علي ؑ څخه په ډېرو کارونو کې سلا مشورې اخستې<sup>(۲)</sup>، که ستاسو په عقیده په رښتیا هم عمر ؑ ظالم وی د اهل حق څخه به یې مشورې نه اخستې، ځکه چې ظالم نه حق غواړي او نه حق پلوي.

۱۰۷ ❖ د دواړو خواو په اتفاق د عمر ؑ په دور کې<sup>(۳)</sup> سلمان فارسي ؑ په مدائن او عمار بن یاسر ؑ په کوفه<sup>(۴)</sup> گورنران گمارل شوي وو او شیعگان عقیده لري چې سلمان او عمار ؑ د علي ؑ کلک پلویان وو، که په رښتیا

(۱) شرح نهج البلاغة: (۵۸۱/۱۰) د ابن أبي الحديد لیکنه، چاپ ایران. تاریخ المسعودي: (۳۴۴/۲). چاپ بیروت.

(۲) نهج البلاغة: (۳۴۰، ۳۴۵)، تحقیق: صبحي صالح.

(۳) سیر أعلام النبلاء: (۵۴۷/۱)، د امام ذهبي لیکنه.

(۴) سیر أعلام النبلاء: (۴۲۳/۱).








عمر رضي الله عنه، باغي او مرتد وی، ولې ترې دواړو گورنري قبلوله؟! ولې دواړو د ظالمانو او مرتدينو مرستو ته اوږه ورکوله؟!

حالانکه الله پاک فرمائي:

﴿وَلَا تَرْكَبُوا إِلَى الَّذِينَ ظَلَمُوا فَمَا تَمْسِكُمُ النَّارُ﴾ [هود: ۱۱۳]


ژباړه: ظالمانو ته مه ورکږېږئ ورنه اور به درته ورسېږي.

۱۰۸  شیعگان عقیده لري چې امامان يې معصوم او مهدي اوسمهال موجود دی، د شيعه مذهب دیرشت نفرو ورسره لیدل کتل شوي دي، له دې گومان وروسته بيا ولې په شيعيت کې ډلې ټپلې منځ ته راغلې؟

دومره ډلې چې په نورو فرقو او ډلو کې نه تر سترگو کيږي، نزدې ده چې اوسمهال په شيعيت کې هر مجتهد او ديني مرجع ځانگړې ډله ولري!!

سره له دې چې شیعگان عقیده لري چې ديو امام شتون واجب دی ترڅو په خلکو دليل قائم شي او له مهدي پرته نور څوک دغه امام نه شي جوړېدای، که څه هم امام يې حاضر او شته دی ورسره مباشرې اړيکي لري، بيا د نورو خلکو په پرتله ولې شیعگان گڼ شمېر ډلې تشکيلوي؟!

لا دا هم وايي چې مجلسي په دې حديث راوړی دی چې که څوک وايي ما امام لیدلی دی هغه دروغجن دی بلکې امام څوک نه شي لیدلای، همدا ستاسو د شیعگانو په کتابونو کې بېرته وینو چې ستاسو علماوو څو څو وار مهدي لیدلی دی؟!

۱۰۹  له شیعگانو څخه پوښتنه لرو: تاسو باوري ياست چې دنيا به له داسې چا نه وي خالي چې په خلکو د الله حکمونه تطبیقوي او هغه يواځې امام دی او بس، چونکه (تقیه) د دين نهه برخې تشکيلوي او د امام لپاره هم (تقیه) روا ده، بلکې مندوبه ده، بلکې د هغه لپاره بهتري او فضيلت دی، بيا خو هغه له هر چا څخه متقي دی، په خلکو به يې حجت څنګه بشپړ شي؟!

۱۱۰  شیعگان عقیده لري چې دایماني صحت لپاره د امامانو پېژندنه شرط ده.





❁ پوښته دا منځ ته راځي چې د دولسو امامانو له بشپړېدو مخکې چې څوک فوت شوي دي هغوی څه حکم لري؟

حتی که میت خپله امام هم وي د پوښتنې ځواب څه کېدای شي؟!

او نه ستاسو امامانو ته پته وه چې وروسته به ترې د امامت واگې څوک اخلي! اوس څه ارزيايي کوی چې د ايمان لپاره د امامت معرفت شرط دی؟

❁ ۱۱۱ د «نهج البلاغه» لیکوال روایت کوي چې علي عليه السلام ته راپور ورسېد چې انصار فکر لري چې امامت به په دوي کې وي وپویل: تاسو ورته ولې دا دلیل نه وایاست چې نبی کریم صلى الله عليه وآله خو وايي: «أَنْ يُحْسَنَ إِلَىٰ مُحْسِنِهِمْ وَيَتَجَاوَزَ عَنْ مُسِيئَتِهِمْ».

ژباړه: نیکو کار سره یې پسندنه رویه او له بد کار څخه یې معافي اعلان کړی.

خلکو ورته وویل: دا څنگه په انصارو دلیل کېدای شي؟

هغه وویل: که امامت په انصارو کې وی نو وصیت به یې پرې نه کو<sup>(۱)</sup>؟

❁ له شیعگانو څخه پوښتنه لرو چې نبی کریم صلى الله عليه وآله پخپل دې حدیث «أَذْكَرُكُمْ اللَّهُ فِي أَهْلِ بَيْتِي»، کې پخپل اهل وصیت کړی دی، که امامت د دوی ځانگړی حق وي ولې پرې نبی صلى الله عليه وآله وصیت کو؟!

❁ ۱۱۲ که درڅخه وپوښتل شي چې که چرته یو مومن، نیکو کار قائد د داسې خلکو مشري په غاړه ولري چې ځینې یې مومنان او ځینې نور یې کافران وي، د الله پاک په ځانگړې مهربانې د خبرو اترو له مخې منافقان پېژني، او د دې باوجود مشرتابه د بنو خلکو پلوي وکړي، لږ کړی وروسته منافقانو ته د واک او اختیار واگې ورکړي او په خلکو یې مشران وگماري، بلکې تر دې حده ځان منافقانو ته نزدې کړي چې د خپل ځان سخرانه یې جوړه کړي توبه ونه باسي او خوشحاله ترې مړ شي، ته څه وایې چې دغه مشر او قائد به څه حکم وي؟!

(۱) نهج البلاغه: (۹۷).





په رسول الله ﷺ کې دا د شیعگانو عقیده ده!!

۱۱۳ د ﴿وَلَا تُنْسِكُوا بِعَصَمِ الْكُوفَرِ﴾ [المتحنة: ۱۰]

ایت لاندې شيعي عالم «الحر العاملي» ليكي: له اسلام پرته د بل دين ښځه (كافره) كه د چا په نكاح كې وي او خاوند يې مسلمان وي بايد ښځې ته د اسلام پلو دعوت وركړي، كه يې اسلام ومنو ښځه يې ښځه ده او كه يې ونه منو ښځه ورڅخه بيزاره ده، الله پاك منعه فرمايلي ده چې په نكاح به يې د ځان سره نه ساتي<sup>(۱)</sup>.

العياذ بالله د شیعگانو په عقیده كه عائشة ؓ كافره او مرته وي، نو د قراني ايتونو له مخې يې طلاق واجب و، د حيرانتياوړ ده چې رسول الله ﷺ له نفاق او ردت څخه نا خبره و، او شیعگانو ته معلومات شوی دی!!

۱۱۴ د شیعگانو په ډلو کې «خطابية» عقیده لري چې د جعفر الصادق له مړینې وروسته امام د هغه ځوي «اسماعيل» دی، د شیعگانو علماء پرې رد کوي چې اسمعيل د پلار په ژوند کې وفات شوی دی او مړی هېڅکله د ژوندو امام نه شي جوړېدای...<sup>(۲)</sup>

له شیعگانو څخه پوښتنه لرو چې تاسو پخپله د علي ؑ په ولايت په دې حديث «أَنْتَ مِنِّي بِمَنْزِلَةِ هَارُونَ مِنْ مُوسَى»، دليل نيسئ او ټول پوهيږي چې هارون ؑ د موسى ؑ څخه وړاندې وفات شوی دی، او ستاسو په اعتراف مړی د ژوندو لپاره هېڅکله هم خليفه نه شي جوړېدای!!

۱۱۵ په «لَا يَزَالُ الْأَمْرُ عَزِيْزًا إِلَىٰ اِثْنَيْ عَشَرَ خَلِيْفَةً بَعْهُم مِّنْ قُرَيْشٍ»، او بل روايت «يَكُوْنُ اِثْنَا عَشَرَ اَمِيْرًا» دي او په دريم روايت کې «لَا يَزَالُ اَمْرُ النَّاسِ مَا ضِيًّا مَا وَلِيَهُمْ اِثْنَا عَشَرَ رَجُلًا»<sup>(۳)</sup>، الفاظ راغلي دي، په دې حديثونو شیعگان د خپلو امامانو په امامت دليل نيسي.

(۱) وسائل الشيعة: (۵۴۲/۲۰).

(۲) كمال الدين و تمام النعمة: (۱۰۵).

(۳) بخاري: (۷۲۲۲) شمېر په دېته ورته الفاظو راوړی دی. مسلم: (۱۸۲۱). ژباړن.





❁ له شیعگانو څخه پوښتنه لرو چې دغه روایتونه د «خلفاء» او «امراء» په نوم د خلکو په دولسو امامانو باندې تصریح کوي، او هر څوک پوهیږي چې له علي او حسن عليهما السلام پرته نور هېڅ چا خلافت او امارت نه دی کړی، حدیث چرته او شیعگان چرته؟!

حتی چې د تاریخ کتابونو هم له دوو پرته هېڅ چا ته خلیفه نه دي ویلي...!!

❁ ۱۱۶ معلومه خبره ده چې د نبی صلى الله عليه وسلم له مړینې وروسته شیعگان د لږ شمېر خلکو پرته د صحابه کرامو په ارتداد عقیده لري.

❁ له شیعگانو څخه پوښتو چې ارتداد له شهبې او یا هم له شهوت څخه راوړیږي.

او په دې هر څوک پوهیږي چې شبها د اسلام په لومړیو کې ډېر وو وروسته نه، چې د اسلام د کمزورتیا په وخت کې د چا ایمان د غره څېر مضبوط وي، کله یې ایمان په هغه وخت کې کمزوری کیږي چې اسلام په عزت او قوت کې وي، بېرغونه یې ریانده او څپانده وي!!!

او که شهوت یادوئ نو چې خپل کور کلی، د کفر په حالت کې قبیلوي عزت او شرف څوک د الله پاک د رضا او د هغه د رسول د خوشحالی له امله له اکراه او جبر پرته پرېږدي، ایا وروسته یې بېرته د شهوتونو له امله ارتداد په گمان کې راتلای شي!!!

❁ ۱۱۷ شیعگان د صحابه کرامو په عدالت عقیده نه ساتې مونږ وینو چې د شیعگانو خپل کتابونه او روایتونه له شک او شهبې پرته د صحابه کرامو عدالت تثبیتوي، شیعگان د نبی صلى الله عليه وسلم د حجت الوداع خطبه روایت کوي چې هغه وایي [الله پاک دې هغه څوک ترو تازه لري چې زما خبره واورې او محفوظه یې وساتي او بیا یې هغه چا ته ورسوي چې اورېدلې یې نه وي] <sup>(۱)</sup>.

که صحابه کرام عدول او قابل باور خلک نه وای، ولې رسول الله صلى الله عليه وسلم د

(۱) الخصال: (۱۴۹ - ۱۵۰) حدیث شمېر: (۱۸۲).





خپلو خبرو هغو چا ته په رسولو امانتگر بلل چې خبرې يې ورله نه وې اورېدلې!!؟

۱۱۸ ❁ له يو شيعه څخه وپوښتل شول: ايا نبي ﷺ د نېکې ښځې غوره کولو ته مونږ نه يو هڅولي؟ د ښو خلکو سخرگنۍ ته يې نه يو رادعوت کړي؟ هغه وويل: ولې نه.

بيا ورڅخه وپوښتل شول: ايا تا ته پسند ده چې ابن زنا ته خپله لور په نکاح ورکړې؟

هغه وويل: د الله پورې ترې زما پناه ده.

بيا ورڅخه وپوښتل شول: ايا تاسو دعوه نه لرئ چې عمر ﷺ د «صهاک» په نوم زنا کاري ښځې څخه پيدا و<sup>(۱)</sup>؟ او ستاسو شيعي عالم نعمة الله جزائري په بي حيا انداز او لوڅ لغړ اسلوب ويلي دي چې عمر به د خلکو په اوبو سرېده -العياذ بالله-<sup>(۲)</sup> او تاسو دا عقیده نه لرئ چې لور يې هم د پلار په څېر پليته او منافقه وه، بلکې کافره يې بولئ!!؟

❁ ته څه وايې چې د نبي ﷺ سخرانه زناکاران وو!!؟

❁ ايا نبي ﷺ د ځان لپاره فاسده او منافقه ښځه خوښوله!!؟

لور په رب لايزال چې تاسو رسول الله ﷺ او د هغه ملگري تورنوي، د هغوی لپاره ټول هغه څه غواړئ چې د ځانونو لپاره يې پسند نه بولئ.

۱۱۹ ❁ د شیعگانو د دعوي پر بنسټ چې که صحابه کرام په دومره لاتحاشا شمېر سره د نفاق او ردت خلک وای، بيا نو اسلام په دغه اندازه ترقي څنګه وکولی شوه؟ ولې د فارس او روم امپراطورۍ رانسکورې شوې؟ ولې بيت المقدس فتح شو؟

(۱) الکشکول: (۳/۲۱۲) د مجراني ليکنه. لقد شيعني الحسين: (۱۷۷).

(۲) الأنوار النعمانية: (۱/۶۳).





۱۲۰ د علي عليه السلام اړوند د شیعگانو لوي عالم «كاشف ال غطاء» وايي: كله چې هغه له ځانه وړاندې دوه خليفگان - ابوبكر او عمر - وليد چې د توحيد د كلمې په نشر او اشاعت كې يې څومره زيار وويست، څومره لښكرې يې چمتو كړې وې، فتوحات يې تر كومه حده ورسول، پوهه شو چې هغوی ظلم او غصب نه دی كړی، په خپله رضا يې ورسره بيعت وكړ<sup>(۱)</sup>.

د شیعگانو د علماوو له اقوالو څخه جوته شوه چې هغو دواړو د توحيد د كلمې د نشر و اشاعت په خاطر د الله په لاره كې گڼ شمېر لښكرې چمتو كړې وې، د كفر او كافرانو ډېرې ځمكې يې فتحه كړې وې.

❁ بيا نو ولې شیعگان يې د كفر او نفاق، زندقت او ردت په تور تورنوي؟  
❁ ولې يې خپل منځ كې سره خبرې دومره ردو بدلې دي؟

۱۲۱ شیعگان په «يَرِدُ عَلَيَّ رَجَالٌ أَعْرَفُهُمْ وَيَعْرِفُونِي، فَيَدَاؤُنْ عَنِ الْحَوْضِ فَأَقُولُ أَصْحَابِي أَصْحَابِي!! فَيَقَالُ: إِنَّكَ لَا تَدْرِي مَا أَحَدْتُوا بَعْدَكَ»<sup>(۲)</sup>. حديث باندې دليل نيسي چې د نبی عليه السلام له وفات وروسته صحابه كرام مرتد شوي دي.

❁ له شیعگانو څخه پوښتنه لرو چې حديث خو عام دی وري كې د هېڅ چا نوم نشته، عمار بن ياسر، مقداد بن الأسود، سلمان الفارسي عليه السلام چې د شیعگانو په عقیده مرتد شوي نه دي، حتی چې علي عليه السلام ترې هم نه شي مستثنی كېدای!!

❁ ولې حديث په ځېنو پورې ځانگړی بولئ؟! د هر چا په زړه كې چې كوم صحابي ته بدي او ورسره يې كينه وي، كولاى شي چې عام تام حديث او د هغه د كفر اړوند پرې دليل ونيسي!

۱۲۲ د علي عليه السلام ستر او لوي ملگري مالك بن اشتر - چې شيعه يې په قدر او احترام هم قايل دي - وايي: ای خلكو! الله پاک تاسو ته محمد عليه السلام په زيری

(۱) أصل الشيعة وأصولها: (۴۹).

(۲) بخاري: حديث شمېر: (۶۵۸۲)





او وېرې ورکولو رالېږدولی دی، داسې کتاب یې پرې نازل کړی دی چې ټول حلال او حرام، فرائض او سنن پکې شتون لري، الله پاک خپل استازی ځان ته په داسې حالت کې واخست چې خپله دنده یې په سمه توګه انجام کړېوه، له هغه وروسته د خلکو واک ابوبکر واخست، نبوي سیرت او سنت یې تګلاره وه، له ابوبکر څخه وروسته د واک واګې عمر واخستې او په نفس لاره ولاړ<sup>(۱)</sup>.

مالک بن اشتر په ابوبکر او عمر رضی الله عنهما باندې ثنا او په بنو صفتونو یې یادوي خو ولې برعکس شیعگان یې په خپلو غونډو او حسینیاتو کې له طعن تشنیع، د سپکو سپورو پرته په نور څه نه یادوي!

الله دې ورته هدایت وکړي، اخر ولې دومره ظلم او استبداد؟!

۱۲۳ ❖ ابن حزم رحمته الله علیه د علي رضی الله عنه اړوند د شیعگانو په دې عقیده چې شپږ میاشتې وروسته یې بیعت وکړ، نیوکې کړي دي چې د علي رضی الله عنه دغه کار له دوو څخه خالي نه دی:

د بیعت په وروستوالي کې که هغه په حقه و، بیا نو د بیعت په کولو کې خطا شوی دی، ولې یې بیعت کو؟

او که د بیعت په کولو کې نه وي خطا شوی، نو په دې کې تېروتنی دی چې ولې یې بیعت تاخیر وکړ؟<sup>(۲)</sup>

۱۲۴ ❖ ولې شیعگان د فاطمي رضی الله عنها په عصمت عقیده لري او د رقیة او ام کلثوم چې د فاطمې رضی الله عنها په څېر د نبی صلی الله علیه و آله د وجود توکړې دي د دواړو لپاره نه تثبیتوي؟!

۱۲۵ ❖ که شیعگانو ته وویل شي: ستاسو په عقیده خو د علي رضی الله عنه خلافت منصوبي دی، بیا نو ولې د نبی صلی الله علیه و آله له مړینې وروسته دخلافت اړوند خاموش پاتی شو؟!

(۱) مالک بن الأشتر خطبه و آراءه: (۱۸۹). الفتوح: (۳۹۶/۱) د ابن الأعمش لیکنه.

(۲) الفصل فی الملل والأهواء والنحل: (۲۳۵/۴).





شیعگان وايي چې نبي کریم ﷺ ورته وصيت کړی و چې له مړينې وروسته يې نه په کومه فتنه کې گډونوال شي او نه په چا توره پورته کړي.

❁ مونږ ورڅخه پوښتنه لرو چې بيا نو ولې علي ﷺ په جمل او صفين کې توره پورته کړه؟ سره له دې چې په دغې جنگونو کې په زرهاو مسلمانانو زندگي له لاسه ورکړه!!

❁ او په توره حقدار څوک و؟ لومړی ظالم که څلورم او که لسم ظالم؟!

❁ ۱۲۶ شیعگان د پيغمبرانو او امامانو ترمنځ هېڅ توپير نه ذکر کوي، ددوی مذهبي شيخ مجلسي د امامانو متعلق وايي: که د خاتم النبیین خيال نه وای نو د دوی او امامانو ترمنځ څه توپير نشته، او نه هم زمونږ عقلونه د نبوت او امامت ترمنځ توپير ايجابوي<sup>(۱)</sup>.

❁ پوښتنه دا منځ ته راځي چې د الله پاک له پلوه تبليغ او معجزاتو په شمول نور هغه وظائف او ځانگړتياوې چې له عامو خلکو څخه پرې انبياء کرام ﷺ مخصوص شوي دي، د نبي کریم ﷺ په وفات او نبوت سرته نه وي رسېدلې او له هغه وروسته دغه دعوتي مهم په نورو دولسو خلکو کې شتون ولري، نو د ختم نبوت د عقيدې څه ارزښت پاتې شو؟!

❁ ۱۲۷ د نبي ﷺ له وفات وروسته د علي ﷺ د خلافت په وجوب باندې د شیعگانو يو دليل دا دی چې هغه ورته د تبوک په غزا کې ويلي و **[أَنْتَ مَنِّي بِمَنْزِلَةِ هَارُونَ مِنْ مُوسَى]**<sup>(۲)</sup>

که رښتيا داسې وای ولې ورته نبي ﷺ په خپلو نور غزواتو کې د واک واگې نه ورکولې؟ ولې يې نورو ته واک ورکوه؟ له هغه څخه خو دا هم ثابت دي چې عثمان بن عفان ﷺ يې پخپل غياب کې واکوال گرځولی و!! ولې يې شیعگان له علي ﷺ پرته نورو ته حکم عام نه بولي؟!

(۱) بحار الأنوار: (۲۸/۲۶).

(۲) بخاري: (۴۱۶۱). مسلم: (۲۴۰۴).







۱۲۸ د «لطف» د قاعدې له مخې شیعگان د امام په وجوب عقیده لري، د حیرانتیا وړ خو دا ده چې دولسم امام یې د صباوت او کشرولی په موده کې له سترگو پټ او تر نن ورځ راونه ووت! له امامت څخه یې مسلمانانو ته څه «لطف» ورسېد؟!!

۱۲۹ د «لطف» د قاعدې له مخې شیعگان عقیده لري چې د پیغمبرانو راستول او د امامانو قائلول د الله پاک واجب دي، مونږ وینو چې الله پاک پیغمبران استوي او په معجزو یې تایید او مرسته کوي، او هغه څوک هلاکوي چې پیغمبرانو ته د دروغو نسبت کوي.

مونږ له شیعگانو نه دا پوښتنه لرو چې ستاسو د امامانو په تکذیبولو او ورسره په جنګ کولو کې الله پاک د هغوی څه مرسته کړې ده؟! او کوم تایید ورله کړی دی؟! او پر مخالفینو یې الله د غضب دلایل څه دي چې ورسره شخړې هم کړي دي؟!!

۱۳۰ شیعگان عقیده لري چې امامان یې معصوم دي، خو ولې د سنت او تشیع دواړو په اتفاق تاریخي پېښې شیعگان دورغجن بولي د بېلګې په توګه:

د عثمان بن عفان رضی الله عنه د قصاص غوښتونکو سره جنګ ته علي رضی الله عنه ووت، خو ولې زوي (حسن) یې ورڅخه منعه کړ چې مه وځه، او په دې کې شک نشته چې دواړو کې به یو په حق او بل به خطا وي، سره له دې چې دواړه امامان او له خطا ګناه څخه ستاسو په نېز معصوم دي!!

د معاویه رضی الله عنه سره په صلح کې حسین د حسن رضی الله عنه کلک مخالفت وکړ، او په دې کې شک نشته چې یو په حق او بل به خطا وي، سره له دې چې دواړه امامان او له خطا ګناه څخه ستاسو په نېز معصوم دي!!

بلکې د شیعگانو کتابونه روایت کوي چې علي رضی الله عنه فرمایي: ما ته د حق ویلو، د نېکې مشورې راکولو څخه ځانونه مه بندوی، دومره ډاډه نه يم چې نه به تېروزم<sup>(۱)</sup>.

(۱) الکافي: (۲۰۶/۸). بحار الأنوار: (۲۰۳/۲۷).





۱۳۱ ❖ د حرمينو علماوو فتوه ورکړېده چې د ضرورت له مخې د کفارو نه د مرتدينو په ضد مرسته غوښتل شي، په دې فتوه شیعگانو اور بل کړی دی چې دا د دوی ناوړه عقايد دي.

خو ولې مونږ گورو چې د شیعگانو د باور وړ دين پوهه ابن المطهر الحلي په خپل کتاب «منتهى الطلب في تحقيق المذهب»<sup>(۱)</sup> کې د مذهب شيخ الطوسي پرته د شیعگانو اجماع نقل کوي چې د اهل البغي او مفسدينو په ضد له ذميانو څخه مرسته غوښتل جائز دي، ستاسو خپل مذهب ولې دومره په تناقض کې دی؟!

۱۳۲ ❖ د شیعگانو د قواعدو له مخې په اهل بيتو کې امامت د هغه چا حق دی چې داسې خوارق العادات راښکاره کړي چې په صدق يې دلالت کوي، بيا گورو چې علي بن زيد د امامت دعوه کوله خو شیعگان يې امام نه بولي، او پټ پناه مهدي يې دعوه نه ده کړې او دوی يې امام بولي!! او نه يې کوم خارق العادات څه کړي دي!! د دوی په عقیده..

۱۳۳ ❖ کله چې د الله پاک دا قول نازل شو:

﴿إِنَّ اللَّهَ يَأْمُرُكُمْ أَنْ تُؤَدُّوا الْأَمَانَاتِ إِلَىٰ أَهْلِهَا﴾ [النساء: ۵۸]

الله پاک تاسو ته امر کوي چې امانتونه خپل اهل ته وسپارئ.

نبي کریم ﷺ بنو شيبه راوغوښتل او د کعبې کونجې يې ورته ورکړه، او ورته يې وويل: ای بنوطلحه! دا کونجې واخلي تر قيامته به ستاسو سره وي، که هر چا درڅخه واخسته هغه به ظالم وی<sup>(۲)</sup>.

چې د کعبې د خدمت په خاطر نبي کریم ﷺ دومره په صراحت سره خبره کوي نو د علي ﷺ د خلافت اړوند يې ولې دومره کلکه او غوڅه خبره نه کوله؟!

(۱) (۹۸۵/۲).

(۲) المعجم الكبير: حديث شمير (۱۱۳۳۴) المعجم الأوسط: حديث شمير (۴۸۸). مجمع الزوائد: (۲۸۵/۳).





د کعبې د خدمت په پرتله د خلافت مسله ډېره اړینه او مهمه ده چې د ټولو مسلمانانو زیاتره مصلحتونه پرې ولاړ دي!!!

۱۳۴ ❖ شیعگانود دروغو حدیث جوړ کړی دی چې **[لَعَنَ اللَّهُ مَنْ تَخَلَّفَ عَنِ جَيْشِ أَسَامَةَ]**<sup>(۱)</sup> ترڅو د عمر رضی الله عنه لعن طعن ته لاره هواره کړي او دا ورڅخه هیر دي چې له حدیث نه په تاسو دوه شیان لازمیږي:

د اسامة رضی الله عنه په لښکر کې به علي رضی الله عنه هم تللی وي او په لښکر کې تلل یې د ابوبکر رضی الله عنه په امامت اعتراف دی، ځکه علي رضی الله عنه د داسې چا مامور جوړ شو چې ابوبکر رضی الله عنه امیر کړی دی!!

او که وایي چې په لښکر کې نه و تللی نو هغه هم په سپورو ستغو کې راځي!!

۱۳۵ ❖ شیعگان عقیده لري چې د علي رضی الله عنه سره د قران د نزولي ترتیب سره موافق قراني نسخه ده!

❖ له شیعگانو څخه پوښتنه کېدای شي چې د عثمان بن عفان رضی الله عنه د خلافت نه وروسته چې کله علي رضی الله عنه واک واخست او خلیفه شو ولې یې دغه له نقص څخه سلیم او پوره کامل مصحف نه راویستو؟

له دې څخه په تاسو دوه شیان لازمیږي:

یا خو دغه قران نشته تاسو په علي رضی الله عنه باندې دروغ وایئ.

او یا علي رضی الله عنه د خپل خلافت په اوږدو کې د مسلمانانو سره دوکه کړېده او حق یې ورڅخه پټ کړی دی او مونږ په یقین سره وایو چې علي رضی الله عنه حق نه دی پټ کړی او نه یې دوکه کړېده.

۱۳۶ ❖ شیعگان د اهل البيت او د نبي کریم رضی الله عنه د کورنۍ سره د مینې محبت دعوه لري، لکن مونږ وینو چې هغوی په دې دعوه کې دروغژن دي، دوی

(۱) المهذب: (۱۳/۱). د ابن البراج لیکنه. الايضاح: (۴۵۴). دابن شاذان لیکنه. وصول الأخبان: (۶۸) د عاملي لیکنه.





د نبوت د کورنۍ ځېنو غړو له نسب څخه انکار کوي لکه رقيه او ام کلثوم د نبي ﷺ لورگانې، د نبي ﷺ تره عباس او بچي يې ﷺ او د هغه ترورزی زبير بن صفية ﷺ دوی ټول يې د نبي ﷺ له کورنۍ نه وېستلي دي.

د فاطمې ﷺ زياتره بچو سره کينه لري بلکې کنځاوی ورته کوي لکه: زيد بن علي، يحيي بن زيد، د موسى الکاظم دواړه بچي ابراهيم او جعفر، د حسن عسکري ورور جعفر بن علي او....

او شیعگان عقیده لري چې حسن بن الحسن «المثنی» او د هغه زوي عبدالله «المحض» او محمد «النفس الزکية» مرتد شوي دي.

د ارتداد نفس همدغه عقیده په ابراهيم بن عبدالله، زکريا بن محمد الباقر، محمد بن عبدالله بن الحسين بن الحسن، محمد بن القاسم بن الحسين، يحيي بن عمر.... کې هم لري.

❁ ايا دا د اهل البيت سره مينه او محبت دی؟!❁

په دې يې خپلې خبرې هم گواه دي چې: د حسن بن علي ټول بچي دومره بد اعمال لري چې په تقیه يې حمل ناسم دی<sup>(۱)</sup>

بلکې له دې څخه هم ډېر د حيرانتيا وړ او د لوې گناه خبره دا ده چې:

❁ ۱۳۷ شیعگان په لومړۍ پېړۍ کې د اهل بيتو په کفر عقیده لري، د شیعگانو په باور وړ کتابونو او معتمدو اخستنليکونو کې راځي:

❁ د نبي ﷺ له وفات څخه وروسته د (سلمان، ابوذر، مقداد) دريو پرته نور ټول صحابه مرتد شوي دي!! ځينې شیعگان يې شمېر اوو ته رسوي او په دغه شمېر کې له اهل بيتو څخه يو هم شامل نه دی<sup>(۲)</sup> العياذ بالله په ټولو يې د کفر او ردت حکم کړی دی.

(۱) تنقيح المقال: (۱۴۲/۳).

(۲) وگور: کتاب سليم بن قيس العامري: (۹۲). الروضة من الكافي: (۹/۲۴۵/۸). حياة القلوب: (۶۴/۲) په فارسي ژبه د مجلسي ليکنه.





۱۳۸ ❖ حسن عليه السلام د گڼ شمیر مرستندويه باوجود معاوية رضي الله عنه ته له خلافت څخه تنازل وکړ، خو ولې ورور يې حسين عليه السلام د خپلو لږو مرستندويه په شمول د يزيد بن معاوية په ضد جنگي پاڅون وکړ، او حسن او حسين عليهما السلام دواړه د شیعگانويه نيز معصوم امامان دي، که د حسن عليه السلام کار پسند اوسم وي، نو د حسين عليه السلام کار به خطا وي، او که برعکس يې وايي نو حسن عليه السلام به په خطا وي، بلکې د اهل بيتو د مخورو او لوړو هستيو په کفر يې بيخي تصريح کړې ده، لکه د عباس عليه السلام په هکله وايي چې

﴿ وَمَنْ كَانَتْ فِي هَذِهِ أَعْمَى فَهُوَ فِي الْآخِرَةِ أَعْمَى وَأَضَلُّ سَبِيلًا ﴾ [الإسراء: ۷۲]

ايت د عباس د نبي عليه السلام تره په باره کې نازل شوی دی <sup>(۱)</sup>.

د دې امت لوی متبحر عالم او د قران ترجمان عبدالله بن عباس رضي الله عنه په باره کې په «الكافي» کې وايي چې هغه کافر ناپوهه او کم عقل و <sup>(۲)</sup>!

او په «رجال الكشي» کې وايي: (اللهم العن ابني فلان واعم ابصارهما، كما عميت قلوبهما) <sup>(۳)</sup>

ای الله! د فلان پر دواړو بچو لعنت راوليره او په سترگو يې داسې رانده کړه لکه په زړونو چې دې رانده کړي دي.

ددې دعا په تعليق کې د شیعگانو شيخ حسن المصطفيوي وايي: له دې څخه عبدالله بن عباس او عبیدالله بن عباس مقصد دي <sup>(۴)</sup>.

له فاطمې عليها السلام پرته د نبي عليه السلام نورو لورگانو ته هم د شیعگانو سيني له حسده خوټکيري، ځينو خويي بيخي له دې نه انکار کړی دی چی دوی د نبي عليه السلام لورگانې وي <sup>(۵)</sup>.

(۱) رجال الكشي: (۵۳).

(۲) أصول الكافي: (۴۷/۱).

(۳) رجال الكشي: (۵۳). معجم رجال الحديث: (۸۱/۱۲) د خوئي ليکنه.

(۴) رجال الكشي: (۵۳).

(۵) كشف الغطا (۵) د جعفر النجفي ليکنه. دائرة المعارف الشيعية: (۲۷/۱) د محسن الأمين ليکنه.





❁ ايا دا د نبي کریم ﷺ سره محبت او مينه ده؟!!!

❁ ۱۳۹ د ابوبکر ﷺ د خلافت په دور کې د مرتدينو ضد جنگ کې علي ﷺ هم برخوال و او يوه وينځه يې هم په غنيمت کې اخستې وه چې (محمد بن الحنفية) يې زبولی و، دا په دې دلالت کوي چې علي ﷺ يې په خلافت قائل و، ورنه په جنگونو کې به يې ورسره ونډه نه اخسته.

❁ ۱۴۰ په بېلابېلو مسلو له جعفر الصادق څخه ردو بدلې فتواگانې نقل دي، په هره فقهي مسئله کې د هغه دوه يا زيات قولونه دي، د نمونې په توگه: په کوم کوهي کې چې نجاست او پليتي وغورځيږي:

يو ځل وايي: کوهی د بحر په څېر دی هېڅ گنده شی يې نه شي پليتولی.

بيا وايي: له کوهي به ټولې اوبه راويستل کيږي.

بيا وايي: له کوهي څخه به شپږ يا اووه بوکې اوبه راويستل کيږي.

له يو شيعي عالم څخه وپوښتل شول چې د داسې متضارب اقوالو څخه به مخرج څه ډول وي؟

هغه ځواب ورکړ: مجتهد به د اجتهاد له مخې راجح قول په گوته کړي او پاتې قولونه به يې په (تقيه) حمل کړي!

چا ورته وويل: که د اجتهاد له مخې بل مجتهد د لومړي مجتهد په ضد قول راجح وبولي، پاتې نور اقوالو ته به څه وايي؟

هغه ځواب ورکړ: نفس خبره به کوي چې (تقيه) ده.

چا ورته وويل: که داسې شي نو د جعفر مذهب بيخي له منځه ولاړ شي، ځکه چې هره منسوبه مسئله د تقیې احتمال لري، نو د تقیې او غير تقیې مسئله ترمنځ يې هېڅ توپير پاتې نه شو!!

❁ ۱۴۱ د شیعگانو په نيز حديثونو کې:





الوسائل: د حرم العاملي لیکنه چې په (۱۱۰۴) کې مړ دی.

بحار الأنوار د مجلسي لیکنه چې په (۱۱۱۱) کې مړ دی.

مستدرک الوسائل د طبرسي لیکنه چې په (۱۳۲۰) کې مړ دی.

د باور وړ کتابونه دي، او دغه ټول کتابونه ډېر وروسته لیکل شوي دي.

❁ پوښتنه دامنځ ته راځي چې که دغې لیکوالانو حدیثونه د سند او روایت

له مخې راغونډ کړي وي، نو ایا د سالم عقل خښتن باوره وي چې یوولس

یا دیارلس پېړۍ وروسته څنگه ورته لاس رسي کېدای شي؟؟؟

❁ او که له مخکې نه په کتابونو کې تدوین وای بیا نو څنگه پرې په اخرنو

وختونو کې پوهېدل؟!

❁ مخکنو علماوو یې ولې دغه روایتونه نه دې راغونډ کړي؟؟

❁ ولې یې په مذکور کتابونو کې اصلي اخستلیکونو نومونه نه دي ذکر کړي؟؟

❁ ۱۴۲ د شیعگانو په کتابونو کې له ال البيت څخه ډېر داسې روایتونه او

حدیثونه شته چې د اهل سنت د کتابونو سره یو څیر دي، که په عقیده کې

وي او که د بدعاتو څخه په انکار یا نورو بابونو کې وي، لکن شیعگان

یې له ظاهر څخه د تقیه په نوم اړوي په دې بنسټ چې د هغوی نفسي

غوښتنو سره سمون نه خوري!!

❁ ۱۴۳ د شیعگانو په نېز معتبر کتاب (نهج البلاغة) له علي ؑ څخه د

ابوبکر او عمر ؑ مدح او ثناء نقلوي، هغه وایي: ابوبکر له دنیا څخه پاک

او سپېڅلی چې ډېر کم عیب یې درلود ولاړ، د دنیا خیر یې له ځان سره یوړ

او شریې پرېښود، الله ته په ډېره پېروکاری او په حقه ویره او تقوا ورغی<sup>(۱)</sup>.

شیعگان په دې څېر مدحې ته هک پک او حیران دریان دي چې د هغوی په

صحابه کرامو کې د طعن عقیدې سره ضد ده، نو په (تقیه) یې حمل کړې ده!!

(۱) نهج البلاغة: (۳۰). تحقیق: صبحي الصالح.





وايي: علي عليه السلام ځکه دغه وويل تر څو د هغه خلکو زړونه خپل کړي چې د ابوبکر او عمر په خلافت يې خپله عقیده سمه پېژنده، تر څو يې د زورونو واکدار شي، يعنې هغه غوښتل صحابه تېر باسي!!

❁ مونږ له شیعگانو څخه پوښتو چې ايا علي عليه السلام منافق او بوزديله و چې په زړه يې يو او په خوله يې نور و!!؟

دا خود هغه د شجاعت او دلېرې او د بياحق سره ټکراو خبرې دي...

❁ ۱۴۴ معلومه خبره ده چې شیعگان د خپلو امامانو په عصمت عقیده لرې، دې عقیدې شیعگان په ستونزه کې اچولي دي چې په مقابل کې يې نور روایتونه خپله راوړي دي چې امامان د نورو خلکو په څېر دي، د هغوی په څېر سهوه او نسيان پرې راتلاي شي، تر دې چې شيعي عالم مجلسي خپله اقرار کړې دی چې [مسئله نوره نه ستونزمنه کيږي، ډېر اخبار او ایتونه يې په سهو او خطا ښکاره دلالت کوي]<sup>(۱)</sup>.

❁ ۱۴۵ د شیعگانو يوولسم امام «حسن عسکري» په داسې حالت کې ومړ چې زوي ترې نه دی پاتې، د «عثمان بن سعيد» په نوم سړي دعوه و اچوله چې د حسن عسکري نه څلور کلن زوی پاتې دی او له ویرې څخه پټ شوی دی او زه يې وکیل يم دا په دې خاطر چې د امایي مذهب ابادي ونه نړیږي.

❁ شیعگانو ته حیرانتیا په کار ده چې لومړی وايي: د معصوم قول پرته نور د هېڅ چا قول نه مني، او دلته يې د عقیدې په مهمترینه مسئله کې د عام سړي خبره چې بيخي معصوم نه دی ومنله!!

❁ ۱۴۶ شیعگان د مروان بن الحکم سره ډغرې وهي او ډېرې ردې بدې پسې وايي، بېرته د خپلو روایتونو له مخې عقیدوي تناقض په دې پیدا کوي چې وايي: حسن او حسين دواړو به ورپسې لمونځونه کول<sup>(۲)</sup>.

(۱) بحار الأنوار: (۳۵۱/۲۵).

(۲) بحار الأنوار: (۱۳۹/۱۰)، النواذر: (۱۶۳). د رواندي لیکنه.







د حیرانتیا وړ خولا دا ده چې معاویة بن مروان بېرته د علي عليه السلام لور «رمله» هم په نکاح اخستې وه او د دې خبرې تایید نسب پوهانو ذکر کړی دی<sup>(۱)</sup>.

د حسن «مثنی» لور زینب هم د مروان لمسي ولید بن عبدالملک<sup>(۲)</sup> په نکاح اخستې وه، او ولید ته نفیسة بنت زید بن الحسن بن علي په نکاح ناسته وه<sup>(۳)</sup>.

۱۴۷ ❖ شیعگان عقیده لري چې امام به بالغ وي<sup>(۴)</sup> خپله دغه قاعده یې بېرته د محمد بن علي الرضا په امامت ماته کړه، ځکه چې د علي الرضا د مړینې په مهال یې لا بیخې ځوي محمد «الجواد» بلوغ ته نه ورسېدلی.

۱۴۸ ❖ د غائب مهدي اړوند شیعگان پخپلو ډېرو قصو کې دعوه لري چې هغه کله پیدا شو نو له [اسمان نه پرې مارغان رابنکته شول بدن او مخ یې ورله پخپلو وزرو مسح کړ! پلار ته ورله چا دغه خبره وریاده کړه، هغه وخنډل او ویویل: دغه مارغان نه بلکې له اسمان څخه ملاتګې رابنکته شوي دي او د برکت حاصلولو لپاره یې له دغې مولود څخه گټه پورته کړې، دا چې کله راشي دغه ملاتګ به یې مرستندویه وي!]<sup>(۵)</sup>.

❖ پوښتنه دا منځ ته راځي چې ملاتګې یې مرستندویه وي ولې دومره ویره!! او ولې تر اوسه په سرداب کې پټ دی!؟

۱۴۹ ❖ شیعگانو د امام لپاره څه شمېر شرطونه ایښي دي، یو شرط یې دا دی چې د پلار مشر زوي به وي، غسل به ورته امام ورکوي، د نبي صلي الله عليه وآله زغره به یې په بدن پوره وي، له خلکو څخه به ډېره پوهه لري، احتلام او جنابت به پرې نه راځي او په غیبو به پوهیږي...!!

(۱) نسب قریش: (۴۵) د مصعب الزبيري لیکنه. جهمرة أنساب العرب: (۸۷).

(۲) نسب قریش: (۵۲). جهمرة أنساب العرب: (۱۰۸).

(۳) عمدة الطالب في أنساب آل أبي طالب: (۱۱۱) د ابن عنبه شيعي لیکنه. طبقات ابن سعد: (۳۴/۵).

(۴) الفصول المختارة: (۱۱۲ - ۱۱۳). د مفید لیکنه.

(۵) روضة الواعظین: (۳۶۰).





د همدې شروطو له مخې بېرته په مشقت کې واقع شول!!

مونږ وینو چې د شیعگانو ځېنې امامان د پلار مشر زامن نه دی لکه موسی کاظم او حسن عسکري او ځېنې نور داسې دي چې امام ته یې غسل نه دي ورکړي لکه موسی کاظم ته خپل ځوي علي الرضا غسل نه دي ورکړي ځکه چې د پلار د مړینې په حالت کې هغه په کور نه و، حتی چې حسین بن علي ته هم خپل ځوي علي زین العابدین غسل نه دي ورکړي، ځکه چې تر منځ یې د ابن زیاد عسکرې مانع پرتې وې.

او په ځېنو نورو امامانو یې د نبی ﷺ زغر نه ده برابره لکه محمد الجواد، ځکه چې د پلار د مړینې په مهال اته کلن هم نه و، همدارنگه له محمد څخه ځوي (علي) هم ماشوم پاتې شوی دی او هغه ومړ.

او ځېنې نور امامان یې له خلکو څخه ډېر نه پوهېدل لکه هغه امامان چې لا ماشومان وو، او ځېنې نور امامان یې داسې دي چې د شيعي روايتونو له مخې به ورته جنابت او احتلام رسیده لکه علي او دواړه بچي حسن او حسين ﷺ.

شیعگان روایت کوي چې رسول الله ﷺ فرمایي [زه، علي، فاطمه، حسن، حسین پرته هېڅ چا ته د دې جواز نشته چې په دې مسجد کې جنب شي]<sup>(۱)</sup>.

او د علم غیب شرط خوله دروغو پرته نور هېڅ نه دی، رد هم نه ارزي که په علم غیب پوهېدل نو په زهر و مړه کېدل؟! دغه مهال یې علم غیب چرته و؟!

۱۵۰ ❖ شیعگان دعوه لري چې امامت باید منصوبي وي.

که خبره هم دغسې رښتیا وي په امامت کې به د شیعگانو ډلو تپلو دومره اختلافات نه کول، هره ډله د امامت نص په خپل امام تطبیقوي.

❖ په کوم خیریت یوه ډله له بلې په نسبت بهتري لري؟!

د نمونې په توګه کیسانیه دعوه لري چې د علي ﷺ نه روسته امام محمد بن الحنفیه دی او داسې نور...

(۱) عیون أخبار الرضا: (۶۰/۲).





۱۵۱ د اهل الافک په څېر شیعگان هم په عايشې رضي الله عنها باندې تورونه لگوي  
-العياذ بالله-

له شیعگانو څخه پوښتنه لرو چې که ستاسو تور دروست وي ولې  
ورباندې نبي صلي الله عليه وسلم حد نه قائمه و؟

سره له دې چې هغه وايي: لوړه په رب لايزال چې که فاطمة هم غلا وکړي لاس  
به ترې غوڅ کړم؟<sup>(۱)</sup>

ولې ورباندې علي رضي الله عنه حد نه قائمه و؟!

او هغه د الله په باره کې له هېڅ چا هم نه یرېده!!

ولې پرې حسن رضي الله عنه د خپل واک په دور کې حد نه قائمه و؟!

۱۵۲ شیعگان عقیده لري چې ټول علم د هغوی امامانو سره خزانه دی،  
هغوی ته په میراث کې دومره علم او کتابونه پاتې شوي دي چې بل چا به  
دغومره په میراث کې نه وي اخستی، د امامانو سره «صحيفة الجامعة، کتاب  
علي، عبيطة، ديوان الشيعة، جفر» دي، په دغې کتابونو کې ټول هغه څه دي  
چې خلک ورته اړتیا لري.

د حیرانتیا وړه دا ده چې که له دغې کتابونو څخه یو هم شتون درلود نو  
د تاریخ مخ به یې بدله کړی و!!

چرته به هم د شیعگانو امامان له خلافت څخه پاتې نه وو راغلي.

چرته به پرې هم دغومره ستونزمن حالات نه راتلل.

چرته به هم د چا په لاس او یا په زهرونه مړه کېدل.

د قتل او اغتيال له وېرې او ډار څخه به هېڅکله هم په سرداب کې امام  
پناه نه اخسته!!

۱۵۳ له شیعگانو څخه پوښتنه لرو چې دغه مصادر اوسمهال چرته دي؟

(۱) بخاري: (۳۴۷۰).





❁ ستاسو مهدي نور د څه په انتظار دی چې خلکو ته یې نه ورکوي؟  
 ❁ ایا خلک له ديني نگاه نه دغې کتابونو ته اړتیا نه لري؟  
 ❁ که اړتیا ورته لري ولې اسلامي امت د مهدي د پټېدو څخه راپدېخوا د یوولسو پېړیو څخه هم زیاته موده د هدایت له دغې مصادرو څخه لرې او نا خبره دی!!؟

❁ د دې خلکو څه گناه ده چې له دغې مخزون علم څخه بې برخي دي؟  
 ❁ که امت ورته اړتیا نه لري ولې دومره دعوگانې کوی؟  
 ❁ ولې شیعگان د قران او حدیث د هدایت د حقیقي مصادرو څخه اړول کیري او بندیري؟

❁ ۱۵۴ ❁ شیعگان په خپلو کتابونو کې ذکر کوي چې کله حسین عليه السلام کوفې ته ولاړ او هغوی یې هېڅ مرسته ونه کړه او مړ یې کړ، دغه کارونه د دریو خلکو پرته د ردت سبب جوړ شو.

❁ که هغوی په علم غیب پوهېدل ولې د کوفې په لور تپېدل!!!  
 ❁ ۱۵۵ ❁ شیعگان عقیده لری چې دولسم امام د وېرې له کبله په سرداب کې پټ شوی دی.

❁ مونږ له شیعگانو څخه پوښتنه کوو: له دې څخه مخکې چې د خلافت په ځمکه کوم امامان میشت وو هغوی ولې چا نه مړه کول؟!  
 ❁ سره له دې چې هغوی ورڅخه لوي وو، دا به د ماشومتوب په حالت کې چا څه مړ کړی و!!؟

شیعگان دعوه لري چې دوی هغه حدیثونه باور وړ بولي چې د اهل بیتو څخه په صحیح سند سره ثبوت ولري<sup>(۱)</sup> خو دا خالص او سوچه دروغ دي، دوکه او پراډ دی، دوی خپل امام د نبی عليه السلام مساوي بولي چې د وحی پرته له ځانه خبرې نه کوي، د امام قول د الله د قول په څېر حیثیت لري، له همدې کبله د نبی عليه السلام

(۱) أصل الشيعة وأصولها: (۸۳). د محمد حسين ال كاشف الغطا ليكنه.





حدیثونه یې په مصادر رو کي ډېر لږ تر سترگو کيږي، کوم اقوال چې ورته د امامانو څخه راغلي وي په هغه بسنه کوي.

د تېر په څېر هغوی د ټولو اهل بیتو څخه راغلي قولونو باندې باور لرل هم دورغ دي، بلکې هغه اقوال د اعتماد وړ بولي چې یواځې د امامانو څخه نقل وي، له دې کبله د حسن رضی الله عنه له بچو څخه روایت نه قبلوي.

د تېر په څېر مونږ شیعگانو ته وایو: ستاسو د عقیدې له مخې بیا هم تاسو د اهل البیت څخه راغلي نصوصو سره سره تجاوزات کوئ، له علي رضی الله عنه پرته بل هېڅ چا د تمیز په حالت کې رسول الله صلی الله علیه و آله نه دی لیدلی.

❁ ایا علي رضی الله عنه کولی شي ورستنیو پېړیو ته د نبي کریم صلی الله علیه و آله گرد سنت نقل کړي؟!

❁ هغه به دا څنگه وکولای شي چې په ځېنو وقتونو کې به نبي صلی الله علیه و آله له ځان نه وروسته امیر گمارو، حتی ستاسو په اعتراف به یې کله د څه شي لپاره بل ځای ته لیږدو، هغه ټول عمر د نبي صلی الله علیه و آله په څنگ کې نه دی تېر کړی.

❁ د تېر په څېر هغه به څنگه وکولای شي چې د نبي صلی الله علیه و آله کورني احوال نقل کړي چې له بي بيانو پرته یې نور هېڅ چا ته معلومات نشته؟!

جوته شوه چې علي رضی الله عنه کله هم نه شي کولای چې تاسو ته د نبي صلی الله علیه و آله ټول سنت روایت کړي.

❁ ۱۵۶ له تاسو څخه پوښتنه لرو چې: د اسلام زیات قلمرو ته علم او عرفان د علي رضی الله عنه له روایت پرته د نورو صحابه کرامو په روایتونو نقل شوی دی او په عامه توګه دغه علم د اهل بیتو پرته نورو رسولی دی، نبي صلی الله علیه و آله مدینې ته زرارۀ بن اسعد رضی الله عنه واستو چې خلکو ته اسلام ښوونه وکړي، انصارو ته قران کریم ورزده کړي او په دیني مسائلو یې وپوهوي.

علاء بن الحضرمي رضی الله عنه یې د دعوت لپاره بحرین ته استولی و، معاذ او ابوموسی اشعري رضی الله عنه یې یمن ته استولي وو، عتاب بن اسید رضی الله عنه یې مکې ته استولی و.





د شیعگانو د دې دعوي حقیقت په کومه ولاړ چې له نبي ﷺ نه به له اهل بیتو پرته نور څوک روایت نه شي کولای!!

۱۵۷ د تبر په څېر شیعگان پخپلو کتابونو کې دعوه لري چې هغوی ته د حلالو او حرامو علم او د حج مناسک یواځې د ابوجعفر الباقر د روایت له مخې رسیدلي دي، دا په دې دلالت کوي چې علي ﷺ نه ورته هېڅ هم نه دي رسیدلي!!

سره له دې چې د دوی اسلافو به د نبي ﷺ څخه صحابه کرامو روایت کړي حدیثونو باندې عمل درامد درلود!!

د شیعگانو کتابونه وايي: د ابو جعفر له راتگ وړاندې شیعگانو د حج مناسک او د حلالو او حرامو متعلق هېڅ هم نه پېژندل، چې کله هغه راغی خلکو ته یې حلال او حرام او د حج مناسک وروښودل که څه به هم خلکو له دې نه مخکې له نورو نه پوښتنې کولې خو بیا به دې ته راتلل<sup>(۱)</sup>.

۱۵۸ شیعگان سره پخپل منځ کې ردو بدلې خبرې کوي، د هغه چا په صداقت او عدالت پرېکړه کوي چې گومان کوي گنې دوی مهدي لیدلی دی.

د شیعگانو شیخ مامقاني وايي: له پتېدو وروسته که د حجت (مهدي) په لیدو څوک مشرف شوی وي، مونږ گواهي ورکوو چې دغه لیدونکی د عدالت په لوړه درجه کې دی<sup>(۲)</sup>.

مونږ له شیعگانو څخه پوښتو چې ولې د دې حکم وړ هغه خلک نه بولئ چې رسول الله ﷺ یې لیدلی وي؟ سره له دې چې ستاسو د امام نه په عظمت او درجه کې هم بالا دی!!

۱۵۹ په دې کې هم شیعگان تناقض کې دي چې د هغه چا روایت نه

(۱) أصول الكافي: (۲/۲). تفسیر العیاشي: (۲۵۲/۱ - ۲۵۳). البرهان: (۳۸۶/۱). رجال الکشي: (۴۵۰).

(۲) تنقیح المقال: (۳۱/۱).





قبلوي چې د دوی په امامانو عقیده نه لري، ل دې کبله یې د صحابه کرامو روایتونه تردید کړي دي، خو ولې نفس قاعده په هغه چا نه مجرا کوی چې خپلو امامانو یې شيعي اسلافو څخه انکار کړی دی!! د شیعگانو عالم حر العالمی ډېر تاکید کړی دی چې امامیه ډلې د فطحیه<sup>(۱)</sup>، واقفیه<sup>(۲)</sup> او د ناووسیه<sup>(۳)</sup> ډلو په روایتونو عمل درامد درلود.

دا درېواړه ډلي د اثني عشریه شیعگانو څېنې امامان هم نه مني، خو بیا هم ځینې راویان یې ثقه بولي<sup>(۴)</sup>، خو ولې شیعگان دغه رویه د نبی ﷺ د ملګرو سره نه کوي!!

۱۶۰ ❖ د شیعگانو زیات علماء عقیده لري چې د کليني کتاب (الکافي) کې صحیح، ضعیف او موضوعي حدیثونه هم شتون لري خو شیعگان په ډېر باور وایي چې دغه کتاب امام غائب (مهدي) ته وړاندې کړی شو، هغه وویل: زمونږ شيعه لپاره دا کتاب بسنه کوي<sup>(۵)</sup>.

❖ مونږ پوښتنه لرو چې مهدي ولې په موضوعي حدیثونو نیوکې نه کولې؟!

۱۶۱ ❖ په «مصباح الفقيه» کې د شیعگانو عالم «همداني» وایي: اجماع د ټولو شیعگانو په نېز حجت نه بلکې د متأخرینو رایه ده، حتی چې متأخرین هم ورباندې په یوه زمانه کې نه دي راټول شوي بلکې د اټکل له مخې د معصوم رایه یې معلومه کړې ده<sup>(۶)</sup>.

❖ ایا هغوی کولای شي چې د امام غائب رایه په اجماع سره اټکل کړي؟!

- (۱) دوی د عبدالله «أفطح» بن جعفر الصادق پلویان دي.
- (۲) دوی هغه خلک دي چې د موسی بن جعفر په امامت کې یې توقف وکړ، نه یې ترې انکار وکړ او نه یې امام وبولو.
- (۳) دوی د ناووس یا د ابن الناووس پیروکار دي او عقیده لري چې جعفر بن محمد نه دی مړ شوی او مهدي هم جعفر بن محمد دی نور څوک نه دي.
- (۴) د بېلګې په توګه کولای شئ چې (رجال الکشي: ۵۶۳، ۵۶۵، ۵۷۰، ۶۱۲، ۶۱۶، ۵۹۷، ۶۱۵) مخونه وګورئ.
- (۵) مقدمة الکافي: (۲۵) د حسین علي لیکنه. روضات الجنات: (۱۰۹/۶) د خوانساري لیکنه. الشیعة: (۱۲۲) د محمد صادق صدر لیکنه.
- (۶) مصباح الفقيه: (۳۶). الاجتهاد والتقليد: (۱۷).





❁ د شیعگانو دې تناقض ته څېر شئ چې خپل تخمینات او اټکلونه عمده بولي خو ولې د سلفو اجماع ته په جوهریت قایل نه دي!!

❁ ۱۶۲ پخپله شیعگان د خپل لوي عالم او د مذهب د باور وړ کتاب «من لا یحضره الفقیه» لیکوال ابن بابویه القمي په تناقض کلام اقرار کوي چې کله هم په مسئله کې د اجماع دعوه وکړي، بیا یې برخلاف مسئله کې هم اجماع نقلوي<sup>(۱)</sup> تر دې چې یو شیعه عالم یې اړوند وایي: د اجماع په دعوه کې چې د چا دا حال وي په روایتونو به یې څه اعتبار او باور وکړای شي<sup>(۲)</sup>.

❁ ۱۶۳ په شیعگانو کې د حیرانتیا وړ خبره دا ده چې کله هم په مسئله کې دوه قولونه راشي د یو قول قائل معلوم او د بل قول قائل مجهول وي، دوی پکې د مجهول قائل خبره په دې مني چې کېدای شي د کوم معصوم امام قول وي، په دې مذهبي تگلاره یې «حر العاملي» د ډېرې حیرانتیا په مقام کې نیوکه کړې ده، هغه وایي: په مسئله کې د شیعگانو دا شرط چې د مجهول النسب قول باید پکې هرومرو وي د ډېر تعجب وړ او نا اشنا خبره ده!!

په جهالت سره څنگه پوهېدای شو چې رښتیا دا د معصوم قول دی او که گوماني نسبت دی<sup>(۳)</sup>؟!

❁ ۱۶۴ د شیعگانو مذهبي شیخ «مجلسي» وایي: د امامانو د زیارتونو سره د دوو رکعتونو د اداء په مهال قبر ته مخ گرځول لازمي سنت دي ولو که کعبې ته شاه هم راشي<sup>(۴)</sup>!!

❁ های های!! له قبرونو څخه مسجدونه او قبلي جوړول د دوی په کتابونو کې د ال البيت له امامانو نه نهي وارد ده، خو دوی ظالمان یې د خپل خبیث عادت سره سم چې قولونه یې د نفسي خواهشاتو سره سمون ونه خوري په (تقیه) حمل کوي!!

(۱) جامع المقال فيما يتعلق بأحوال الحديث والرجال: (۱۵) د طریحي لیکنه.

(۲) تنقیح المقال فيما يتعلق بأحوال الحديث والرجال: (۱۵).

(۳) مقتبس الأثر: (۶۳/۳).

(۴) بحار الأنوار: (۳۶۹/۱۰).







۱۶۵ ❖ شیعگان زیاتره د «غدیر» حدیث او «أَذْكُرْكُمْ اللَّهُ فِي أَهْلِ بَيْتِي»<sup>(۱)</sup> حدیثونه باربار ذکر کوي خو دا یې هېر دي چې د لومړي ځل لپاره یې د دغې نبوي وصیتونو څخه سرغړونه کړې ده چې د زیاتره ال البيت سره یې دښمني اعلان کړه!!

۱۶۶ ❖ شیعگانو ته وایو: که صحابه کرامو په رښتیا د علي عليه السلام د امامت نص پت او پناه کړی وای نو د هغه په فضیلت او بهترې کې راغلي حدیثونه به یې هم پت کړی وای کنه!؟

او دا د واقعیت سره هم ټکراو لري، جوته شوه که د امامت نصوص وای هغوی به نقل کړی وای، ځکه چې په خلافت باندې د نص شتون لویه مسئله ده او د داسې سترو مسائلو ویل او مشهورول پکار وي تر دې چې مخالف او موافق دواړه یې وپېژني.

۱۶۷ ❖ شیعگان روایت کوي چې «حسن عسکري» د دوی غائب امام «مهدي منتظر» پلار له ثقاتو پرته د «منتظر» د حدیث په نه تشهیرولو امر کړی دی، بېرته خپلې خبرې په دې ماتوي چې که څوک امام ونه پېژنې نو د غیر الله عبادت کوي او که پر دغه حالت ومړ مرگ یې د کفر او نفاق دی<sup>(۲)</sup>!!

۱۶۸ ❖ له هغې شیعگانو څخه چې عقیده لري چې الله پاک د دوی «مهدي منتظر» عمر سلگونه کال اوږد کړی دی ځکه چې خلک ورته اړتیا لري، بلکې ټوله نړۍ ورته په احتیاج کې ده!!

مونږ پوښتنه کوو چې:

❖ که د خلکو د اړتیا له کبله الله پاک د چا عمر په سلگونو کلنو اوږده و، نو ولې یې د رسول الله صلى الله عليه وسلم زندگي نه اوږدوله چې ټول خلک ورته په اړتیا کې دي!!؟

(۱) صحیح مسلم: (۳۶) حدیث. (ژباړن)

(۲) أصول الکافي: (۱۸۱/۱ - ۱۸۴).





۱۶۹ ❖ شیعگان د حسن عسکري د دوی د امام د ورور جعفر خبره نه مني، او حالانکه هغه وايي چې د حسن عسکري نه زوي نه دی پاتې شوی، شیعگان وايي جعفر معصوم نه دی نو ځکه يې خبره نه منو<sup>(۱)</sup> خو بېرته حسن عسکري د زوي په شتون د عثمان بن سعید چې هغه هم معصوم نه دی خبره يې مني، دا څومره لوي تناقض دی!!

۱۷۰ ❖ وړاندې په مقدمه کې تېر شول چې د شیعگانو د خورا مشهورو عقیدو څخه هم يوه «طینه» په نوم عقیده ده، د عقیدې نچور دا دی چې شیعگان الله پاک د ځانگړې ختې څخه او سنيان يې له نورې ختې څخه پېدا کړي دي او په معلومه بڼه سره خاوره خټه گډه وډه شوه، په شیعگانو د گناهونو بنسټيز لامل د سنيانو د خاورې شریکېدل دي او په سنيانو کې د صلاح او د امن امان بنسټيز لامل د شیعگانو د خاورې اثر دی، د قیامت په ورځ به د شیعگانو گناهونه او سزاگانې دواړه په سنيانو او دسنيانو نیک عملونه به شیعگانو ته ورکړل شي!!

خو ولې له شیعگانو څخه هېر دي چې دا عقیده يې په قضا او قدر او د افعال العباد کې د شيعي عقیدې سره سراسر ټکراو او مخالفتونه لري، ځکه ددې عقیدې مطلب خو دا شو چې انسان پخپل کارونو مجبور دی او هېڅ اختيار نه لري، ځکه د انسان فعل د خاورې په بنسټ چې دا ورڅخه پېدا شوی دی منځ ته راځي، سره له دې چې دوی او معتزله سره يو مذهب لري چې انسان د خپل فعل خالق دی!!!

۱۷۱ ❖ اثني عشریه شیعگان بار بار تکراروي چې انصارو د علي بن ابي طالب ﷺ سره يې سارې مينه درلوده، له دې کبله يې په صفین کې ډېر پلويان هم دوی و.

❖ مونږ ورڅخه پوښتنه کوو چې ولې يې په لومړي ځل د ابوبکر ﷺ پر ځای دې ته خلافت نه ورکو؟!

(۱) الغيبة: (۱۰۶ - ۱۰۷).





هېڅکله هم شیعگان دې پوښتنې ته تسلي بخش او قناعت وړ جواب نه شي ویلای. زمونږ له نظرونو څخه د انصارو او له دوی څخه وړاندې د مهاجرینو نظر او رایه ډېره پیاوړې او حق ته نږدې وه، د انصارو دغه باایمانه او باورې ډله بس دومره وه چې د خلافت او د نبوت د کورنۍ سره مینه گرکې اړیکو ترمنځ یې لږ توپیر ته نظر و.

له همدې کبله د شیعگانو هغه کتابونه چې د صفین په ورځ د علي عليه السلام په ملاتړ کې صفتونه کوي نفس هغه کتابونه دي چې د سقیفې په پېښه کې یې په ردت او کفر تورنوي!!

❁ د نبي کریم صلى الله عليه وسلم صحابه کرام د حیرانتیا وړ ترازو باندې تلل کیږي!!

که چرته د علي عليه السلام په ملتیا کې وي نیک او ښه خلک وي، خو که د علي عليه السلام سره په کومو چارو کې تکرار ولري او یا هم د هغه چا مل وي چې د علي عليه السلام سره ضد وي نو کافر، مرتد، خود غرضه او منافقین شي؟!

❁ که شیعگان دا وایي: د ردت پرېکړه پرې ځکه کوو چې د علي عليه السلام د خلافت له نص څخه منکر او په شا تللي دي.

مونږ ورته وایو: ایا اثني عشریه شیعگان دا عقیده نه لري چې د غدیر حدیث متواتر او په سلگونو صحابه وو روایت کړی دی؟

انکار له کوم ځای څخه راغی؟!

زه چې کله «مَنْ كُنْتُ مَوْلَاهُ فَعَلَيْ مَوْلَاهُ»<sup>(۱)</sup> پخپله ژبه ووايم نو انکار له کومه راغی؟!

❁ که شیعگان وایي: هغوی د حدیث له لفظ نه نه بلکې د معنی نه منکر وو.

مونږ ورته وایو: د حدیث په تفسیر کې ستاسو په حقانیت دلیل څه دی؟

(۱) جامع الترمذی: (۳۷۱۳). (ژباړن)





ایا د نبي کریم ﷺ د صحابه کرامو څخه د عقل او فهم له نگاهه تاسو بهتر یاست؟!؟

او که نه له هغوی څخه تاسو په عربیت بڼه پوهه لرئ چې هغوی د حدیث په مغز دومره بڼه نه پوهېدل لکه تاسو چې پوهېږئ<sup>(۱)</sup>!!؟

۱۷۲ زموږ مخې ته شیعگان دوه ډلې دي:

یو ډول هغه شیعگان دي چې د الله د کتاب د تحریف او تبدیل په تور کلک درېځ لري چې په سر کې یې د اثني عشریه د شیعگانو د حدیثونو اتوو باورو سرچینو کې د یو کتاب «مستدرک الوسائل» لیکوال دی، هغه د «فصل الخطاب فی اثبات تحریف رب الأرباب» په نوم خپل کتاب کې وایي:

د قران په تحریف یو دلیل دا دی چې ځېنې فقرات یې د بلاغت په انتها کې دي خو ولې نور ځېنې فقرات یې په نهایت زیات سخافت او د بې معنا په درجه کې دي<sup>(۲)</sup>.

سید عدنان بحراني وایي: د قران په تحریف او تغییر کې د دواړو خواو د نهایت زیات اخبارو د نقل چې د تواتر له حد څخه هم تجاوز لري او نور ګڼ شمېر حدیثونه پرې هم راغلي دي، حتی چې د صحابه وو او د تابعینو په نېز هم پکې تحریف راغلی دی او شیعگانو خو پرې اتفاق کړی دی او په قران کې د تحریف مسئله یې د دین د ضروریاتو له جملې څخه ګرځولې ده<sup>(۳)</sup>.

یوسف البحراني وایي: زموږ پر درېځ روایت شوي اخبار واضحه او غوڅ دلالت کوي، که د کثرت او انتشار باوجود په روایت شوي حدیثونو کې طعن ته پام وکړو شاید له دې کره کتنې له مخې به د اسلامي شریعت ډېر حدیثونه نور هم له منځه لاړ شي، اصول، سندونه، راویان، استاذان او

(۱) ثم أبصرت الحقيقة: (۲۹۱ - ۲۹۲).

(۲) فصل الخطاب فی اثبات تحریف کتاب رب الأرباب: (۱۲).

(۳) مشارق الشمس الدرية: (۱۲۶).





مشائخ ټول یو دي، خو سوگند په رب لا یزال چې د قران په تبدیل او تغییر عقیده نه لرل مې د استبداد او ظلم په ټولواکانو حسن ظن نه نه وباسي، که څه هم هغوی په امامت کبری کې خیانت نه دی کړی خو ولې په نورو امانتونو کې ترې خیانت څرگند بریښي چې دین ته ترې خاړوځنډ ستونزه راولاړه ده<sup>(۱)</sup>.

دې خواوې په قران کریم د تحریف ښکاره ښکاره نظرونه ورکړيدي!!

دوهمه خواوې «صحابه کرام» دي، د دوی هغه گناه چې شیعگان یې پرې نه ښيي دا ده چې د علي عليه السلام پر ځای یې خلافت ولې ابوبکر رضي الله عنه ته ورکړی دی؟!

لومړي خواوې چې د الله پاک په کتاب کې په تحریف قایل دي اثني عشریه شیعگان ورله نهایت زیات معذرت په دې کلماتو چې [تبروتي دي، دا دهغوی خپل اجتهاد او تاویل دی، مونږ ورسره موافق نه یو او...] کوي، های افسوس افسوس چې په قران کریم د تحریف یا نه تحریف عقیده له کله راهیسې اجتهادې مسئله جوړه شویده!!؟

د دغې مجرم انسان په دې قول [خو ولې نور ځېنې فقرات یې په نهایت زیات سخافت او د بې معنا په درجه کې دي] کې اجتهاد چرته دی!!؟

لور په رب لا یزال چې دا لوي مصیبت دی!!!

په قران کې د تحریف قائلینو ته مونږ د اثني عشریه شیعگانو ځغلند نظر د بېلگې په توگه څه نمونه ږدو:

د اوسمهاله اثني عشریه شیعگانو لوي عالم سید علي میلاني په خپل کتاب «عدم تحریف القرآن: ۳۴» کې د میرزا نوري طبرسي څخه په دفاع کې وايي:

میرزا نوري د لوي محدثینو له جملې څخه دی، مونږ د میرزا نوري زیات قدر او احترام کوو، میرزا نوري زمونږ په علماو کې ستر عالم دی، مونږ د هغه

(۱) الدرر النجفیة: (۲۹۸) د یوسف بحراني لیکنه، نشر: مؤسسة ال البيت لاحیاء التراث.





په حق کې لږ تر لږه تجاوز هم نه کوو او نه مونږ ته د دې جواز شته بلکې تعدی ورباندې حرامه ده، هغه زمونږ لوي محدث دی!!<sup>(۱)</sup>

دا څومره لوي تناقض دی!!

۱۷۳ ❖ الله پاک فرمايي:

﴿اتَّبِعُوا مَا أَنْزَلَ إِلَيْكُم مِّن رَّبِّكُمْ وَلَا تَتَّبِعُوا مِن دُونِهِ أَوْلِيَاءَ قَلِيلًا مَّا تَذَكَّرُونَ﴾ [الأعراف: ۳]

دا ایت د نبی ﷺ پرته د هر چا پیروکاري باطله بولي، د امام او خلیفه اړتیا ده چې د الله پاک مونږ ته رارسېدلې فرمانونه تنفیذ کړي، نه دا چې خلکو ته نوی دین راوړي او یا د هغه څه ایجادات وکړي چې خلک ورسره نا اشنا او د نبی ﷺ په راوړي دین کې یې ثبوت هم نه وي، مونږ گورو چې علي ﷺ کله هم قراني پرېکړې ته دعوت شو نو غاړه یې ورته کېښوده او دا یې هم وویل چې په قران فیصله حق او دروست کار دی.

که د علي ﷺ قول رښتیا او سم وي زمونږ همدغه مذهب دی او پرې ولاړ یو او که پرېکړه یې بنسټ نه لري باطله وي نو باطلې خبرې هغه بیخي کوي نه او که د امام په شتون کې په قران پرېکړه ناسمه وي بیا به علي ﷺ ویلي و چې: په قران ولې پرېکړې ته غاړه ږدئ حالانکه زه د نبی ﷺ له اړخه تاسو ته مبلغ یم؟

❖ که شیعکان وایي: د نبی کریم ﷺ وروسته امام ته اړتیا لیدل کیږي ترڅو دین ورسوي.

مونږ وایو: دا باطله او بې دلیلې خبره ده، په صحت یې هېڅ دلیل شتون نه لري، ټول د ځمکې خلک یواځې د نبی ﷺ بیان او تبلیغ ته شدیدې اړتیا لري، که څوک یې په حضور کې وو، که نه وو او که وروسته ترې راغلي دي، خو چې نبی کریم ﷺ هر څه ووايي هغه به تل لپاره باقي او د ځمکې د ټولو میشتو خلکو لپاره به بیان وي.

(۱) ثم أبصرت الحقيقة: (۲۹۴).





د تېر په څېر: شیعگان وايي چې د تل لپاره د امام شتون ته اړتیا ده، که رښتیا داسې وي نو دعوه یې ځکه ماته ده چې د ځمکې په لروپرتو سیمو کې چې څوک امام سره نږدې حضور نه لري څه کوي، د ځمکې ټول میشت خلک، د نادار او فقیر پورې، د بنڅې، د ناجوره او د ژوند په دندو بوخت خلکو پورې، د ختیځ او لویديځ خلکو پورې هېڅکله نه شي کولای چې امام براه راست وويني، هغوی ته خو هم تبلیغ زیات اړین دی؟!

که له امام څخه تبلیغ اړین وي نو له رسول الله ﷺ څخه خو تبلیغ او دین رسونه په طریقه اولی اړینه ده او هېڅکله هم خلک له هغه څخه جلا کېدای نه شي<sup>(۱)</sup>.

۱۷۴ هغه راویان چې په روایتونو یې شيعي دین ولاړ دی، د شیعگانو په کتابونو کې په ډېر لعن او مذمت یاد شوي دي، که څه یې هم شیعگان د خپلو شیوخو په خولو بد یادوي خو بیا هم راغلي مذمت یې نه مني، (دا ځکه که مذمت یې پکې ومنو سنیان ترې جوړېږي) تر څو د راغلي مذماتو مخه ونیسي په تقیه یې حمل کړي دي، له اندکې وجې نه پکې د امام د قول له رد نه نور څه نشته خو که په شيعي مذهب کې د امام له نص څخه منکر کافر وي نو شیعگان خو د انکار له مخې راسا له دین څخه وتلي دي!

د شیعگانو د معاصرو شیوخو څخه محمد رضا المظفر پخپله اعتراف کړی دی چې له ائمو څخه په ځېنو راویانو باندې د مذمت په الفاظو سختې نیوکې شوي دي او پخپله د شیعگانو کتابونو دغه مذمات روایت کړيدي، محمد رضا المظفر زیاتوي د هشام بن سالم الجوالیقي په ذم کې زیاتوي «په هشام گڼ شمېر د مذمت په صفاتو نیوکې شوي دي، له دې پرته د اهل بیت په لویو لویو مرستندویه او د هغوی د باور وړ په راویانو هم دغسې نیوکې چې د روایت د رد لامل جوړېږي شوي دي، خو ولې جواب له دغې نیوکو څخه په دې کېدای شي چې (تقیه) ده»<sup>(۲)</sup>.

(۱) الفصل في الملل والأهواء والنحل: (۱۵۹/۴ - ۱۶۰).

(۲) الامام الصادق: (۱۷۸) د محمد حسین المظفر لیکنه.





بيا وايي: «د اهل بيتو خلافت او حق دين د همدغو روايانو په نصوصو ولاړ دی، نو څنگه په دغې سترو هستيو کې قدح سمه وبولو؟!»<sup>(۱)</sup>

وگورئ چې تعصب په انسان باندې څه کوي پخپله بېرته له هغه چا نه دفاع کوي چې د اهل بيتو له پلوه يې مذمت بيان شوی دی او بېرته د اهل بيتو له پلوه د قدحې او مذمت صفتونه له روايانو څخه ردوي، دا هغه صفتونه دي چې د شیعگانو کتابونو روايت کړي دي دا بيخي داسې برېښي چې دوی هم د اهل بيتو تکذيب کوي او د دجل او افتراء، د درواغو او تهمتو امامان چې اهل بيتو غندلي دي دوی يې تصديقيوي، په دې اټکل چې امامانو دغه قدحه د تقيه په شکل کړې ده، جوته شوه چې شیعگان د اهل بيتو د هغو اقوالو پيروکاري نه کوي چې د سنت سره سمون خوري، بلکې د اهل بيتو د دښمنانو په پل روان او د هغوی پيروکار دي او د خپلو امامانو ټول د جرچې اقوال په تقيه حمل کوي.

۱۷۵ ❖ عام او خاص ته په تواتر معلومه ده چې نبي ﷺ سره د ابوبکر، عمر او عثمان رضی الله عنهم واندې ځانگړې نزديکت و او ټولو خلکو نه يې ورسره ځانگړي په لويه کچه مينه درلوده او د ټولو ورسره منځنۍ اړيکي له سخرگنۍ يا زومولۍ څخه جوړې وې، د هغه هم ورسره ډېره مينه او محبت و، تل يې پرې ثنا او د مدحې کلمات ويل دي.

❖ پوښته دا لرو چې د نبي ﷺ په ژوند او له مرگ وروسته به يا دوی ظاهرا او باطنا په سمه وي او يا به نه وي، خو که د دومره نزدې اړيکو سره سره بيا هم هغوی په ناسمه وي دوه خبرې ترې لازميږي:

يا خوني کريم ﷺ د دوی په احوالو بيخي ناخبره و.

او يا يې ورسره مدهانت کو.

او د نبي کريم ﷺ په حق کې دغه دواړه کارونه يو له بل څخه په قدح او مذمت کې پورته دي، خو عربي شعر دی چې:

(۱) الامام الصادق: (۱۷۸) د محمد حسين المظفر ليکنه.







فَإِنْ كُنْتَ لَا تَدْرِي فَتِلْكَ مُصِيبَةٌ وَإِنْ كُنْتَ تَدْرِي فَالْمُصِيبَةُ أَعْظَمُ

ژباړه: مصیبت دا دی چې ته پوهېږې نه او چې پوهېږې او بیا هم انکار کوي نو مصیبت خو لا هم پسي نور لوی دی.

او که چرته هغوی په دین کې له استقامت وروسته دیني انحراف کړی وي دا خو د الله پاک له پلوه د نبی ﷺ د امت په ځانگړو او د هغه په لویو ملگرو باندې د شرمولو معنی ورکوي، په نورو ادیانو چې څوک خپل دین بالا غواړي څنگه یې خاص ملگري مرتد کېدای شي؟

دا او دې ته ورته نورو تورونو شیعگان د نبی ﷺ په شان کې گوستاخي کوي.

امام ابو زرعة وايي: دا خلک (شیعگان) غواړي چې له دې لارې د نبی ﷺ گوستاخي وکړي د دې لپاره چې خلک ووايي: محمد ﷺ ناوړه هستي وه ځکه یې ملگري هم ناوړه وو، که نېک سیرته انسان و، نو ټول ملگري به یې نیک او صالحان وو.

۱۷۶ ﷞ په صحابه کرامو کې د شیعگانو د تکفیري مذهب څخه د علي ﷺ کفر هم لازمیږي ځکه چې د الله پاک په امر یې عمل نه دی کړی.

دا هم پرې لازمیږي چې اسلامي شریعت یې له عمل څخه ساقط کړی و بلکې باطل یې گرځولی و ددوی په عقیده راویان یې مرتدین دي، له دې څخه په قران کریم کې قدحه هم لازمیږي، ځکه چې قران مونږ ته د ابوبکر، عمر، عثمان او د نورو صحابه کرامو له لارې نقل شوی دی، او له دې خبرو څخه د شیعگانو موخه هم دا ده بله نه ده.

۱۷۷ ﷞ شیعگان وايي: «امامت واجب دی، ځکه چې امام د اسلامي شریعت او مسلمانان په اسلامي لار روانولو کې، له کمې او زیادت څخه د اسلامي احکامو خوندي ساتلو کې د نبی ﷺ نایب دی»<sup>(۱)</sup>.

(۱) الشيعة في التاريخ: (۴۴ - ۴۵).





شیعگان مزید وايي: د الله پاک له اړخه د امام تعیین ضروري دی، ټوله نړۍ امام ته اړینه ده هېڅ راز فساد پکې هم نشته، معلومه شوه د امام تعیین واجب دی<sup>(۱)</sup>.

د تبر په څېر وايي: امامت څکه واجب دی چې لورینه ده... امامت د الله له لورینې څخه لورینه ده، کله چې خلک داسې مشرتابه ولري چې خبرې یې مني، د نیکی لارښوونې ورته کوي، چپاولگر له استبداد څخه قابو کوي، د خیر په کارونو یې مجبوروي، د شر او په ناسمو کارونو یې رتوي، دغه مهال به خلک خبرښېگړې ته نزدې او له تخریب کاری څخه به لري وي، دپته لطف او پېرزو ویلې شي<sup>(۲)</sup>.

❁ مونږ له شیعگانو څخه پوښتنه کو چې له علي عليه السلام پرته ستاسو دولسو امامانو کې هېڅ چا هم د دین او دنیا عامې چارې نه دي سمبال کړې او نه یې کوم ظالم په ظلم او تخریب رتلی دی، نه یې د خیر په کارونو خلک باعث کړي دي او نه یې له شر او فساد څخه قابو کړي دي، تاسو یې په حق کې ولې خیالي دعوگانې کوئ چې هېڅ واقعیت نه لري!؟

له بل پلوه که تاسو شیعگان لږ غور وکړئ ستاسو په مفهوم دغه عقیده د امامانو ضد ده، څکه هغه لطف او پېرزوینه چې تاسو یې دعوه کوئ له امامانو څخه نه ده صادره شوې.

❁ ۱۷۸ په «نهج البلاغه» کتاب کې راغلي دي چې علي عليه السلام به الله پاک سره په دې دعا مناجات او جرگه کوله [اللهم اغفر لي ما أنت أعلم به مني، فإن عدتُ فعد عليّ بالغفرة، اللهم اغفر لي ما وأيت من نفسي ولم تجد له وفاء عندي، اللهم اغفر لي ما تقربت به إليك بلساني ثم ألفه قلبي، اللهم اغفر لي رمزات الألفاظ، وسهوات الجنان وهفوات اللسان]<sup>(۳)</sup>

(۱) منهاج الكرامة: (۷۲ - ۷۳).

(۲) أعيان الشيعة: (۲/۱ / ۶).

(۳) شرح نهج البلاغه: (۱۷۶/۶). د ابن أبي الحديد لیکنه. ژباړه: ای الله! هغه گناه مې راته وښه چې له ما څخه پرې ته ښه عالم یې، که له ماڅخه گناه بیا وشي ته یې راته بیا مغفرت وکړه، ای الله! که ما





هغه چې خپله د الله پاک څخه د خپلو ټولو گناهونو او سهوې د بښنې سوال کوي، ایا ستاسو د عصمت د عقیدې سره کلک تضاد او ټینګ مخالفت نه لري!

۱۷۹ ❖ شیعگان عقیده لري چې ټولو پیغمبرانو د علي عليه السلام ولایت ته دعوتونه کړي دي<sup>(۱)</sup>! بلکې د شیعگانو شیخ (طهراني) دومره غلو کړې ده چې د علي عليه السلام ولایت ټولو شيانو ته وړاندې کړی شو، څه شي چې و منو تر و سه نېک دی، او څه شي چې و نه منو د فساد سره مخ شوی دی!!<sup>(۲)</sup>.

❖ مونږ شیعگانو ته وايو: د ټولو انبياءو عليهم السلام دعوت توحيد او په عبادتونو کې اخلاص ته و، نه د علي عليه السلام ولایت ته لکه تاسو چې يې دعوه لری.

الله پاک فرمايي:

﴿وَمَا أَرْسَلْنَا مِنْ قَبْلِكَ مِنْ رَسُولٍ إِلَّا نُوحِيَ إِلَيْهِ أَنَّهُ لَا إِلَهَ إِلَّا أَنَا فَاعْبُدُونِ﴾ [الأنبياء: ۲۵]

ژباړه: مونږ ستا نه مخکې هېڅ پیغمبر نه دی لیږلی مگر دا وحی مو ورته کړې وه چې زما پرته بل معبود نشته، او زما عبادت وکړی.

ستاسو د دعوي سره سم که د علي عليه السلام ولایت رښتیا هم د ټولو پیغمبرانو په صحیفو کې لیکل شوی وای، بیا نو ولې هېڅ چا ته پته نشته او یواځې شیعگانو دغه روایتونه کړيدي؟!

❖ نورو دیانتونو ته ولې دغه پته نشته؟!

❖ د نورو دینونو والا ډېرو خلکو ایمان راوړی دی خو هېڅ چا هم د ولایت اړوند څه نه دي ویلي.

❖ قران کریم چې په ټولو کتابونو ساتونکې دی ولې پکې د ولایت متعلق یوه مسئله هم نشته؟!

وعدہ کړي وي او وفاء پرې رانه نه وي شوې ته يې راته بخشش کړه، ای الله! ماته مې هغه کناه وښه چې په ژبه مې درته ځان درندې کړی وي او په زړه کې مې مخالفت وي، ای الله! ما ته زما د سترگو لیدلي گناهونه او د بیهوده الفاظو گناه راوښی، ای الله! د زړه سهوه او د ژبې مخالفتونه مې وښی.

(۱) بحار الأنوار: (۶۰/۱۱). المعالم الزلفی: (۳۰۳).

(۲) ودائع النبوة: (۱۵۵). د طهراني لیکنه.





۱۸۰ ❖ ایا امامانو متعه کړې ده؟!

❖ له متعې څخه یې کوم بچي پیدا دي؟!

۱۸۱ ❖ شیعگان وايي: په ټولو شيانو چې شوي دي او که کيږي امامان پرې پوهیږي، او علي عليه السلام د علم دروازه ده، که رښتیا هم د علم دروازه وه ولې یې د مذي د حکم پېژندلو لپاره نور څوک نبي کریم صلى الله عليه وسلم ته استول تر څو د متعلق مسئلې حکم وپېژني؟!

۱۸۲ ❖ د شیعگانو د عقیدې په بنسټ د صحابه کرامو رضي الله عنهم لویه سرغړونه دا ده چې د علي عليه السلام له ولایت څخه یې انحراف کړی دی او ولایت یې ورته نه دی تسلیم کړی، د شیعگانو په نېز د دې تصرف له کبله یې عدالت له منځه ولاړ.

❖ که عدالت په دغه څېر تصرفاتو له منځه ځي بیا نو د «فطحیه، واقفه» او د نورو شیعگانو ډلو اړوند ولې دغه حکم نه صادروي چې د امامانو څخه غوڅ انکار کوي، بلکې برعکس د دغې ډلو په راویانو دلیل نیسي او تزکیه یې کوي<sup>(۱)</sup>؟!

❖ شيعي مذهب ولې دومره منځنی تناقض لري؟!

۱۸۳ ❖ د امامانو او وغېره نورو خلکو په تقیه د شیعگانو ټول اخستنلیکونه یوه خوله دي، چې لږ مخکې یې ذکر هم وشو او تقیه دپته ویل کيږي چې امام په خوله هغه څه ووايي چې په زړه یې نه وي او کله پکې ناحق هم ووايي.

څوک چې تقیه استعمال نه کړي امام هم نه شي جوړېدای، ځکه چې هغه به خاځا دروغ وایي او دروغ گناه ده!!

۱۸۴ ❖ کليني نقل کوي چې علي عليه السلام ته خپلو ځېنو ملگرو وويل: مخکني

(۱) د مثال په توگه وگوره: رجال الکشي: (۲۷، ۲۱۹، ۴۴۵، ۴۶۵). رجال النجاشي: (۲۸، ۵۳، ۷۶، ۸۶، ۹۵، ۱۳۹). جامع الرواة: (۱/۴۱۳). د أردبيلي لیکنه.





خلفاوو چې خومره فسادات کړي دي هغه اصلاح کړه، علي عليه السلام دغه مشوره په دې ناسمه وبلله چې هسی نه لښکري ترې ترې تم شي<sup>(۱)</sup> سره له دې چې مخکني خلفاء (ابوبکر، عمر او عثمان عليهم السلام) ته متوجه تورونه د قران کریم او نبوي سنت مخالفتونو ته هم شامل دي.

❁ ایا علي عليه السلام د عصمت سره موافق چې دوي پکې دعوه لري دغه مخالفتونه پرېښودل!!؟

❁ ۱۸۵ عمر عليه السلام له خپلې مړینې وروسته د شورا شپږ غړي انتخاب کړي وو، لومړې ترې درېونفرو ځانونه گوښه کړل، بیا ترې عبدالرحمن بن عوف ځان گوښه کړ، عثمان او علي عليه السلام دواړه پاتې شول.

❁ ولې علي عليه السلام له پیل څخه نه ویل چې ما ته په خلافت باندې وصیت شوی دی!!؟

❁ ایا د عمر له مړینې وروسته بیا هم له چا ویرېده!!؟



(۱) الروضة: (۲۹). د کليني ليکنه.



# IslamHouse.com

 islamhouseps

 IslamHousePs

 IslamHousePs

 islamhouse.com/ps/

For more details visit  
[www.GuideToIslam.com](http://www.GuideToIslam.com)



contact us :[Books@guidetoislam.com](mailto:Books@guidetoislam.com)

 [Guidetoislam.org](http://Guidetoislam.org)

 [Guidetoislam1](https://twitter.com/Guidetoislam1)

 [Guidetoislam](https://www.youtube.com/Guidetoislam)

 [www.Guidetoislam.com](http://www.Guidetoislam.com)



**المكتب التعاوني للدعوة وتوعية الجاليات بالربوة**

هاتف: +966114404900 فاكس: +9661144970126 ص ب: 29465 الرياض: 11457

**ISLAMIC PROPAGATION OFFICE IN RABWAH**

P.O.BOX 29465 RIYADH 11457 TEL: +966 11 4454900 FAX: +966 11 4970126



# هغه پوښتنې چې د شیعگانو د هدایت سبب شوي

د کتاب په اړه: مذکور ژباړل شوی کتاب د لوستوالو ترمنځ په لوی کم او کیف شهرت لري، کتاب د پوښتنو په انداز هغه حقایق رابرسېره کړي دي چې د شیعگانو الحادي او اباجي مذهب بنسټ نړوي، تر دا مهال د شیعگانو علمي کدرونو ډاکترانو او مذهبي نگرانانو دا کتاب نه دی ځواب کړی، مزعوم مهدي به یې راشي خو دا کتاب به ځواب نه کړي شي، په دې کتاب الله پاک هغو شیعگانو ته هدایت وکړ چې د هدایت اراده یې ورله لرله، د کتاب هره پوښتنه شیعگانو ته په ډېر عقلي او منطقي انداز متوجه ده، د کتاب اسلوب ډېر اصیل او نسق یې خوندور دی، په دې ارزي چې ژباړه یې د ځمکې گوټ گوټ ته ورسېږي، نور په نیتونو الله خبر دی او هغه د خپل دین ډېره ښه مرسته کوي.

